

காலைக்கதிர்

Kalaikkathir

யாழ்.கஸ்தூரியார் வீதியில்
ஓட்டோக்கள் மீது தாக்குதல்
யாழ்ப்பாணம், செப்.19
யாழ்.கஸ்தூரியார் வீதியில்
நேற்று முன்னிரவு ஏழு மோட்
டார் சைக்கிள்களில் வந்த அடை
யாளம் தெரியாத நபர்கள் சிலர்
அங்கு தரித்திருந்த முச்சக்கர
வண்டிகள் சிலவற்றின் மீது
தடிகள், கத்திகள் கொண்டு தாக்
குதல் நடத்தி விட்டுத் தப்பிச்
சென்றுள்ளனர்.

விடியல் 01

வள்ளுவர் ஆண்டு 2048

புரட்டாதி 03, செவ்வாய்க்கிழமை 19.09.2017

கதிர் 317

பழைய சட்ட மூலத்தை விவாதத்துக்கு எடுத்து

தேர்தலைத் தள்ளிப்போட அரசு புதிய தந்திரோபாயம்!

கலப்புத் தேர்தல் முறைமையை அறிமுகப்படுத்தும் ஏற்பாடாம்!

கொழும்பு, செப்.19

உடனடியாக நடத்தப்பட வேண்டிய மூன்று மாகாண சபைகளுக்கான தேர்தல்களைத் தள்ளிப் போடுவதற்காக இருபதாவது அரசமைப்புத் திருத்தத்தைக் கொண்டு வந்த நல்லாட்சி அரசு, அந்த முயற்சி உயர்நீதிமன்றத் தீர்ப்பினால் பிசுபிசுத்துப் போன நிலையில், பழைய சட்ட மூலம் ஒன்றை விவாதத்துக்கு எடுத்து, அதனை மாகாண சபைத் தேர்தல் முறைமைச் சட்டமாக மாற்றி, அதன் மூலம் இத்தேர்தல்களை நடத்தாமல் தள்ளிப் போடும் புதிய தந்திரோபாயத்தைக் கட்டவிழ்த்திருக்கின்றது. **பக்கம் 18** >>>

20 ஆவது திருத்தம் 'அவுட்'!

'காலைக்கதிர்' வெளியிட்ட செய்தி ஊர்ஜிதம்

கொழும்பு, செப்.19 அரசமைப்புக்கு அரசு கொண்டுவர உத்தேசித்துள்ள இருபதாவது திருத்தம் தொடர்பில் உயர் நீதிமன்றம் வழங்கியுள்ள

தீர்ப்பை அடுத்து, அந்தத் திருத்தத்தை மேற்கொள்ளும் முடிவை அரசுகைவிட்டுள்ளது. கடந்த வியாழக்கிழமை உயர்நீதிமன்றத்தின் முடிவு

சபாநாயகருக்கும், ஜனாதிபதிக்கும் அனுப்பிவைக்கப்பட்டது. அந்தத் திருத்தத்தை நிறைவேற்றுவதாயின் **பக்கம் 18** >>>

தேர்தல் ஒத்திவைப்பு முயற்சிக்கு எதிராக கூட்டு எதிரணியினர் நீதிமன்றை நாடுவர்

கொழும்பு, செப்.19 மாகாண சபைத் தேர்தல்கள் காலவரையறையின்றி தள்ளிப் போடும் விதத்தில் புதிய சட்டம் ஒன்றைத் தீர்மானிப்பதாக அரசு கொண்டுவந்தால்

அதற்கு எதிராக உயர் நீதிமன்றில் வழக்குத் தாக்கல் செய்யப்படும் என்றும் - தேர்தலைத் தள்ளிப் போட்டு, மக்களைக் கண்டு அஞ்சி ஒளிக்கும் அரசுக் **பக்கம் 18** >>>

உதய கம்மன்பில குற்றச்சாட்டு:

அரசு சதி!

தேர்தலைத் தள்ளிப்போட

கொழும்பு, செப்.19 மாகாண சபைத் தேர்தல்களை உரிய முறையில் நடத்தாமல் தவிர்ப்பதற்காக அரசு நாடாளுமன்றத்தில் புதிய சதித் திட்டம் ஒன்றை அரங்கேற்றவுள்ளது என்று கூட்டு **பக்கம் 18** >>>



புதிய சட்டத்தை கூட்டமைப்பு ஆதரிக்கும்

கொழும்பு, செப்.19 மாகாண சபைத் தேர்தல் முறைமையை மாற்றுவது தொடர்பாக நாடாளுமன்றக்கு அரசு கொண்டு வரும் சட்ட மூலத்தைத் தமிழ்க் கூட்டமைப்பு ஆதரிக்கும் என்று அதன் பேச்சாளரும் நாடாளுமன்ற உறுப்பினரான எம்.ஏ.சுமந்த **பக்கம் 18** >>>

ஆறு மாத காலக்கெடுவாம்!

கொழும்பு, செப்.19 மாகாண சபைத் தேர்தல் முறைமையை மாற்றுவதற்காக இன்று அல்லது நாளை அரசு சமர்ப்பிக்க உத்தேசித்துள்ள சட்டமூலத்துக்குக் குழு நிலையில் கொண்டு வரப்படும் திருத்தத்தில் - அந்தத் தேர்தல் முறைமையை ஒழுங்கமைப்ப **பக்கம் 18** >>>

தேர்தல் முறைமையை மாற்றும் சட்டம் நிறைவேற்றினால்

தேர்தல் ஆணையத்தின் கைகள் கட்டப்படும்!

கண்டனத்தை வெளியிடுவதைத் தவிர வேறு வழி அகற்க இயலாது

கொழும்பு, செப்.19 மூன்று மாகாண சபைகளில் மாகாண சபைத் தேர்தல் முறைமையை அடுத்து ஒக்ரோபர் முதல் வாரத்தில் புதிய தேர்தலுக்குக் கான அறிவிப்பை தேர்தல் ஆணையம் விடுக்க இருக்கின்றது.

ஆனால், அதற்கு இடையில் மாகாண சபைத் தேர்தல் முறைமையையே முழுதாக மாற்றியமைக்கும் சட்ட மூலம் ஒன்றை அரசு கடைசி நேரத்தில் - அவரச-அவசரமாக - நிறை

வேற்றி விடுமானால் - அந்தத் தேர்தல்களை நடத்த முடியாமல் தேர்தல் ஆணையத்தின் கைகள் கட்டப்பட்டுவிடும் என அரசுடன் தொடர்புடைய வட்டாரங்கள் தெரிவித்துள்ளன. **பக்கம் 18** >>>

அளபு அருணாசலே



தேர்தல் ஆணையம் இன்று கூடுகின்றது

கொழும்பு, செப்.19 இருபதாவது திருத்தம் தொடர்பான உயர்நீதிமன்றத்தின் தீர்ப்பு இன்று பிற்பகல் நாடாளுமன்றத்தில் சபாநாயகரால் அறிவிக்கப்படும் கூழ

லில் - அது தொடர்பில் அடுத்து எடுக்கப்பட வேண்டிய நடவடிக்கைகள் குறித்து ஆராய்வதற்காக தேர்தல் ஆணையம் இன்று பிற **பக்கம் 18** >>>

கிழக்கு, வட மத்தி., சப்பிரகமுவ 3 மாகாண சபைகளிலும் ஆளுநர் நிர்வாகமே வரும்!

ஆட்சிக் காலத்தை நீடிக்கும் திட்டமும் 'அவுட்'!

கொழும்பு, செப்.19 அரசமைப்புக்குக் கொண்டுவரப்பட்ட இருபதாவது திருத்தம் கைவிடப்

பட்டு - அதற்குப் பதிலாக மாகாண சபைத் தேர்தல் முறைமை மாற்றப்பட வேண்டும்

எனக் கூறும் புதிய சட்டமூலம் ஒன்று நிறைவேற்றப்பட மானால் - **பக்கம் 18** >>>

துயிலும் இல்லங்கள், தீல்பன் நினைவுத்துப்பினரமைத்துப் பேணுவதற்குத் தீர்மானம்

நேற்றைய ஒருங்கிணைப்புக் குழுக் கூட்டத்தில்

யாழ். மாவட்டத்தில் உள்ள மாவீரர் துயிலும் இல்லங்கள் மற்றும் தீல்பனின் நினைவுத் தூபி

ஆசியவை புனரமைப்புச் செய்யப்பட்டு பாதுகாக்கப்பட வேண்டும் என்று யாழ். மாவட்ட ஒருங்கிணைப்புக்

குழுக் கூட்டத்தில் ஏகமனதாக தீர்மானம் நிறைவேற்றப்பட்டுள்ளது. **பக்கம் 18** >>>

இலங்கை ஜனாதிபதி மைத்திரிக்கு அமெரிக்காவில் அமோக வரவேற்பு!

நியூயோர்க், செப். 19
ஐக்கிய நாடுகள் பொதுச்சபையின் 72 ஆவது கூட்டத் தொடரில் கலந்துகொள்வதற்காக ஜனாதிபதி மைத்திரிபால சிறிசேன அமெரிக்காவின் நியூயோர்க் ஜோன் எப் கெனடி சர்வதேச விமான நிலையத்தை நேற்றுக் காலை சென்றடைந்தார்.

ஜனாதிபதியை, ஐக்கிய நாடுகள் சபையின் இலங்கைக்கான நிரந்தர பிரதிநிதி டொக்டர் றொகான் பெரேரா மற்றும் நியூயோர்க்கிலுள்ள இலங்கைத் தூதரக அதிகாரிகள் வரவேற்றனர்.

ஜனாதிபதியுடன் அவரது பாரியார் ஜயந்தி சிறிசேனவும் EK207 என்ற விமானத்தில் டுபாயிலிருந்து நியூயோர்க்கை சென்றடைந்தனர். அங்கு ஜனாதிபதி தலைமையிலான குழு தங்கியிருக்கும் லொவ்ஸ்றியன்சி ஹோட்டலுக்கு மோட்டார் பவனி மூலம் அழைத்துச் செல்லப்பட்டனர்.

ஹோட்டலுக்கு வருகை தந்த ஜனாதிபதியையும் அவரது பாரியாரையும் வெளிநாட்டு அலுவல்கள் அமைச்சின் செயலாளர் பிரசாத் காரியவசம் வரவேற்றார்.

'மக்களை மையப்படுத்தி நிலையானதோர் உலகில் அனைவருக்கும் சமாதானம் மற்றும் கண்ணியமான வாழ்க்கைக்காக உண்மையாக உழைத்தல்' என்ற கருப் பொருளின் கீழ் ஐக்கிய நாடுகள் சபையின்



கைக்காக உண்மையாக உழைத்தல்' என்ற கருப் பொருளின் கீழ் ஐக்கிய நாடுகள் சபையின்

72 ஆவது பொதுச்சபைக் கூட்டத்தொடர் நியூயோர்க்கிலுள்ள ஐக்கிய நாடுகள் சபையின் தலைமையகத்தில் நடைபெறவுள்ளது.

யின் தலைமையகத்தில் நடைபெறவுள்ளது.

இதன் பிரதான கூட்டத் தொடர் இன்று ஆரம்பிக்கப்படவுள்ளதுடன் ஜனாதிபதி பதவிக்கு தெரிவுசெய்யப்பட்ட பின்னர் ஐக்கிய நாடுகள் பொதுச்சபை கூட்டத்தொடரில் மூன்றாவது முறையாக இன்றைய தினம் பிற்பகல் ஜனாதிபதி மைத்திரிபால சிறிசேன பொதுச்சபைக் கூட்டத்தொடரில் விசேட உரையாற்றவுள்ளார்.

இலங்கை அரசியல் இணக்கப்பாடு, நல்லிணக்கம் மற்றும் சமாதானம் குறித்தும்

2017 ஆம் ஆண்டை வறுமை ஒழிப்பு ஆண்டாகப் பிரகடனப்படுத்தி முன்னெடுக்கப்பட்டுள்ள நிகழ்ச்சித்திட்டங்கள், பசுமை அபிவிருத்திக்கான நிகழ்ச்சித்திட்டங்கள் குறித்தும் ஜனாதிபதி தனது உரையில் உலகத் தலைவர்களுக்கு விளக்கவுள்ளார்.

ஐக்கிய நாடுகள் சபையின் பொதுச்சபைக் கூட்டத் தொடரில் பங்குகொள்ளும் பல்வேறு நாடுகளின் தலைவர்களுடன் ஜனாதிபதி இருதரப்பு பேச்சுக்களையும் மேற் கொள்ளவுள்ளமை குறிப்பிடத்தக்கது.

ஐக்கிய நாடுகள் சபையின் 72 ஆவது பொதுச்சபைக் கூட்டத்தொடர் ஆரம்பமாக தற்கு முன்னர் இன்றுகாலை நடைபெறவுள்ள ஐக்கிய நாடுகள் சபையின் பொருளாதார, சமூக பேரவையின் அரசியல் சீர்திருத்தம் தொடர்பான உயர்மட்டக் கலந்துரையாடலிலும் ஜனாதிபதி பங்குபற்றவுள்ளார்.

எதிர்வரும் 23 ஆம் திகதி வரை இடம்பெறவுள்ள தனது அமெரிக்க விஜயத்தில் அந்த நாட்டில் வாழும் இலங்கை நாட்டவர்களுடன் சந்திப்பு உட்பட மேலும் பல நிகழ்ச்சிகளிலும் ஜனாதிபதி கலந்து கொள்ளவுள்ளமை குறிப்பிடத்தக்கது.

கிளிநொச்சி மீனவர்கள் 3,389 பேருக்கு ரெடுக்கடி

கிளிநொச்சி, செப். 19
கிளிநொச்சி மாவட்டத்தில் சுமார் 128 கிலோ மீற்றர் கரையோரப்பகுதிகளில் தொழில்களில் ஈடுபட்டு வரும் மூவாயிரத்து 389 மீனவர்கள் தமது தொழிசார் நடவடிக்கைகளில் பல்வேறு நெருக்கடிகளை எதிர்கொள்கின்றனர் என பூநகரி கடற் றொழிலாளர் கூட்டுறவுச் சங்கங்களின் சமாசம் தெரிவித்துள்ளது.

கிளிநொச்சி மாவட்டத்தில் உள்ள எழுபது வீதமான மக்களின் பிரதான தொழிலாக விவசாயம் காணப்படுகின்ற போதும், மொத்தமாகவுள்ள குடும்பங்களில் நான் காயிரத்து 205 மீனவக் குடும்பங்கள் வாழ்ந்து வருகின்றன.

இதில் தற்போது கரைச்சி, கண்டாவளை, பச்சிலைப்பள்ளி, பூநகரி ஆகிய பிரதேச செயலர் பிரிவுகளில் உள்ள சுமார் 128 கிலோ மீற்றர் கரையோரப் பகுதிகளில் மூவாயிரத்து 389 பேர் மீன்பிடித் தொழில் செய்து வருகின்றனர்.

இவ்வாறு மீன்பிடியில் ஈடுபடுபவர்கள் வெளிமாவட்ட மீனவர்களின் அத்துமீறிய தொழில் நடவடிக்கைகள் உள்ளிட்ட தொழில் களால் தமது தொழில் நடவடிக்கைகள் பாதிக்கப்பட்டுள்ளன எனத் தெரிவித்துள்ளனர்.

கூடுதலான கரையோரப் பகுதிகளில் இறங்குதுறைகள் இன்மை, உரிய தொழில் உபகரணங்கள் இன்மை காரணமாக அவர்கள் தமது தொழில் நடவடிக்கைகளில் நெருக்கடிகளை எதிர்கொள்கின்றனர் எனக் கூறியுள்ளனர்.

இலங்கையில் இழைக்கப்பட்ட குற்றங்களுக்கு வெளிநாடுகளில் வழக்குத் தொடுக்கலாம்!



கிளிநொச்சி, செப். 19
இலங்கையில் இழைக்கப்பட்ட யுத்தக் குற்றங்களுக்கு சர்வதேச நாடுகளில் உள்ள நீதிமன்றங்களில் வழக்குத் தொடுக்க முடியும் என்று பேர்லின் மனித உரிமைகள் மற்றும் அரசமைப்பு சட்டத் தரணி அன்ரயா ஸ்ருடர் தெரிவித்துள்ளார்.

மேலும், வெளிநாட்டு நீதிமன்றங்களும் இலங்கையில் இடம்பெற்ற சம்பவங்கள் மற்றும் குற்றங்கள் தொடர்பில் விசாரிக்கலாம் என்றும் கூறியுள்ளார்.

கிளிநொச்சியில் தொடர்

போராட்டத்தில் ஈடுபட்டு வரும் காணாமல் ஆக்கப்பட்டோரின் உறவினர்களை நேரில் சென்று சந்தித்த பின்னர் ஊடகங்களுக்கு கருத்து தெரிவிக்கும்போதே அவர் இவ்வாறு குறிப்பிட்டுள்ளார்.

வலிந்து காணாமல் ஆக்கப்பட்டுள்ள தமது உறவினர்களை மீட்டுத்தருமாறு வலியுறுத்தி கிளிநொச்சி - கந்தசுவாமி ஆலயத்திற்கு அருகில் காணாமல் ஆக்கப்பட்டோரின் உறவினர்கள், 211 ஆவது நாள் களாக தொடர் போராட்டத்தில் ஈடுபட்டுள்ளனர்.

இவ்வாறு போராட்டத்தில் ஈடுபட்டுள்ளோரை பேர்லின் மனித உரிமைகள் மற்றும் அரசமைப்பு சட்டத்தரணி அன்ரயா ஸ்ருடர், நேற்றைய தினம் நேரில் சென்று சந்தித்துக் கலந்துரையாடியுள்ளதுடன் அவர்களது கோரிக்கைகள் குறித்தும் கேட்டறிந்தார்.

இந்தச் சந்திப்பைத் தொடர்ந்து ஊடகங்களுக்கு கருத்து வெளியிட்ட அவர், இலங்கையில் வழக்குத் தொடுப்பது முதலில் முக்கியம் என்றும் வலியுறுத்தியுள்ளார்.

கடல் நீரை நன்னீராக்கும் திட்டம் குறித்து பேரம் பேச முயன்றனர் என்கிறார் ஐங்கரநேசன்

வடமராட்சியில் முன்னெடுக்கப்படும் கடல் நீரை நன்னீராக்கும் செயற்றிட்டத்தைத் தனியார் நிறுவனத்திற்கு ஒப்படைக்க மாறு ஐக்கிய தேசிய கட்சியின் பிரமுகர் ஒருவர் தன்னுடன் பேரம் பேசினார் என்றும், ஆளுநர் அலுவலகத்தில் அரசு உயர் அதிகாரிகள் அழைக்கப்பட்டு வற்புறுத்தப்பட்டார்கள் என்றும் வடமாகாண சபையின் முன்னாள் விவசாய அமைச்சர் பொ. ஐங்கர நேசன் தகவல் வெளியிட்டார். யாழ்.மாவட்ட செயலகத்தில் உள்ள கேட்போர் கூடத்தில் நேற்று நடைபெற்ற மாவட்ட ஒருங்கிணைப்புக்குழுக் கூட்டத்தில் வைத்தே அவர் மேற்படித் தகவலை வெளியிட்டார். இவ்விடயம் தொடர்பில் அவர் மேலும் தெரிவித்தவை வருமாறு:- நான் வடமாகாண விவசாய அமைச்சராக இருந்த நேரத்தில் அந்த அரசியல் கட்சி சார்ந்தவர் குறித்த கடல் நீரை நன்னீராக்கும் திட்டம் மத்திய அரசாங்கத்தினால் நடைமுறைப்படுத்தப்படும் திட்டம், அதில் எந்தத் தலையீட்டையும் வடமாகாண சபை மேற்கொள்ள முடியாது என்பதை நன்கு அறிந்துகொண்டே என்னிடம் பேரம் பேச வந்திருந்தார். அத்திட்டத்தை தனியார்

நிறுவனத்திற்குத் தருமாறும், அதற்கான ஒத்துழைப்பை வழங்குமாறுமே அவர் என்னிடம் கேட்டிருந்தார். கடல்நீரை நன்னீராக்கும் திட்டத்திற்குக் கூடுதல் நிதி செலவிடப்பட்டாலும், மானிய அடிப்படையில் நீர் விநியோகம் மேற்கொள்ளப்படும் என்று உறுதி மொழி வழங்கப்பட்டதாலேயே நாங்கள் அத்திட்டத்திற்கு ஆதரவு வழங்கியிருந்தோம். அத்துடன் தண்ணீரை தனியார் மயப்படுத்துவது அடிப்படை மனித உரிமைக்கு எதிரானது. ஐ.நாவால் நீர் உபயோகம் என்பது மனித உரிமைகளில் ஒன்றாக அங்கீகரிக்கப்பட்ட ஒன்று. நீங்கள் தனியார் நிறுவனம் மக்களுக்கு அதிக பணத்திற்கே தண்ணீரை விநியோகம் செய்வீர்கள் என்று கூறி அவருடைய கோரிக்கைக்கு நான் மறுப்பு தெரிவித்துவிட்டேன். அவருக்கு வடமாகாண சபையால் இத்திட்டத்தில் தலையீடு செய்ய முடியாது என்று தெரிந்து கொண்டும் அவர் என்னை சந்திக்க வந்ததன் நோக்கம், எப்படியாவது கடல் நீரை நன்னீராக்கும் செயற்றிட்டத்தைக் குழப்ப வேண்டும் என்பதற்காகவே. இது தொடர்பில் மாகாணக்

காணி ஆணையாளர் வடமாகாண ஆளுநர் அலுவலகத்திற்கு அழைக்கப்பட்டு, அங்கு வைத்து வற்புறுத்தப்பட்டுள்ளார். இதில் முன்னர் மகேஸ்வரி நிதியம் செயற்பட்ட போது அதன் இணைப்பாளராக இருந்தவர் தான் இத்திட்டத்திலும் இணைந்து செயற்பட்டிருந்தார். கடல் நீரை நன்னீராக்கும் திட்டத்தினியாருக்கு வழங்கப்படுவது தொடர்பில் பல அரசு அதிகாரிகள் தெரியாது என்கின்றார்கள். ஆனால் அனைத்து அரசாங்க அதிகாரிகளுக்கும் இவை அனைத்தும் தெரியும். ஆனால் மனசாட்சியின் அடிப்படையில் நீர்வழங்கல், வடிகால் அமைப்புச் சபை அதனை மறுத்திருக்கின்றது. ஆனால் கொழும்பு மட்டத்திலும், அமைச்சு மட்டத்திலும் அதற்கான உத்தரவுகள் பிறப்பிக்கப்பட்டு, சில நடவடிக்கைகள் முன்னெடுக்கப்பட்டிருக்கின்றன. எனவே கொள்கை ரீதியில் நீர் விநியோகத்தினை தனியாருக்க வழங்கக் கூடாது என்ற தீர்மானத்தை ஒருங்கிணைப்புக்குழுவில் எடுக்க வேண்டும். -என்று ஐங்கரநேசன் கோரினார். இதன்படி அத்தீர்மானம் ஏகமனதாகக் கூட்டத்தில் எடுக்கப்பட்டது.

மாவட்ட ஒருங்கிணைப்புக் குழுக் கூட்டத்தில் முடிவு பண்ணையில் பாதுகாப்பின்றி படகுகளில் பயணிகளை ஏற்றிச் செல்வதற்குத் தடை!

மக்களுக்கு அறிவுறுத்தல் வழங்கவும் நடவடிக்கை பட வேண்டும். - என்றார். இது தொடர்பாக கருத்து வெளியிட்ட யாழ். பிரதேச செயலர், சுற்றுலா துறை அமைச்சின் கீழ் ஒதுக்கப்பட்ட நிதியைக் கொண்டு இந்தப் பண்ணைப் பகுதிகள் அழகுபடுத்தும் நடவடிக்கை மேற்கொள்ளப்பட்டு வருகின்றன. அதுதற்போது முடிவாகும் தருவாயில் உள்ளது. இந்தப் பணிகள் முடிந்த பின்னர் அவ்விடம் யாழ்.மாநகர சபையிடம் ஒப்படைக்கப்படும். அதன் பின்னர் மாநகர சபையினால் ஒரு வரையறை செய்யப்பட்டு, இவ்வாறு சட்டவிரோத முறைகளை மீறி படகுகளில் பயணிகளை ஏற்றுவதைத் தடை செய்யலாம் என்றார். இதன் போது கருத்து வெளியிட்ட வடமாகாண சபை உறுப்பினர் இமானுவேல் ஆனோல்ட், துறைகளில் இருந்து படகுகளில் பயணிகளை ஏற்றிச் செல்கின்ற மைய யாரும் தடுக்க முடியாது. அது அவர்களின் விருப்பத்திற்கு ஏற்பவே செல்கின்றார்கள் என்றார். தொடர்ந்து கருத்து வெளியிட்ட நாடாளுமன்ற உறுப்பினர் அங்கஜன் இராமநாதன், இவ்வாறான சட்டவிரோத முறைகளை மீறிப் பயணிகளின் உயிருடன் விளையாடும் செயற்பாடுகள் நிறுத்தப்பட வேண்டும் என்றார். தொடர்ந்து கருத்து வெளியிட்ட வடமாகாண சபையின் எதிர்க்கட்சித் தலைவர் சி.தவராசா, யாழ்ப்பாணம் பண்ணைப் பகுதியில் படகுகளில் எந்தவிதமான பாதுகாப்பு உத்தரவாதங்களும் இல்லாமல் பயணிகளை ஏற்றிச் செல்கின்றார்கள். இவ்வாறான ஒரு சம்பவத்திலேயே அண்மையில் மாணவர்கள் சிலர் உயிரிழந்திருந்தார்கள். உரிய பாதுகாப்பு உத்தரவாதங்கள் இல்லாமல் படகுகளில் பயணிகளை ஏற்றிக் செல்வது தடைசெய்யப்பட வேண்டும். - என்றார்.

புத்தூர் மயானத்தில் சடலங்களை எரிப்பதற்கு இடைக்காலத் தடை

புத்தூர் - கலைமதி பகுதியில் உள்ள மயானம் தொடர்பில் மல்லாகம் நீதிவான் நீதிமன்றம் வழங்கிய உத்தரவுக்கு யாழ். மேல்நீதிமன்றம் நேற்று இடைக்காலத் தடை உத்தரவு பிறப்பித்தது. இந்த மயானம் அதே இடத்தில் இருக்க வேண்டியது அல்லது இருக்கக் கூடாது என்பதற்கான காரணங்களை வடமாகாண உள்நாட்சி அமைச்சர் என்ற வகையில் முதலமைச்சர், யாழ். மாவட்ட அரசு அதிபர் மற்றும் வடமாகாண ஆளுநர் ஆகியோர் அரசு சட்டவாதிக்கு வழங்க வேண்டும் எனவும் நீதிபதி மாணிக்க வாசகர் இளஞ்செழியன் கட்டளை பிறப்பித்தார். புத்தூர் - கலைமதி கிராமத்தில் உள்ள மயானத்தைச் சுற்றிப் பத்தடி உயரத்தில் மதிலைக் கட்டி அதன் பின்னர் அதற்குள் சடலங்களை எரிக்க முடியும், காஸ் மூலம் சடலங்களை எரிப்பதற்கு நடவடிக்கை எடுக்க வேண்டும் என மல்லாகம் நீதிமன்றம் கூட்டளையிட்டது. அதற்கு ஒரு வருட கால அவகாசமும் நீதிமன்றால் வழங்கப்பட்டது. இந்நிலையில் மல்லாகம் நீதிவான் நீதிமன்றம் விதித்த கட்டளையை ஆட்சேபித்து ஒரு பிரிவினரால் சட்டத்தரணி தம்பையா உடடாக யாழ்.மேல் நீதிமன்றில் வழக்குத் தாக்கல் செய்யப்பட்டிருந்தது. இவ் வழக்கு, புங்குடுதீவு மாணவி வித்தியா படுகொலை வழக்கின் காரணமாக மூன்று மாத காலமாகத் திகழியிடப்பட்டு வந்தது. இவ்வாறான நிலையில் நேற்றுக் காலை இவ் வழக்கு விசாரணைக்காக எடுத்துக் கொள்ளப்பட்டது. நேரடியாக மன்றக்கு வந்து தமது பிரச்சினைகள் தொடர்பாக கூற வேண்டும் என்பதற்காக பாதிக்கப்பட்ட மக்கள் நேற்று மன்றக்கு அழைக்கப்பட்டார்கள். பாதிக்கப்பட்ட தரப்பு சார்பாக முன்னிலையான சட்டத்தரணி தம்பையா தனது விண்ணப்பத்

தைச் செய்தார். மயானப் பிரச்சினை தொடர்பாக மல்லாகம் நீதிவான் வழங்கிய கட்டளை, வழக்கின் முடிவில் வழங்கப்பட்ட வேண்டியது. அத்துடன் மயானங்கள் சட்டத்தின் பிரகாரம் அக்கட்டளையை அவர் வழங்க முடியாது. இந்த மயானமானது நிர்வாகம் சம்பந்தமான விடயமாகும். மாயனத்தைக் குழக்குடியிருப்புக்கள் காணப்படுகின்றன. குறிப்பாக 300 குடும்பங்கள் வரையில் உள்ளன. அக்குடும்பங்களைச் சேர்ந்த 1500 தொடக்கம் 2000 பேர் வரையில் மக்கள் அங்கு வாழ்கின்றார்கள். மயானம் காணப்படுவதனால் அங்கே இருக்கும் மக்கள் உள்நீதியாகப் பாதிக்கப்படுகின்றமையுடன், சுகாதார ரீதியான பிரச்சினை

களையும் எதிர் கொண்டுள்ளனர். குறிப்பாக சுவாசப் பிரச்சினைகள் இதனால் ஏற்படுகின்றன. அவ்வாறு சுவாசப் பிரச்சினைகளுக்குள்ளாகி சில சிறுவர்கள் வைத்தியசாலையில் சிகிச்சை பெற்றுச் சென்றிருக்கின்றனர். இவற்றைவிட அப்பிரதேசத்தில் மக்கள் குடியிருப்புக்கள் அற்ற அல்லது மக்கள் குடியிருப்புக்களில் இருந்து 400,500 மீற்றர்கள் தூரத்தில் நான்கு மயானங்கள் காணப்படுகின்றன. அத்துடன் இம்மக்களுக்கு அங்குள்ள காணிகளுக்குரிய பத்திரங்கள் உள்ளன. அவற்றில் சில அரசாங்கத்தால் வழங்கப்பட்ட காணிகளுமாகும். எனவே அம்மக்கள் குடியிருப்புக்களுக்கு மத்தியில் அமைந்திருக்கும்

மயானத்தில் புத்தடி உயரத்தில் சுற்றுமதில் எழுப்பி அதன்பின்னர் அதற்குள் சடலங்களை எரிக்கலாம் என மல்லாகம் நீதிவான் நீதிமன்றம் வழங்கிய கட்டளைக்கு இடைக்கால தடையுத்தரவு விதிக்க வேண்டும். - எனத் தனது விண்ணப்பத்தில் குறிப்பிட்டார். இதனைத் தொடர்ந்து இம்மீளாய்வு விண்ணப்பம் தொடர்பாக அரசு சட்டவாதி நாகரட்ணம் நிஷாதன் கருத்துக் கூறினார். மல்லாகம் நீதிவான் நீதிமன்றின் உத்தரவுக்கு இடைக்கால தடையுத்தரவு பிறப்பிக்கத் தமக்கு ஆட்சேபனை இல்லையென அவர் மன்றில் தெரிவித்தார். இவ்விரு தரப்பினரின் விண்ணப்பங்களைத் தொடர்ந்து நீதிபதி தனது கட்டளையை வழங்கினார். (உ)

பற்றிய அறிக்கையை அக்குழு மாகாண சபைகள் அமைச்சரிடம் ஒப்படைக்க வேண்டும். அந்த அறிக்கையைப் பரிசீலிக்கும் அமைச்சர் அதன் பின்னர் அதில் சரி, பிழை திருத்தங்கள் செய்து, அதனை வர்த்தமானியில் பிரசுரிக்க வேண்டும். பின்னர் அந்த வர்த்தமானியின் அடிப்படையில் மாகாண சபைகள் தேர்தல்கள் திருத்தச் சட்டம் நாடாளுமன்றக்குக் கொண்டு வரப்பட்டு நிறைவேற்றப்பட வேண்டும். இதற்கு நீண்டபல மாதங்கள் அல்லது வருடங்கள் எடுக்கலாம். இதுதான் உள்ளூராட்சி சபைகள் விடயத்திலும் நடந்தது. அதனால்தான் சகல உள்ளூராட்சி சபைகளும் அதற்குத் தேர்ந்தெடுக்கப்பட்ட பிரதிநிதிகளின் பதவிக்காலம் முடிவடைந்து நான்கு ஆண்டுகள் கழிந்தும் இன்றும் - இன்னமும் - தேர்தல்கள் நடக்கவில்லை. இதே நிலைமையை மாகாண சபைகளுக்கும் ஏற்படுத்தவே அரசு இப்போது நடவடிக்கை எடுத்திருப்பதாகக் கொழும்பு அரசியல் வட்டாரங்கள் தகவல் வெளியிட்டன. (உ)

தேர்தலைத் தள்ளி... (18 ஆம் பக்கத் தொடர்ச்சி) எண்ணியுள்ளது. வழக்கமாக ஒரு சட்டத்தைக் கொண்டு வருவதாயின் அது பற்றிய விவரத்தை வர்த்தமானியில் அறிவிக்க வேண்டும். அது குறித்துப் பொதுமக்கள் அறிந்து, தங்கள் கருத்துக்களை முன்வைப்பதற்கு இரண்டு வார கால அவகாசம் வழங்கப்பட வேண்டும். அதற்குப் பின்னரே நாடாளுமன்ற உழுங்குப் பத்திரத்தில் அந்தச் சட்ட மூல விடயம் இடம் பெற முடியும். இதுதான் வழமையான ஏற்பாடு. இப்போது இருபதாவது அரசு மையப்புத் திருத்தம் கைநழுவி விட்டமையால், விரைவில் நடைபெறவிருக்கும் மூன்று மாகாண சபைகளுக்கான தேர்தல்களைத் தடுக்க முடியாத இக்கட்டு அரசுக்கு ஏற்பட்டுள்ளது. அடுத்த மாத முற்பகுதியில் மேற்படி மூன்று தேர்தல்களுக்குமான அறிவிப்பைத் தேர்தல் ஆணையாளர் பிரகடனப்படுத்தி விடுவார். அதற்கு முன்னர் புதிய சட்டம்

ஒன்றைக் கொண்டு வந்து இதனைத் தடுப்பதாயின் அந்தச் சட்டத்துக்கான வர்த்தமானி முன்னறிவித்தலைக் கொடுப்பதற்கான இரண்டு வாரக் கால அவகாசம் அரசுக்கு இல்லை. அப்படி புதிய சட்டத்துக்கான வர்த்தமானி அறிவித்தலைக் கொடுத்து அதற்காகக் காத்திருந்தால் அதற்குள் தேர்தல் பிரகடனத்தை தேர்தல் ஆணையம் வெளியிட்டு விடும். இந்த இக்கட்டிலிருந்து தப்பு வதற்கு ஏற்கனவே வர்த்தமானி அறிவித்தல் கொடுத்து - முதலாம் வாசிப்பு முடிவடைந்த - மாகாண சபைகளில் பெண்களின் பங்களிப்பை முப்பது வீதமாக உறுதிப்படுத்தும் - சட்ட மூலத்தை அரசு கையில் எடுத்திருக்கின்றது. இந்தச் சட்டமூலத்தை அது இப்போது இருக்கும் வடிவத்தில் நிறைவேற்றினால், அதனாலும் உடனடியாக மாகாண சபைத் தேர்தல் நடைபெறுகின்றமையைத் தடுக்க முடியாது எனச் சுட்டிக்காட்டப்படுகின்றது. இந்தச் சட்டமூலம் பெண்கள் பிரதிநிதித்துவத்தை அதிகரித்து உறுதிப்படுத்துவது என்பதால் அது பற்றிய சட்ட விதிகளைச்

சிலநாள்களில் செய்து கொண்டு தேர்தலை நடத்த முடியும். ஆனால், இந்தச் சட்டமூலத்தை இப்போது சபையில் சமர்ப்பித்து, பின்னர் அதன்மீதான குழுநிலை விவாதத்தின் போது, இத் தேர்தல்கள் தொகுதி வாரி மற்றும் விகிதாசாரப் பிரதிநிதித்துவ முறை ஆகியவை சேர்ந்த கலப்பு முறைமையின் கீழ் நடத்தப்பட வேண்டும் என்று புதிய திருத்தத்தைச் சேர்த்து, அதனை நிறைவேற்றுவதற்கு அரசு வியூகம் வகுக்கின்றது. அப்படி நிறைவேற்றப்படலாம் - அதன்படி - ஒவ்வொரு மாகாண சபையும் அதற்குரிய தொகுதிகள் முதலில் அடையாளம் காணப்பட்டு எல்லைகள் வகுக்கப்பட வேண்டும். அந்த எல்லைகளை வகுப்பதற்கு குழுநியமிக்கப்பட வேண்டும். அந்தக் குழு எல்லைகளை நிர்ணயம் செய்து, தொகுதிகளை அடையாளம் கண்டு, அவற்றை வகுப்பதற்கு பல மாதங்கள் செல்லும். ஒவ்வொரு மாகாணங்களிலும் தொகுதிகள் நிர்ணயிக்கப்பட்டு, எல்லைகள் வகுக்கப்பட்டு, அது

பற்றிய அறிக்கையை அக்குழு மாகாண சபைகள் அமைச்சரிடம் ஒப்படைக்க வேண்டும். அந்த அறிக்கையைப் பரிசீலிக்கும் அமைச்சர் அதன் பின்னர் அதில் சரி, பிழை திருத்தங்கள் செய்து, அதனை வர்த்தமானியில் பிரசுரிக்க வேண்டும். பின்னர் அந்த வர்த்தமானியின் அடிப்படையில் மாகாண சபைகள் தேர்தல்கள் திருத்தச் சட்டம் நாடாளுமன்றக்குக் கொண்டு வரப்பட்டு நிறைவேற்றப்பட வேண்டும். இதற்கு நீண்டபல மாதங்கள் அல்லது வருடங்கள் எடுக்கலாம். இதுதான் உள்ளூராட்சி சபைகள் விடயத்திலும் நடந்தது. அதனால்தான் சகல உள்ளூராட்சி சபைகளும் அதற்குத் தேர்ந்தெடுக்கப்பட்ட பிரதிநிதிகளின் பதவிக்காலம் முடிவடைந்து நான்கு ஆண்டுகள் கழிந்தும் இன்றும் - இன்னமும் - தேர்தல்கள் நடக்கவில்லை. இதே நிலைமையை மாகாண சபைகளுக்கும் ஏற்படுத்தவே அரசு இப்போது நடவடிக்கை எடுத்திருப்பதாகக் கொழும்பு அரசியல் வட்டாரங்கள் தகவல் வெளியிட்டன. (உ)

ஒன்றைக் கொண்டு வந்து இதனைத் தடுப்பதாயின் அந்தச் சட்டத்துக்கான வர்த்தமானி முன்னறிவித்தலைக் கொடுப்பதற்கான இரண்டு வாரக் கால அவகாசம் அரசுக்கு இல்லை. அப்படி புதிய சட்டத்துக்கான வர்த்தமானி அறிவித்தலைக் கொடுத்து அதற்காகக் காத்திருந்தால் அதற்குள் தேர்தல் பிரகடனத்தை தேர்தல் ஆணையம் வெளியிட்டு விடும். இந்த இக்கட்டிலிருந்து தப்பு வதற்கு ஏற்கனவே வர்த்தமானி அறிவித்தல் கொடுத்து - முதலாம் வாசிப்பு முடிவடைந்த - மாகாண சபைகளில் பெண்களின் பங்களிப்பை முப்பது வீதமாக உறுதிப்படுத்தும் - சட்ட மூலத்தை அரசு கையில் எடுத்திருக்கின்றது. இந்தச் சட்டமூலத்தை அது இப்போது இருக்கும் வடிவத்தில் நிறைவேற்றினால், அதனாலும் உடனடியாக மாகாண சபைத் தேர்தல் நடைபெறுகின்றமையைத் தடுக்க முடியாது எனச் சுட்டிக்காட்டப்படுகின்றது. இந்தச் சட்டமூலம் பெண்கள் பிரதிநிதித்துவத்தை அதிகரித்து உறுதிப்படுத்துவது என்பதால் அது பற்றிய சட்ட விதிகளைச்

நமது பார்வை

உண்மை - நேர்மை - பக்கம் சாராமை

ஆசிரியரீட்டம்: 30, கல்லூரி வீதி, யாழ்ப்பாணம்
செய்தி: 021 222 3000, kalaikkathirnews@gmail.com
தொலைநகல் (fax): 021 221 9440, ads@kalaikkathir.lk
விளம்பரம்/விநியோகம்: 021 222 2600

இலங்கை நாடாளுமன்றத்தின் இவ்வாரம் தீர்க்கமான அமர்வு

இன்று தொடங்கி அடுத்த மூன்று நாட்கள் நடைபெறவுள்ள நாடாளுமன்ற அமர்வு தற்போதைய நல்லாட்சி அரசிற்கு சவால் மிகுந்த ஒன்றாக அமையப் போகின்றது என்பது நிச்சயம்.

முன்னாள் ஜனாதிபதி மஹிந்த ராஜபக்ஷவின் மீள் எழுச்சி கண்டு பதற்றமடைந்துள்ள நல்லாட்சி அரசு தேர்தல்களுக்கு முகம் கொடுக்க அஞ்சுகின்றது.

அதுவும், மஹிந்த ராஜபக்ஷவின் அரசியல் செல்வாக்கை உரைத்துப் பார்க்கக் கூடிய மாகாண சபைத் தேர்தல்கள் மற்றும் நாடாளுமன்றத் தேர்தல்களை எதிர்கொள்ள இந்த அரசுக்கு இப்போதைக்கு அரசியல் திராணி இல்லை என்பது வெளிப்படையானது.

நெருங்கி வந்துள்ள மூன்று மாகாண சபைகளுக்கான தேர்தல்களை எதிர்கொள்ள விரும்பாத நல்லாட்சி அரசு, அதைத் தள்ளிப் போடுவதற்கான ஒரு சாக்குப் போக்கைத் தேடிவது.

இனிமேல் நாட்டில் உள்ளூராட்சித் தேர்தல்கள் நடத்தப்படப் போகின்ற முறைமையை பொதுத் தேர்தலிலும், மாகாண சபைத் தேர்தல்களிலும் நடைமுறைப்படுத்தப் போகின்றோம் என்றும் -

சகல மாகாண சபைகளுக்குமான தேர்தல்களையும் ஒரே நாளில் நடத்த வழி செய்கின்றோம் என்றும் -

சாட்டுக் கூறியபடி அதற்கான ஏற்பாடு என்ற பெயரில் அரசமைப்புக்கான இருபதாவது திருத்தத்தை அது கொண்டுவந்தது.

வெளியில் இந்தக் காரணங்கள் காட்டப்படாலும், உண்மை இலக்கு, தற்போது நடத்தப்படவேண்டிய மூன்று மாகாண சபைகளுக்குமான தேர்தல்களையும் ஒரு வருடத்துக்குத் தள்ளிப் போடுவதே அரசின் உட்குக்குமத் திட்டமாக இருந்தது.

ஆனால் அதற்கு ஆப்பு வைத்து விட்டது உயர்நீதிமன்றம். இருபதாவது திருத்தத்தை நிறைவேற்றுவதாயின் சர்வஜன வாக்கெடுப்பு நடத்தி மக்களின் அனுமதியும் பெறப்பட வேண்டும் என உயர்நீதிமன்றம் இரண்டு - ஒன்றாகப் பிரிந்து தீர்ப்பளித்து விட்டது.

இந்தத் தீர்ப்பை இன்று பிற்பகல் நாடாளுமன்றத்தில் சபாநாயகர் அறிவிப்பார் என எதிர்பார்க்கப்படுகின்றது.

இந்த அறிவிப்போடு நாடாளுமன்றத்தின் இவ்வார அமர்வு சூடுபிடிக்கும் என எதிர்பார்க்கப்படுகின்றது.

தற்போதைய நிலையில் -

உயர்நீதிமன்றத்தின் தீர்ப்பு சர்வஜன வாக்கெடுப்பை அவசியப்படுத்துவதால் இருபதாவது திருத்தத்தை அப்படியே நிறைவேற்றுவதற்கு வாய்ப்பில்லை.

ஆகையினால் -

அடுத்த மாத ஆரம்பத்தில் வடமத்தி, கிழக்கு, சப்பிரகமுவ மாகாண சபைகளுக்கான தேர்தல்களை தேர்தல் ஆணையகம் அறிவிப்பதும், அது தொடர்பான தேர்தல் ரதத்தின் சில்லு அத்துடன் சுழலத் தொடங்குவது - நல்லாட்சி அரசு எதிர்பாராத அல்லது விரும்பாத - நடவடிக்கைகளாகக் கட்டவிழப் போகின்றன.

அதைத் தடுத்து நிறுவதற்கு நாடாளுமன்ற குசும்பத்தன முயற்சிகளில் ஆளும் தரப்பு ஈடுபடும் என்பது தெளிவாகியுள்ளது.

மேற்படி மூன்று மாகாண சபைத் தேர்தல்களையும் நடத்துவதற்கு தேர்தல் ஆணையகத்துக்கு உள்ள சுயாதீன உரிமையை - அதிகாரத்தை - கட்டுப்படுத்துவதற்கு எத்தகைய முயற்சிகளை அரசுத் தரப்பு எடுக்கப் போகின்றது என்பதை இந்த அமர்வில் நாம் காணக் கூடியதாக இருக்கும்.

அதேசமயம், நாளை மறுதினம் காலை நடைபெறும் சமார் ஒரு மணி நேரம் அரசமைப்புப் பேரவையாக மாறிச் செயற்படப்போகின்றது.

அந்தப் பேரவை நியமித்த வழிகாட்டல் குழு எழுபத்தியைந்துக்கும் அதிகமான அமர்வுகளைப் பிரதமர் ரணில் விக்கிரமசிங்கதலைமையில் கூடித்தயாரித்துள்ள - புதிய அரசமைப்புக்கான - இடைக்கால அறிக்கை பேரவையின் முன்னால் சமர்ப்பிக்கப்படவுள்ளது.

புதிய அரசமைப்பை உருவாக்கும் ஓர் அளப்பரிய முயற்சிக்கான ஆரம்பப் புள்ளியாக இந்த இடைக்கால அறிக்கை அமைவதால் அதற்காக நாடாளுமன்றம் அரசமைப்புப் பேரவையாகக் கூடுகின்றமை ஒரு வரலாற்று முக்கியத்துவ நிகழ்வாக அமையப் போகின்றது.

அதைத் தொடர்ந்து நாளை மறுதினம், வலிந்து காணாமல் போகச் செய்கின்றமையைக் குற்றமாக்கும் சட்ட மூலம் சபைக்கு வரவிருக்கின்றது.

கூட்டு எதிரணியும், சில பெளத்த - சிங்கள அமைப்புகளும் இந்தச் சட்ட மூலத்துக்குக் கரும் எதிர்ப்பைக் காட்டி வரும் நிலையில், இது நாடாளுமன்றில் எடுக்கப்படுவதும் மிக முக்கிய நிகழ்வாக அமையப் போகின்றது.

ஒட்டு மொத்தத்தில் இந்த வாரம் இலங்கை நாடாளுமன்றத்தைப் பொறுத்த வரை தீர்க்கமான காலமாக அமையப் போவது நிச்சயம்.

ஓட்டோ திருத்தகத்தில் தீ!



மன்னார், செப். 19
மன்னார் செபஸ்தியார் பேராலய பிரதான வீதியில் அமைந்துள்ள முச்சக்கர வண்டி திருத்தகத்தில் நேற்று முன்தினம் இரவு ஏற்பட்ட திடீர் தீ அனர்த்தத்தின் காரணமாக அந்த முச்சக்கர வண்டி திருத்தகம் முழுமையாக எரிந்துள்ளது என மன்னார் பொலிஸார் தெரிவிக்கின்றனர்.

பொலிஸார் தீயைக் கட்டுப்படுத்தும் முயற்சியில் ஈடுபட்டனர் எனினும், குறித்த முச்சக்கர வண்டி திருத்தகம் முழுமையாக எரிந்துள்ளது.

இதன்போது இந்தத் திருத்தகத்தில் நிறுத்தி வைக்கப்பட்டிருந்த இரண்டு முச்சக்கர வண்டிகள் எரிந்துள்ளமை

யோடு, திருத்தகத்தில் காணப்பட்ட பெறுமதி வாய்ந்த பொருள்களும் தீயில் எரிந்துள்ளன என்றும் தெரிவிக்கப்படுகின்றது. இந்தத் திருத்தகத்தில் எவ்வாறு தீ ஏற்பட்டது என்பது தொடர்பில் மன்னார் பொலிஸார் விசாரணைகளை மேற்கொண்டு வருகின்றமை குறிப்பிடத்தக்கது.

வாழ்க்கைச் செலவு பற்றி ஊடகங்கள் மெளனம் காக்கின்றன - மஹிந்த

கொழும்பு, செப். 19
வாழ்க்கைச் செலவு பற்றி ஊடகங்கள் பேசுவதில்லை என முன்னாள் ஜனாதிபதி மஹிந்த ராஜபக்ஷ குற்றம் சுமத்தியுள்ளார்.

கொழும்பு ஊடகமொன்றிற்கு கருத்து வெளியிட்ட போது அவர் இதனைத் தெரிவித்துள்ளார்.

இது தொடர்பில் அவர் மேலும் தெரிவித்தவை வருமாறு:-

தற்போது வாழ்க்கைச் செலவு துரிதகதியில் அதிகரித்துச் செல்கின்றது. அரிசி, மரக்கறி, தேங்காய் போன்ற பொருள்



களின் விலைகள் பெருமளவில் உயர்வடைந்துள்ளன.

இந்த விடயம் குறித்து தற்போது ஊடகங்கள் மெளனம் காத்து வந்த போதிலும், எனது

ஆட்சிக் காலத்தில் வாழ்க்கைச் செலவு குறித்து ஊடகங்கள் கடுமையாகக் குரல் கொடுத்து வந்தன.

வாழ்க்கைச் செலவு பற்றி ஊடகங்கள் செய்தி வெளியிடாத போதிலும், மக்கள் வாழ்க்கைச் செலவு பிரச்சினையைத் தெளிவாக உணர்ந்துள்ளனர்.

மக்கள் மகிழ்ச்சியுடன் வாழ்கின்றனர் என காண்பிக்க அரசு முயற்சித்த போதிலும், உண்மையில் அவ்வாறான ஒரு நிலைமை கிடையாது என முன்னாள் ஜனாதிபதி மஹிந்த ராஜபக்ஷ தெரிவித்துள்ளார்.

பாதுகாப்பு பல்கலைக்கழகத்தில் புதிய விடுதிக் கட்டடம் திறப்பு!



கொழும்பு, செப். 19
சேர். ஜோன் கொத்தலாவல பாதுகாப்பு பல்கலைக்கழகத்தில் புதிதாக நிர்மாணிக்கப்பட்ட விடுதிக் கட்டடத்தைப் பாதுகாப்புச் செயலாளர் கபில வைத்தியரத்ன திறந்து வைத்தார்.

கொத்தலாவல பாதுகாப்பு பல்கலைக்கழகத்திற்கான விஜயத்தின் போது இந்தப் பல்கலைக்கழக வைத்திய சாலையையும் அங்கு ஏற்படுத்தப்பட்டுள்ள புதிய வசதிகளையும் பாதுகாப்பு செயலாளர் வைபவ ரீதியாக அண்மை

யில் திறந்து வைத்தார்.

இந்தப் புதிய வசதிகள் இப்பல்கலைக்கழகத்தில் பயிலும் பயிலுநர் அதிகாரிகளுக்கான தங்குமிட வசதிகளை வழங்கும் வகையில் ஏற்படுத்தப்பட்டுள்ளன.

இந்த விஜயத்தின் போது வைத்தியரத்ன, பல்கலைக்கழக வைத்தியசாலை மற்றும் பாதுகாப்பு பல்கலைக்கழகம் ஆகியவற்றில் ஏற்படுத்தப்பட்டுள்ள புதிய வசதிகளையும் பார்வையிட்டார்.

நாளை

20.09.2017
புதன்கிழமை

நட்சத்திரம்: உத்தரம் பி.இ. 12.16 வரை
திதி: அமாவாசை மு.ப. 11.23 வரை
சுப்நேரம்: 04.33 - 06.03
இராகுகாலம்: 12.03 - 01.33

எதிர்காலத்தில் அரசியலில் மாற்றத்தை ஏற்படுத்துவோம்!

ஜே.வி.பி. தலைவர் அநூர குமார திஸாநாயக்க தெரிவிப்பு

கொழும்பு, செப். 19 இலங்கையில் வாழ்கின்ற இந்த மக்கள் இனவாத அரசியல் ஊடாக பல்வேறு துன்பங்களுக்கு ஆளாக்கப்பட்டுள்ளனர். எனவே, மக்கள் விடுதலை முன்னணி எதிர்கால அரசியலில் மாற்றத்தை கொண்டு வரும் என அந்தக் கட்சியின் தலைவரும் நாடாளுன்ற உறுப்பினருமான அநூர குமார திஸாநாயக்க தெரிவித்துள்ளார்.

கல்வி, பொருளாதாரம், தொழில் வாய்ப்பு உள்நாட்டு அபிவிருத்தி ஊடாக சிறந்த தோர் அரசை அமைத்து தினமும் சந்தோஷத்தை பெற்றுக்கொடுக்கும் அளவிற்கு மக்கள் விடுதலை முன்னணி

வழிசமைக்கும் என்றும் அவர் தெரிவித்துள்ளார்.

நுவரெலியாவில் நேற்று முன்தினம் இடம்பெற்ற ஊக்கமுள்ள பிரஜைகள் மாநாட்டில் கலந்து கொண்டு உரையாற்றும்போதே அவர் இவ்வாறு தெரிவித்துள்ளார். இது தொடர்பில் அவர் மேலும் தெரிவித்தவை வருமாறு:-

அரசுகள் வெளிநாடுகளில் கடன் தொகையைப் பெற்று நாட்டை குட்டிச் சுவராக்கி விட்டன. இதனால், நாட்டு மக்களுக்கே பாதிப்பு என்பதை எவரும் உணர்பவர்களாக இல்லை. இங்கிலாந்து தொடக்கம் பல்வேறு உலக நாடுகளில் காரணங்களின்றி கடன்களை



பெற்று மக்களின் அபிவிருத்தி என போர்வையிட்டுள்ளனர்.

இந்த நிலையில், மத்திய வங்கி பண முறி விடயத்தில் ரவி கருணாநாயக்க ஊழலில் ஈடுபட்டமையைக் காரணம்

காட்டி தந்திரமாக அவரைப் பதவி நீக்கம் செய்து நாடகம் ஆடினர். உண்மைக்குப் புறம் பான செய்திகளை நாளுக்கு நாள் வேறுபடுத்தி அச்ச ஊடகங்கள் மற்றும் இலத்தி

ரணியல் ஊடகங்கள் என வெளியிட்டன.

ஆனால், உண்மை என்ன என்பது நாட்டின் ஆட்சியாளர்களுக்குக் கூடத் தெரியாதிருப்பது வேடிக்கையான விடயமாகும். ரவியினது நடவடிக்கையை போலவே விஜயதாஸின் நடவடிக்கையும் அமைந்திருந்தது.

நாட்டின் பிரதமர் ரணில் விக்கிரமசிங்கவிற்கு கூட ஊழல் தொடர்பான உண்மையான நிலைவரங்கள் தெரியவில்லை. அதேபோன்று நாடு எந்த அளவிற்குக் கடன் சுமையைச் சுமக்கின்றது எனக்கூட நாட்டின் ஆட்சியாளர்களுக்கு சரியாகத் தெரியவில்லை எனவும் அவர் கூறியுள்ளார்.

வாள்வெட்டுச் சம்பவம்; சந்தேகநபர் கைது!

கிளிநொச்சி, செப். 19

கிளிநொச்சி - பரந்தன் பகுதியில் நேற்று முன்தினம் இடம்பெற்ற வாள்வெட்டுச் சம்பவத்துடன் தொடர்புடைய சந்தேகத்தின் பேரில் இளைஞன் ஒருவர் கைது செய்யப்பட்டுள்ளார்.

இந்த இளைஞன் நேற்று முன்தினம் மாலை கைது செய்யப்பட்டுள்ளார் என கிளிநொச்சி பொலிஸார் தெரிவித்துள்ளனர்.

இதேவேளை, வாள்வெட்டுச் சம்பவத்தில் படுகாயமடைந்த நால்வர் தொடர்ந்தும் வைத்தியசாலையில் அனுமதிக்கப்பட்டுள்ளனர். பரந்தனில் அமைந்துள்ள விடுதி ஒன்றின் பின் பகுதியில் உள்ள நான்காம் வாய்க்கால் வீதியிலேயே இந்த வாள்வெட்டுச் சம்பவம் இடம்பெற்றுள்ளது.

சம்பவம் தொடர்பில் கிளிநொச்சி பொலிஸ் நிலைய குற்றத் தடுப்புப் பதில் பொறுப்பதிகாரியும் சிறு குற்றப் பிரிவு பொறுப்பு திகாரியுமான சப் இன்ஸ்பெக்டர் சுமண்சிறி தலைமையிலான குழுவினர் விசாரணைகளை மேற்கொண்டுவருகின்றமை குறிப்பிடத்தக்கது.



முன்பள்ளி மாணவர்கள் கலைஞர்களுக்கான கலாசாரப் பிரிவின் போட்டிகள்

யாழ்ப்பாணப் பிரதேச கலாசார அதிகார சபையின் கலை, கலாசார மேம்பாட்டு நிகழ்ச்சித் திட்டத்தின் கீழ் 'இலக்கியத்தை நேசிக்கும் சமுதாயத்தை முன்னிலைப்படுத்துவோம்' என்ற தொனிப்பொருளில் போட்டிகள் நடத்தப்பட உள்ளன.

இந்த வேலைத் திட்டத்தின் கீழ் முன்பள்ளி மாணவர்களிடையே ஆத்திசூடி மற்றும் கொன்றைவேந்தன் மனனப் போட்டியும் பாடசாலை மாணவர்களுக்கான பட்டிமண்டபப் போட்டியும் மற்றும் கலைஞர்களுக்கான பேச்சுப்போட்டி, திறந்த போட்டி என்பன இடம்பெற உள்ளன.

இந்த முப்பெரும் போட்டிகளில் யாழ்ப்பாண பிரதேச செயலர் பிரிவில் வசிப்போர் பங்குபற்றலாம். இது தொடர்பான மேலதிக விவரங்கள் மற்றும் போட்டியில் பங்குபற்ற விரும்புவோர் எதிர்வரும் 21 ஆம் திகதிக்கு முன் தமது விவரங்களை யாழ்ப்பாணப் பிரதேச செயலகத்தின் கலாசாரப் பிரிவுடன் தொடர்புகொள்ளுமாறு கேட்கப்பட்டுள்ளது.

அமெ. - இலங்கைக்கு இடையே ஆகாயவழி தரையிறக்கப் பயிற்சி!



கொழும்பு, செப். 19 ஐக்கிய அமெரிக்கா மற்றும் இலங்கைக்கு இடையிலான பசுபிக் ஆகாயவழி தரையிறக்க அணிவகுப்பு இடம்பெற்றுள்ளது.

இருவருடங்களுக்கு ஒருமுறை நடத்தப்படும் பசுபிக் ஆகாயவழி தரையிறக்க அணிவகுப்பு, கடந்த 13 ஆம் திகதி முதல் 18 ஆம் திகதி வரை நடைபெற்றது. பசுபிக் ஆகாயவழி தரையிறக்க அணிவகுப்பானது ஐக்கிய அமெரிக்கா, இலங்கை மற்றும் ஏனைய இந்து-ஆசிய-பசுபிக் நாடுகளின் பங்குபற்றுவதுடன் மனிதாபிமான நடவடிக்கை மற்றும் அனர்த்த உதவி நோக்குடைய ஆகாயவழி தரையிறக்கப் பயிற்சியாக நடைபெற்றுள்ளது.

இந்து-ஆசிய-பசுபிக் பிராந்தியம் 36 நாடுகளை உள்ளடக்கி, புவி மேற்பரப்பில் 53 சதவீதத்தையும், உலக சனத்தொகையில் 60 வீத மக்களைக் கொண்டுள்ளதுடன், உலகின் அதிகளவு இயற்கை அனர்த்தம் நிகழும்



வலயமாகவும் உள்ளது.

கடந்த கால அனுபவ அடிப்படையில் சிவில் அனர்த்த முகாமைத்துவ நிறுவனங்களுக்கு வினைத்திறான உதவிகளை வழங்குவதற்கு, நாடுகள் கூட்டுறவுடன் செயற்படுவதுடன் இணைசெயற்பாடுகளில் ஈடுபட வேண்டும்.

அமெரிக்க வான்டைக்குரிய, மிசிசிப்பி கீஸ்லர் வான்டைத் தளத்தின் 815 ஆவது ஆகாயவழி படையணியின் சி 130 ஜே ஹர்க்யூலிஸ் விமானம் ஒன்றும், அர்கன்சஸ் லிட்டில் ரொக் விமா

னப்படைத்தளத்தின் 327 ஆவது ஆகாய வழிப் படையணியின் சி 130 ஜே விமானம் ஒன்றும், இலங்கை மற்றும் ஆஸ்திரேலிய விமானங்களும் இந்தப் பயிற்சியில் கலந்துகொண்டன.

இதற்கு முன்னைய பசுபிக் ஆகாயவழி அணிவகுப்பை 2011 ஆம் ஆண்டு ஸ்ரீலங்கா இணை-ஏற்பாடு செய்திருந்ததுடன், பங்குபற்றியவர்கள் வெப்ப வலய மாதிரி சூறாவளி அனர்த்தத்தின் போது செயற்பட வேண்டிய பயிற்சிகளை மேற்கொண்டனர்.

கூட்டமைப்பில் தமிழரசு தவிர்ந்த கட்சிகள் தீவிரவாதச் செயற்பாட்டில் ஈடுபட்டவையே!

மாறுபட்ட குரல்கள் எழ அதுவே காரணம் என்கிறார் கிழக்கு விவசாய அமைச்சர்

தமிழ்தேசியக் கூட்டமைப்பைச் சேர்ந்தவர்கள் ஒரே குரலில் பேசுகின்றார்களா என்ற கேள்வி தற்போது எழுந்துள்ளது. தமிழரசுக் கட்சி தவிர்ந்த ஏனைய மூன்று கட்சிகளும் தீவிரவாத செயற்பாடுகளில் ஈடுபட்டு வந்தவர்கள். இராஜ தந்திர விடயங்களில் அவர்களுடைய புலமை தமிழரசுக் கட்சியினருக்கு இருக்கின்ற அளவுக்கு இல்லை.

-இவ்வாறு இலங்கை தமிழரசுக் கட்சிப் பொதுச் செயலாளரும் கிழக்கு மாகாண விவசாய அமைச்சருமான கி.துரைராஜ சிங்கம் தெரிவித்துள்ளார்.

மட்டக்களப்பு செங்கலடி

சீனிப்போடியார் ரூபகர்த்த மண்டபத்தில் நேற்றுமுன்தினம் நடைபெற்ற இலங்கை தமிழரசுக் கட்சி ஏறாவுர்ப்பற்று கிளைக் கூட்டத்தில் கலந்துகொண்டு உரையாற்றுகையிலேயே, அவர் இவ்வாறு தெரிவித்தார்.

அவர் மேலும் தெரிவித்தவை வருமாறு:-

எமது கோரிக்கைகளில் அதி உச்சமாகப் பெறக்கூடிய அதிகாரங்களை உள்ளடக்கி, முழுமையான இணக்கப்பாட்டுடன் அரசமைப்புச் சட்டம் உருவாக்கப்பட வேண்டும். நாடாளுமன்றம் அரசமைப்புச் சபையாக உருவாக்கப்படவேண்டும். 6 குழுக்களாகப் பிரிந்து ஒவ்வொரு குழுவும் யார் யாருக்கு என்ன கொடுக்கப்பட வேண்டும் என உப குழுக்களின் அறிக்கையிலேயே அதிகாரங்கள் பகிர்ந்தளிக்கப்படவேண்டும். காணி, பொலிஸ் அதிகாரங்கள் வழங்கப்பட வேண்டும். சங்கம், வெளிநாட்டு உறவு, விமானப் போக்குவரத்து, தபால் மற்றும் ரயில் போக்குவரத்து போன்ற முழுநாட்டுக்கும் தேவையான விடயங்களும் மத்திய அரசுக்குக் கீழ் இருக்க



களாகப் பிரிந்து ஒவ்வொரு குழுவும் யார் யாருக்கு என்ன கொடுக்கப்பட வேண்டும் என உப குழுக்களின் அறிக்கையிலேயே அதிகாரங்கள் பகிர்ந்தளிக்கப்படவேண்டும். காணி, பொலிஸ் அதிகாரங்

கள் வழங்கப்பட வேண்டும். சங்கம், வெளிநாட்டு உறவு, விமானப் போக்குவரத்து, தபால் மற்றும் ரயில் போக்குவரத்து போன்ற முழுநாட்டுக்கும் தேவையான விடயங்களும் மத்திய அரசுக்குக் கீழ் இருக்க

வேண்டும் என்ற வகையில் செயற்பாடுகள் நடைபெறுகின்றன.

உலகநாடுகள் அங்கீகரிக்கக்கூடிய தலைவராக இரா. சம்பந்தன் ஐயா காணப்படுகிறார். நாட்டிலுள்ள இரு தலைவர்களும் அவரைக் கண்ணியமாக மதிக்கின்றார்கள். புதிய அரசமைப்புச் சட்டம் இந்த ஆண்டு முடிவுக்குள் நிறைவேற்றப்படும். இதற்காக சிங்களத் தலைவர்கள் பல்வேறு வகையான சிரமங்களை எதிர்நோக்குகின்றார்கள். பேச்சு நடைபெறும்போது பலவிதமான குழப்பங்கள் வரும் அவற்றைக் கவனமாக சீர்செய்துகொண்டு செல்ல வேண்டும்.- என்றார்.

காத்தான்குடியில்
13 பேருக்கு
டெங்கு நோய்!

காத்தான்குடியில் கடந்த முதலாம் திகதி முதல் தற்போதுவரை, சுமார் 13 டெங்கு நோயாளர்கள் இனங்காணப்பட்டுள்ளனர் என காத்தான்குடி சுகாதார வைத்திய அதிகாரி வைத்தியர் யு.எல்.நஸிர்தீன் தெரிவித்தார்.

டெங்கு விழிப்புணர்வுக் கூட்டம் ஒன்றில் உரையாற்றும்போதே அவர் மேற்கண்டவாறு கூறினார்.

காய்ச்சல் காரணமாக மட்டக்களப்பு போதனா வைத்தியசாலை மற்றும் காத்தான்குடி ஆதார வைத்தியசாலை ஆகியவற்றில் சேர்க்கப்பட்டவர்களில் 13 பேர் டெங்குக் காய்ச்சலால் பீடிக்கப்பட்டுள்ளமை கண்டறியப்பட்டுள்ளது. காத்தான்குடி முதலாம் குறிச்சி, காத்தான்குடி ஸாவினா வீதி, புதிய காத்தான்குடி மற்றும் பதுறியா வீதி போன்ற பகுதிகளைச் சேர்ந்தவர்களே இவ்வாறு டெங்கு பாதிப்புக்குள்ளானவர்கள் ஆவர்.

இங்கு பொதுச் சுகாதாரப் பரிசோதகர்கள் மற்றும் பொலிஸார் சோதனை நடவடிக்கையில் ஈடுபட்டுள்ளனர். மேலும், பிரதேச மக்கள்மத்தியில் விழிப்புணர்வு நடவடிக்கைகளும் முன்னெடுக்கப்பட்டு வருகின்றன அவர் மேலும் தெரிவித்தார்.

(ச)

ஐ.தே.கவின் மேட்டுக்குடி அரசியலை அஷ்ரப் ஏற்றுக்கொள்ளவில்லை!

முன்னாள் அமைச்சர் சேகுதாலுத் தெரிவிப்பு

பெருந்தலைவர் அஷ்ரப் ஐக்கிய தேசியக் கட்சியின் மேட்டுக்குடி அரசியல் போக்கை ஏற்றுக்கொள்ளவில்லை.

-இவ்வாறு ஸ்ரீ லங்கா முஸ்லிம் காங்கிரஸின் முன்னாள் தவிசாளரும், முன்னாள் அமைச்சருமான பஷீர் சேகுதாலுத் தெரிவித்தார்.

மர்ஹும் அஷ்ரப்பின் 17 ஆவது நினைவு தினக் கூட்டம் நிந்தவுர் பிரதேச சபைக் கேட்போர் கூடத்தில் நடைபெற்றது. இந்தக் கூட்டத்தில் கலந்துகொண்டு உரையாற்றுகையிலேயே அவர் மேற்கண்டவாறு கூறினார்.

அவர் மேலும் தெரிவித்தவை வருமாறு:-

அவர் சுதந்திரக் கட்சியில் இணைந்து சில காலம் அரசியல் செய்தார். அங்கு முஸ்லிம்களுடைய அபிலாஷைகளை,



இலட்சியங்களை அடைந்து கொள்ள முடியாது என அறிந்து கொண்டார். பின்னர் தமிழ்த் தேசியத்துடன் இணைந்து செயற்பட்டார். அண்ணன் அமிர்தலிங்கம் தமிழீழத்தைப் பெற்றுத் தராது போனால் தம்பி அஷ்ரப் தமிழீழத்தைப் பெற்றுத் தருவேன் என்று சொன்னார். தமிழ், முஸ்லிம் மக்களை ஒற்றுமைப்படுத்துவதற்கு அவர் உழைத்தார்.

தமிழ்த் தேசியவாதம் இனவாதமாக உருவாகி வன்முறையை நோக்கிச் சென்ற போதுதான் தலைவர் அஷ்ரப், முஸ்லிம்களுக்கும் தனித்துவமானதோர் அரசியல் கட்சி அவசியம் என்று உணர்ந்தார். இதன் மூலம்தான் முஸ்லிம்களின் தேசியத்தை அடைந்து கொள்ளலாம் என எண்ணி ஸ்ரீ லங்கா முஸ்லிம் காங்கிரஸை ஆரம்பித்தார். இவ்வாறு தமது

கொள்கையில் மாற்றத்தை ஏற்படுத்தாமல் அவர் வியூகங்களை மாற்றி அமைத்தார்.

இதனால்தான் தலைவர் அஷ்ரப் இலங்கை - இந்திய ஒப்பந்தத்தை எதிர்த்தபோதிலும், மாகாண சபைத் தேர்தலில் வேட்பாளர்களை நிறுத்தினார். மாகாண சபையில் முஸ்லிம்களின் குரல் இருக்க வேண்டும் என்று எண்ணினார். அவர் முஸ்லிம் சமூகத்தின் இலட்சியத்தை அடைந்து கொள்வதற்கு ஐக்கிய தேசிய முன்னணியை அமைத்தார். அதற்காக நிதியம் ஒன்றையும் ஆரம்பித்தார். தீகவாபி விவகாரத்தில் சோம தேரருடன் தொலைக்காட்சி ஒன்றில் விவாதித்தார். அதில் வெற்றியும் கண்டார். இந்தப் பின்னணியில்தான் அவரின் மரணம் இடம்பெற்றது. - என்றார்.

திருமலை காப்பகத்தில் இருந்து எட்டு சிறுவர்கள் வெளியேற்றம்!

திருகோணமலை, செப்.19 திருகோணமலை இலுப்பைக்குளம் சாம்பல் தீவு பகுதியில் அமைந்துள்ள 'கிருபை கல்வி கரிசனை நிலையம்' என்ற சிறுவர் காப்பகத்தில் இருந்து எட்டு சிறார்களை சிறுவர் நன்னடத்தை அதிகார சபையினர் பலவந்தமாக வெளியேற்றி உள்ளனர்.

மேற்படி காப்பகம் கடந்த பல வருடங்களாக தொடர்ச்சியாக இயங்கி வருகிறது. இந்தக் காப்பகத்தில் ஆண்,

பெண் பிள்ளைகள் என 22 பேர் வரை பராமரிக்கப்பட்டு வருகின்றனர்.

இந்த நிலையில், அண்மையில் திடீரென அங்கு விஜயம் ஒன்றை மேற்கொண்ட திருகோணமலை சிறுவர் நன்னடத்தை அதிகார சபையினர் அந்தக் காப்பகத்தில் இருந்த 5 தொடக்கம் 16 வயது வரையிலான எட்டு சிறார்களைப் பலவந்தமாக அங்கிருந்து அப்புறப்படுத்தி உள்ளனர்.

இந்த நிலையில், அந்தக் காப்பகத் தின் நிர்வாகிகள் ஏன் இங்கிருந்து சிறார்களை அழைத்து செல்கிறீர்கள் என வினவிய போது, இந்தக் காப்பகம் குறிப்பிட்ட ஒரு மதத்துக்குரிய காப்பகம் எனக் கூறியுள்ளனர்.

இதேவேளை, இந்தச் சிறுவர்கள் சிறுவர் நன்னடத்தை அதிகாரிகளாலேயே காப்பகத்தில் சேர்க்கப்பட்டிருந்தனர் என்பது குறிப்பிடத்தக்கது.

(ச)

காத்தான்குடியில்
கஞ்சாவுடன்
எழுவர் கைது!



காத்தான்குடி ஆரையம்பதியில் ஆயிரம் மில்லி கிராம் கஞ்சாவுடன் ஏழு பேர், கைது செய்யப்பட்டுள்ளனர்.

நேற்று முன்தினம் காத்தான்குடி பொலிஸார் நடத்திய சோதனையின் போதே மேற்படி சந்தேக நபர்கள் கைது செய்யப்பட்டனர்.

(ச)

ஐ.நா. அணு ஆயுதத் தடை உடன்பாட்டில் கையெழுத்திட இலங்கை மறுப்பு!

கொழும்பு, செப். 19
ஐ.நா.வின் அணு ஆயுதத் தடை உடன்பாட்டில், இலங்கை கையெழுத்திடுவதற்கு வாய்ப்பில்லை என்று இலங்கை அரசு வட்டாரங்கள் உறுதி செய்துள்ளன.

அணு ஆயுதங்களைத் தடை செய்யும் ஐ.நா. பிரகடனம் தொடர்பான உடன்பாடு, நாளை ஐ.நா. பொதுச்சபைக் கூட்டத்தொடரின் போது கையெழுத்திடப்படவுள்ளது. இலங்கை ஜனாதிபதி மைத்திரிபால சிறிசேன தற்போது அமெரிக்காவுக்கு மேற்கொண்டுள்ள பயணத்தின் போது கலந்துரையாடப்படவுள்ள விடயங்களில், இந்த



விவகாரமும் உள்ளடக்கப் பட்டுள்ளது.

எனினும், அமெரிக்காவின் கடைசி நேர அழுத்தங்களால்,

இலங்கை உடன்பாட்டில் கையெழுத்திடுவதில்லை என்று முடிவெடுத்திருப்பதாகக் கூறப்படுகிறது.

இந்த அணு ஆயுதத் தடை பிரகடனத்தை அமெரிக்கா விரும்பவில்லை. இந்த உடன்பாட்டை சட்டபூர்வமாக்குவதற்கு, இதில் குறைந்தபட்சம் 50 நாடுகள் கையெழுத்திட வேண்டும்.

கடந்த வெள்ளிக்கிழமை வரை, இந்த உடன்பாட்டில் கையெழுத்திடுவதற்கு 38 நாடுகள் மாத்திரம் இணங்கியுள்ளன. எனினும், இதில் கையெழுத்திடும் நாடுகளின் எண்ணிக்கை வேறுபடலாம்.

அதேவேளை, இந்த உடன்பாட்டில் கையெழுத்திடுவதில் இருந்து நழுவுவது இலங்கையின் முடிவு திகைப்பை ஏற்படுத்துவதாக இலங்கை

யின் முன்னாள் இராஜதந்திரி ஜயந்த தனபால தெரிவித்துள்ளார்.

இது அணிசேராகக் கொள்கையை இலங்கை கைவிட்டு வருவதைப் பிரதிபலிக்கிறது என்றும் கொழும்பின் முடிவுக்கு அமெரிக்காவே காரணம் என்றும் அவர் குற்றம்சாட்டியுள்ளார்.

இந்தியா, பாகிஸ்தான் போன்ற நாடுகளும் இந்த உடன்பாட்டில் கையெழுத்திடவில்லை. எனினும், ஏனைய தெற்காசிய நாடுகள் இந்தப் பிரகடனத்தில் கையெழுத்திடும் என்று எதிர்பார்க்கப்படுகிறது.

(க)

எம்.பிக்களைத் தவிர்த்து விட்டு
ஐ.நாவுக்குச் சென்றுள்ள
ஜனாதிபதி மைத்திரி!



கொழும்பு, செப். 19
அமெரிக்கா சென்றுள்ள இலங்கை ஜனாதிபதி மைத்திரிபால சிறிசேனவின் குழுவில் நாடாளுமன்ற உறுப்பினர்கள் எவரும் உள்ளடக்கப்படவில்லை என்று அரசு வட்டாரங்களை மேற்கோள் காட்டி கொழும்பு ஆங்கிலநாளி தழ் ஒன்று செய்தி வெளியிட்டுள்ளது.

மாகாணசபைத் தேர்தல்களை ஒரே நாளில் நடத்தும் வகையில், முன்வைக்கப்பட்டுள்ள அரசமைப்பின் 20ஆவது திருத்தச்சட்ட வரைவு நாளை நாடாளுமன்றத்தில் விவாதத்துக்கு எடுத்துக் கொள்ளத் திட்டமிடப்பட்டுள்ளது.

இதனைக் கருத்தில் கொண்டே, இலங்கை ஜனாதிபதியின் ஐ.நா. பயணக் குழுவில் நாடாளுமன்ற உறுப்பினர்கள் எவரும் உள்ளடக்கப்படவில்லை.

அதேவேளை, சிறிலங்கா சுதந்திரக் கட்சியின் சில உறுப்பினர்கள், தாம் 20ஆவது திருத்தச் சட்ட வரைவுக்கு ஆதரவாக வாக்களிக்கமாட்டோம் என்று முரண்டு பிடித்து வருகின்றன எனவும் கூறப்படுகிறது. இந்தச் திருத்தச்சட்ட வரைவை நிறைவேற்ற நாடாளுமன்றத்தில் மூன்றில் இரண்டு உறுப்பினர்களின் ஆதரவு தேவை என்பது குறிப்பிடத்தக்கது.

மைத்திரியின் உரைக்கு எதிராக போராட்டம் நடத்த ஏற்பாடுகள்!

கொழும்பு, செப். 19
நியூயோர்க்கில் உள்ள ஐ.நா. தலைமையகத்தில் 72 ஆவது பொதுச்சபைக் கூட்டத்தொடரில் ஜனாதிபதி மைத்திரிபால சிறிசேன இன்று உரையாற்றவுள்ளார். இந்தநிலையில், அவருக்கு எதிரான போராட்டம் ஒன்றை நடத்த நாடு கடந்த தமிழீழ அரசாங்கம் ஏற்பாடுகளை மேற்கொண்டுள்ளது.

இதுதொடர்பாக, நாடு கடந்த தமிழீழ அரசாங்கத்தால் வெளியிடப்பட்டுள்ள செய்திக் குறிப்பில் கூறப்பட்டுள்ளவை வருமாறு:-

ஜனாதிபதி மைத்திரி ஐ.நாவில் உரையாற்ற இருக்கும் நேரத்தில் இவ்வாறு 'அரசு ஒரு குற்றவாளி' என்ற தொனியில் ஜனாதிபதியின் உரைக்கு எதிராக மக்கள் போராட்டம் நியூயோர்க்கில் நடத்த ஏற்பாடாகி உள்ளது.



ஐ.நா பொதுச்சபையின் வருடாந்த பொதுக்கூட்டத்தில் பங்கெடுக்கும் இலங்கை ஜனாதிபதி இன்று 19 ஆம் திகதியன்று உரை நிகழ்த்த இருக்கின்றார்.

இந்த நிலையில், மைத்திரியின் உரை இடம்பெற்றுக் கொண்டிருக்கும் சமவேளை, இலங்கை அரசை குற்றவாளிக் கூண்டில் ஏற்று வம் வகையில் மக்கள் போராட்ட மொன்றை நாடு கடந்த

தமிழீழ அரசாங்கம் ஏற்பாடு செய்துள்ளது.

இந்தப் போராட்டத்தில் நாடு கடந்த தமிழீழ அரசு பிரதமர் வி.உருத்திரகுமாரன் பங்கெடுத்து சர்வதேச அரங்கில் இலங்கை அரசு ஒரு குற்றவாளி என்ற தொனிப்பொருளில் அதன் குற்றங்களைப் பட்டியலிட இருக்கின்றார் என்றும் குறிப்பிடப்பட்டுள்ளது.

பதில் பாதுகாப்பு அமைச்சராகவும் பதவியேற்கிறார் ருவான் விஜேவர்தன!

பதில் பாதுகாப்பு அமைச்சராக, பாதுகாப்பு இராஜாங்க அமைச்சர் ருவான் விஜேவர்தன சத்தியப்பிரமாணம் செய்து கொண்டுள்ளார்.

ஸ்ரீலங்கா ஜனாதிபதி மைத்திரிபால சிறிசேன முன்னிலை

யில் நேற்று முன்தினம் முற்பகல் அவர் சத்தியப்பிரமாணம் செய்து கொண்டுள்ளார்

ஐக்கிய நாடுகள் பொதுச்சபையின் 72 ஆவது சபை அமர்வில் உரை நிகழ்த்துவதற்கு ஜனாதிபதி அமெரிக்க

காவிற்குப் பயணமானார்.

ஜனாதிபதியின் அமெரிக்கா விஜயம் நிறைவுபெற்று நாடு திரும்பும் வரை பாதுகாப்பு இராஜாங்க அமைச்சர் பதில் பாதுகாப்பு அமைச்சராகக் கடமையாற்றவுள்ளார்.

20ஆவது திருத்தச்சட்ட வரைவு; திட்டமிட்டபடி விவாதம் நடக்குமாம்!

கொழும்பு, செப். 19
மாகாணசபைத் தேர்தல்களை ஒரே நாளில் நடத்துவதற்காக முன்வைக்கப்பட்டுள்ள 20 ஆவது திருத்தச் சட்ட வரைவு, திட்டமிட்டபடி நாடாளுமன்றத்தில் நாளை விவாதத்துக்கு எடுத்துக் கொள்ளப்படும் என்று அமைச்சரும், ஐக்கிய மக்கள் சுதந்திர முன்னணியின் பொதுச்செயலருமான

மஹிந்த அமரவீர தெரிவித்துள்ளார்.

20 ஆவது திருத்தச் சட்ட வரைவின் சட்டபூர்வ தன்மை குறித்த உயர் நீதிமன்றத்தின் தீர்ப்பை, சபாநாயகர் கரு ஜெயசூரிய இன்று நாடாளுமன்றத்தில் அறிவிப்பார்.

உயர் நீதிமன்றத்தின் தீர்ப்பு மூன்றில் இரண்டு பெரும் பான்மையுடன் நிறைவேற்றப்பட வேண்டும் என்று



அமைந்திருந்தால், மறுநாள், திருத்தச்சட்ட வரைவு தொடர்பான விவாதம் நடத்தப்படும்.

பொதுவாகக் கெடுப்பு நடத்த வேண்டும் என்று உயர் நீதிமன்றம் கூறியிருந்தால், கட்சித் தலைவர்களுடன் கலந்துரையாடி முடிவெடுக்கப்படும் என்று தெரிவித்துள்ளார்.

நாளை மின் தடை



உயர் அழுத்த மற்றும் தாழ் அழுத்த மின் விநியோக மார்க்கங்களின் கட்டமைப்பு மற்றும் பராமரிப்பு வேலைகளுக்காக நாளை புதன் காலை 8 மணியிலிருந்து மாலை 5.30 மணிவரை யாழ்ப்பிரதேசத்தில் -

நாவற்காடு, குடமியன், மிருசுவில் வடக்கு ஆகிய இடங்களிலும் -
கிளிநொச்சி பிரதேசத்தில்- சின்னடம்பன் பெரியமடு ஆகிய இடங்களிலும் -
வவுனியா பிரதேசத்தில்- நெருக்குளத்திலிருந்து பம்பைமடுவரை, வவுனியா தொழிநுட்பக்கல்லூரி, பம்பைமடு பல்கலைக்கழகம் ஆகிய பிரதேசங்களிலும் மின் விநியோகம் தடைப்பட்டிருக்கும் என்று மின் பொறியியலாளர் எம்.துவாரகன் அறிவித்துள்ளார்.

(இ)



தினசரி ராசி பலன் 19.09.2017

2017 ஆம் ஆண்டு ஏவிளம்பி வருடம் புரட்டாதித் திங்கள் 03 ஆம் நாள் சதூர்த்தசி பகல் 11.52 மணி வரை. பின்னர் அமாவாசை. நட்சத்திரம் - பூரம் இரவு 11 மணி வரை. பின்னர் உத்தரம். சித்தாமிர்தயோகம். ராகுகாலம் - பி.ப 03.05 மணி முதல் 4.36 மணி வரை. சுபநேரம் பகல் 10.33 மணி முதல் 12.04 மணி வரை. புரட்டாதி மாத தேய்ப்பிறை சதூர்த்தசி. திவசம் செய்ய வேண்டிய திதி. ஆவணி மாத அமாவாசை. பிறந்த நட்சத்திர வழிபாடு: பூரம்

'ஜோதிடமணி' பிரம்மரூபி சி.ஜெகதீஸ்வரன்மா ஜே.பி.

மேஷம்: நன்மையான நாள். பணப்புழக்கம் சரளமாக இருக்கும். குடும்பத்தில் நல்லுறவு நீடிக்கும். வேலையற்றோருக்கு வேலை கிடைக்கும். பெண்களுக்கு அரசு உதவியால் தொழில் பயிற்சி கிடைக்கும்.

ரிஷம்: சஞ்சலமான நாள். மனம் ஒருவித குழப்பமடையும். உடலில் ரோகங்கள் உண்டாகும். தொழிலில் பிரச்சினைகள் உண்டாகும். உத்தியோகத்தர்களின் விண்ணப்பங்கள் கைகூடாமல் போகும்.

மிதுனம்: மத்திம பலன்கள் காணப்படுகின்றன. பணவரவு சுமாராக இருக்கும். வரவுக்கு மீறிய செலவுகளால் திண்டாட நேரிடும். தேகசுகம் ஓரளவு சீராக இருக்கும்.

கடகம்: இன்பமான நாள். பணவருவாய் அதிகரிக்கும். குடும்பத்தில் குதூகலம் உண்டாகும். பிரிந்து சென்ற உறவுகள் மீண்டும் ஒன்று சேர்வார்கள்.

சிம்மம்: சுபீட்சமான நாள். பணம் பல வழிகளாலும் வந்து சேரும். உறவினர் வீட்டுச் சுபகருமங்கள் கலந்து மகிழ்வார்கள். குடும்பத்தில் அனைவரும் மகிழ்ச்சியுடன் காணப்படுவார்கள்.

கன்னி: யோசனையான நாள். பணவரவு குறையும் குடும்பத்தில் உட்பூசல்கள் காணப்படும். உறவினரால் செலவுகளும் தொல்லைகளும் உண்டாகும். வியாபாரத்தில் பெரும் நட்டம் உண்டாகும்.

துலாம்: மகிழ்ச்சியான நாள். பணபலம் அதிகரிக்கும். குடும்பத்தில் மகிழ்ச்சி அதிகரிக்கும். இதுவரை பிரிந்திருந்த உறவுகள் மீண்டும் ஒன்று சேர வாய்ப்புண்டாகும்.

விருச்சிகம்: சமபலன்கள் காணப்படுகின்றன. வரவும் செலவும் சரிசமமாக இருக்கும். எடுக்கும் முயற்சிகளுக்குத் தடை உண்டாகும். தொழிலில் பிரயாசை அதிகமாகும்.

தனுசு: அனுசூலமான நாள். பணவருவாய் குறையும். குடும்ப உறவு அன்புடையதாக இருக்கும். வியாபாரிகளுக்கு வெளிநாட்டு வர்த்தக ஒப்பந்தங்கள் கிடைக்கும்.

மகரம்: குழப்பமான நாள். பணவருவாய் குறையும். மனதில் இனம் புரியாத கவலை உண்டாகும். தேகநலம் பாதிப்படையும். குடும்பத்தில் சிறுசிறு கருத்து மோதல் உண்டாகும்.

கும்பம்: சமபலன்கள் காணப்படுகின்றன. பொருள் வரவு மத்திமமாக இருக்கும். செலவுகள் அளவுக்கதி கமாகும். தொழிலில் சுமாரான லாபம் கிடைக்கும். புதிய முயற்சிகள் தள்ளிப் போகும்.

மீனம்: புகழ் மிக்க நாள். வருமானம் வளமாக இருக்கும். நோய் நிவர்த்தியாகும். தொழில் செய்யும் பெண்களின் திறமையால் உயர் அதிகாரிகளின் பாராட்டு கிடைக்கும்.

சந்திராட்டமநாள்: உத்தராம் 2,3,4, திருகோணம், அவிட்டம் 1,2 ஆகிய நட்சத்திரங்களில் பிறந்தோர் இன்று நற்கருமங்களில் ஈடுபடுவதைத் தவிர்க்கவும்.

20 ஆவது சட்ட வரைவு: கைவிடும் இலங்கை அரசு!

இலங்கை அரசால் முன்வைக்கப்பட்டுள்ள 20 ஆவது திருத்தச் சட்ட வரைவு மீது நாளை நடத்தப்படவிருந்த விவாதம் காலவரையின்றி பிற்போடப்பட்டுள்ளது என மூத்த அமைச்சர்களை மேற்கோள்காட்டி கொழும்பு ஆங்கில நாளிதழ் ஒன்று செய்தி வெளியிட்டுள்ளது.

ஜனாதிபதி மைத்திரிபால சிறிசேன நியூயோர்க்கில் இருந்து திரும்பும் வரை 20 ஆவது திருத்தச் சட்ட வரைவு மீதான விவாதம் பிற்போடப்பட்டுள்ளது என்றும் அமைச்சர் ராஜித சேனாரத்ன தெரிவித்தார். திட்டமிட்டவாறு புதன் கிழமை 20 ஆவது திருத்தச் சட்ட வரைவு மீதான விவாதம் நடத்தப்படாது. ஜனாதிபதி மைத்திரிபால சிறிசேன, எதிர்வரும் 24 ஆம் திகதி நியூயோர்க்கில் இருந்து திரும்பும் வரை காத்திருப்போம். அதன்பின்னர்

முடிவுகள் எடுக்கப்படும் என்று அவர் தெரிவித்துள்ளார்.

அதேவேளை, இந்த விவகாரம் தொடர்பாக, ஐ.தே.க வின் உயர்மட்டக் கூட்டம் நடத்தப்படவுள்ளது என அமைச்சர் கயந்த கருணாதிலக கூறியுள்ளார்.

இதனிடையே, அமெரிக்காவுக்குப் புறப்பட முன்னர், ஜனாதிபதி மைத்திரிபால சிறிசேன, தமது கட்சி உறுப்பினர்களைத் தேர்தலுக்குத் தயாராக மாறு தெரிவித்துள்ளார்.

20 ஆவது திருத்தச் சட்ட வரைவு தொடர்பாகப் பொது வாக்கெடுப்பு நடத்தப்பட வேண்டும் என்று உயர் நீதிமன்றம் தீர்ப்பு அளித்திருப்பதாகக் கூறப்படும் நிலையிலேயே, இலங்கை அரசு நெருக்கடிக்குள் தள்ளப்பட்டுள்ளது.

உயர் நீதிமன்றத்தின் இந்தத் தீர்ப்பு இன்று நாடாளுமன்றத்தில் அறிவிக்கப்படும்.

பொது வாக்கெடுப்பு உடனடியாக நடத்தப்படும் சாத்தியங்கள் இல்லாதமையால், செப்ரெம்பர் மாதம் 30 ஆம் திகதியுடன் காலாவதியாகும், 3 மாகாண சபைகளுக்கான தேர்தலை நடத்த வேண்டிய நிலை இலங்கை அரசுக்கு ஏற்பட்டுள்ளது.

20 ஆவது திருத்தச் சட்ட வரைவு நிறைவேற்றப் படாவிடின், மாகாண சபைகளின் பதவிக்காலம் காலாவதியாகி ஒரு வாத்துக்குள் தேர்தல் அறிவிப்பு வெளியிடப்பட வேண்டும்.

இதன்படி, டிசெம்பர் 9 ஆம் திகதி, தேர்தலை நடத்த வாய்ப்புள்ளதாக தேர்தல்கள் ஆணைக்குழுத் தலைவர் மஹிந்த தேசப்பிரிய தெரிவித்திருந்தார். இதற்கிடையே, 20 ஆவது திருத்தச் சட்ட வரைவை கைவிடுவதற்கு இலங்கை அரசு முடிவு செய்துள்ளது என மற்றோர் ஆங்கில நாளிதழ் செய்தி வெளியிட்டுள்ளது.

கிளிநொச்சியில் குளங்களின் அபிவிருத்திப் பணி ஆரம்பம்!

கிளிநொச்சி, செப். 19 கிளிநொச்சி மாவட்டத்தின் பல பகுதிகளில் அபிவிருத்தி வேலைத்திட்டங்கள் முன்னெடுக்கப்பட்டு வருகின்றன.

இந்த நிலையில் வன்னேரிக் குளத்தின் அணைக்கட்டு மற்றும் கல்மடுக்குளத்தின் நீர்ப்பாசன வாய்க்கால் என்பவற்றின் வேலைத் திட்டங்கள் மேற்கொள்ளப்பட்டுள்ளன.

இந்தத் திட்டம் மாகாண குறித்தொதுக்கப்பட்ட நிதியின்கீழ் முன்னெடுக்கப்பட்டுள்ளது.

வன்னேரிக் குளத்தின் அணைக்கட்டு திருத்த வேலைகள் 30 லட்சம் ரூபா செலவிலும், கல்மடுக்குளத்தின் வாய்க்கால் திருத்த வேலைகள்



80 லட்சம் ரூபா செலவிலும் ஆரம்பிக்கப்பட்டுள்ளன.

மேலும், பல்வேறு அபிவிருத்தி வேலைத்திட்டங்கள் முன்னெடுக்கப்பட வேண்டிய நிலையில் இந்த வேலைத்

திட்டங்கள் வடக்கு மாகாண சபையின் மாகாண குறித்தொதுக்கப்பட்ட நிதியின் கீழ் மேற்கொள்ளப்பட்டு வருகின்றன எனக் குறிப்பிடப்படுகின்றது.

விவசாயக் கண்காட்சி இன்று முதல் ஆரம்பம்

யாழ்ப்பாணம், செப். 19 வடமாகாண விவசாயக் கண்காட்சி இன்று செவ்வாய்க்கிழமை முதல் 23 ஆம் திகதி சனிக்கிழமை வரை பலாலி வீதி, திருநெல்வேலியிலுள்ள மாவட்ட விவசாய பயிற்சி நிலையத்தில் இடம்பெறவுள்ளது.

“காலநிலை மாற்றத்தை எதிர்நோக்கக் கூடிய சந்தையை நோக்கிய நிலைபேறான விவசாயம்” எனும் தொனிப் பொருளில் இடம்பெறவுள்ள இந்தக் கண்காட்சியின் ஆரம்ப வைபவம் இன்று காலை 9.30 மணிக்கு இடம்பெறவுள்ளது.

வடமாகாண விவசாய அமைச்சின் செயலாளர் சி.சத்தியசீலன் தலைமையில் இடம்பெறவுள்ள இந்த ஆரம்ப நிகழ்வில், வடமாகாண முதலமைச்சர் சி.வீ.விக்னேஸ்வரன் கலந்துகொண்டு விழாவை ஆரம்பித்து வைப்பார். இந்த விழாவில் வடமாகாண விவசாய அமைச்சர் க.சிவநேசன் சிறப்பு விருந்தினராகக் கலந்துகொள்வார். (இ)

கலைஞர்களுக்கான இளங்கலைஞர் மன்றத்தின் அறிவிப்பு

யாழ்ப்பாணம், செப். 19 கலைஞர்களின் மேம்பாட்டுக்கான விசேட கலந்துரையாடல் யாழ்ப்பாணம் சட்டநாதர் வீதியிலுள்ள, இளங்கலைஞர் மன்ற கலாமண்டபத்தில் எதிர்வரும் 24 ஆம் திகதி ஞாயிற்றுக்கிழமை மாலை 4 மணிக்கு நடைபெறும்.

அங்கத்துவமுள்ள, அங்கத்துவமற்ற அனைத்துக் கலைஞர்களையும் இதில் கலந்துகொள்ளுமாறு அழைப்பு விடுக்கப்பட்டுள்ளது.

அனைத்து அங்கத்தவர்களும் தங்கள் அங்கத்துவத்தை எதிர்வரும் 5 ஆம் திகதிக்கு முன்னர் புதுப்பித்துக் கொள்ள வேண்டும் என்றும் மன்றத்துடன் இணைய விரும்புவோர் புதிய விண்ணப்பப் படிவங்களைப் பூர்த்தி செய்து இணைந்து கொள்ளலாம் என்றும் மேலும் அறிவிக்கப்பட்டுள்ளது. (இ)

யாழ். நகரம் உட்பட பல்வேறு இடங்களிலும் நாளை முதல் டெங்கு ஒழிப்பு களத்தரிசிப்பு

யாழ்ப்பாணம் செப்.19 யாழ்ப்பாணத்தில் தற்போது டெங்கு பெருக்கத்துக்கு ஏது நிலை காணப்படுவதால் யாழ். மாநகர சபைக்கு உட்பட்ட பகுதிகளில் டெங்கு ஒழிப்பு நடவடிக்கை தீவிரப்படுத்தப்பட்டுள்ளது.

இது விடயத்தில் கவனம் செலுத்தாத அனைத்து அரச, தனியார் நிறுவனங்கள்



ஒத்துழைப்பு வழங்குமாறு அறிவுறுத்தல்

மற்றும் பாடசாலைகள், வீடுகள், மண்டபங்கள், ஆலயங்கள் மீது கடுமையான சட்ட நடவடிக்கை எடுக்கப்படும் என்று யாழ். மாநகர சபை சுகாதார வைத்திய அதிகாரி எச்சரித்துள்ளார்.

யாழ்.நகரம், அரியாலை, குருநகர், நாவாந்துறை, வண்ணார்பண்ணை,

நல்லூர் போன்ற பகுதிகளில் நாளை 20 ஆம் திகதி முதல் 26 ஆம் திகதி வரையான நாட்களில் (ஞாயிறு தவிர்ந்த) கிராம சேவையாளர் பிரிவு ரீதியாக டெங்கு களத் தரிசிப்பு இடம் பெறும் என்றும் சுகாதார வைத்திய அதிகாரி அறிவித்துள்ளார்.

களத் தரிசிப்பு இடம்பெறவுள்ள நாள்கள், பிரிவுகள் வருமாறு:-

நாளை 20 ஆம் திகதி (புதனன்று) அரியாலை ஜே/91, ஜே/92, ஜே/94.

21 ஆம் திகதி (வியாழன்) குருநகர் II ஜே/67, ஜே/68, ஜே/75

22 ஆம் திகதி (வெள்ளி) பஸார் I ஜே/79, ஜே/80, ஜே/82.

23 ஆம் திகதி (சனிக்கிழமை) நாவாந்துறை ஜே/85, ஜே/87, ஜே/88

25 ஆம் திகதி (திங்கட்கிழமை) வண்ணார்பண்ணை ஜே/100, ஜே/102, ஜே/104

26 ஆம் திகதி (செவ்வாய்க்கிழமை) நல்லூர் ஜே/107, ஜே/108, ஜே/109

இந் நாட்களில் அனைவரும் தங்கள் சூழலை டெங்கு பெருகாதவாறு சுத்தமாக வைத்திருப்பதுடன் அன்றைய தினம் தங்கள் வீடுகளில் தரித்திருந்து களத்தரிசிப்புக்கு வருபவர்களுக்கு ஒத்துழைப்பு வழங்குமாறு கேட்டுக்கொள்ளப்பட்டுள்ளது.

டெங்கு தடுப்பு நடவடிக்கை குறித்து சுகாதார வைத்திய அதிகாரியின் செய்திக் குறிப்பில்- டெங்கு நுளம்பு பெருக்கக் கூடிய சூழலை அகற்றி டெங்குத் தாக்கத்தில் இருந்து எம்மைப் பாது

காக்கும் முகமாகத் தடுப்பு நடவடிக்கைகள் எடுக்கப்பட வேண்டும். இதன் மூலமே அதிகரித்து வரும் டெங்கு நோய்த் தாக்கத்தில் இருந்து விடுபட முடியும்.

சகலரும் ஒத்துழைப்புகள் வழங்கி தங்கள் வாழிடங்கள், சமய நிறுவனங்கள், அரச, தனியார் நிறுவனங்கள் மற்றும் பொதுச் சந்தைகள் மற்றும் மயானங்களின் சுற்றுச் சூழலை துப்புரவாக பேணுமாறு கேட்டுக் கொள்கின்றோம் என்றுள்ளது. (இ)



சீரற்ற காலநிலை; டெங்கு பரவும் ஆபத்து!

உலகெங்கிலும் ஆண்டுக்கு 6 கோடி பேர் டெங்கு நோயால் பாதிக்கப்படுகின்றனர். 24 ஆயிரம் பேர் இதனால் உயிரிழக்கின்றனர்.

ஆபிரிக்கா, தென் அமெரிக்கா, கிழக்கு மத்தியதரைக்கடல் பகுதி, தென்கிழக்கு ஆசியா மற்றும் மேற்கு பசிபிக் பகுதிகளில் உள்ள சுமார் 100 நாடுகளில் டெங்கு நோய் காணப்படுகிறது.

தொடரும் சீரற்ற காலநிலை காரணமாக எமது நாட்டிலும் டெங்கு நோயாளர்களின் தொகை மிக வேகமாக அதிகரித்து வருகின்றது.

இந்த வருடத்தின் இதுவரையான காலப்பகுதியில் மாத்திரம் ஒரு லட்சத்து 51 ஆயிரத்து 975 பேர் டெங்கு நோயாளர்களாக இனங்காணப்பட்டுள்ளனர். 370 இற்கும் மேற்பட்டோர் உயிரிழந்துள்ளனர் என சுகாதார அமைச்சு அறிவித்துள்ளது.

மேல் மாகாணத்தில் கொழும்பு மாவட்டத்திலேயே அதிகளவான டெங்கு நோயாளர்கள் பதிவாகியுள்ளனர். அதன்படி அங்கு 30 ஆயிரத்து 98 பேர் டெங்கு நோயால் பீடிக்கப்பட்டுள்ளனர்.

கம்பஹா மாவட்டத்தில் 27 ஆயிரத்து 53 பேரும், களுத்துறை மாவட்டத்தில் 8 ஆயிரத்து 928 பேரும் பாதிக்கப்பட்டுள்ளனர்.

கண்டி மாவட்டத்தில் 10 ஆயிரத்து 685 பேரும், மாத்தறை மாவட்டத்தில் 5 ஆயிரத்து 536 பேரும், மட்டக்களப்பு மாவட்டத்தில் 4 ஆயிரத்து 553 பேரும், திருகோணமலையில் 4 ஆயிரத்து 594 பேரும், இரத்தினபுரியில் 9 ஆயிரத்து 817 பேரும்



அதிகளவில் டெங்கு நோயாளர்களாக மாவட்ட மட்டத்தில் இனங்காணப்பட்டுள்ளனர்.

'ஏடிஸ்' என்னும் நுளம்பால் பரவக்கூடிய ஒரு வைரஸ் கிருமியால் டெங்குக் காய்ச்சல் ஏற்படுகிறது.

இந்த வகை நுளம்பு மற்ற நுளம்புகளைப் போலல்லாமல், பகல்

வேளைகளில்தான் கடிக்கின்றது.

அறிகுறிகள்

- ★ தலைவலி
- ★ காய்ச்சல்
- ★ தோலில் தடிப்புகள்
- ★ உடம்பு வலிகள்

இந்த அறிகுறிகள் 2-3 நாட்களுக்கு நீடிக்கலாம்.

இந்த நோய் தாக்கிய ஒருவருக்கு சுமார் மூன்று மாதங்கள் களைப்பாக உணர்வர். ஆனால், பொதுவாக இதற்கு சிகிச்சை தேவைப்படாது.

டெங்கு நோய் பீடித்தால் மரணம் உறுதியா?

குழந்தைகள், சிறுவர்கள் மற்றும் வயது வந்தவர்களையும் பாதிக்கும்

இந்நோய், பொதுவாக மரணத்தை ஏற்படுத்துவதில்லை.

ஆனால், டி.எச்.எவ் என்ற ஒரு வகைக் உயிராபத்தை தோற்றுவிக்கின்றது.

ஆனால், ஒரு முறை டெங்கு காய்ச்சல் வந்தவர்களுக்கு பொதுவாக அதே ஆண்டு மீண்டும் அந்த நோய் வராது.

நாடளாவிய ரீதியில் டெங்கு நோயைக் கட்டுப்படுத்துவதற்கான விசேட வேலைத்திட்டம் சுகாதார அமைச்சால் முன்னெடுக்கப்பட்டு வருகின்றது. இதன்மூலம் சகல பாடசாலைகளுக்கும் இது தொடர்பில் அதிபர்களினூடாக மாணவர்களுக்கு விழிப்புணர்வுப்படுத்தும், பாடசாலை வளாகங்களில் டெங்கு நோய் பரவும் வகையிலான காரணிகளை அகற்றுவதற்கும் நடவடிக்கைகள் எடுக்கப்பட்டுள்ளன.

மேலும், டெங்கு நோய் பரவும் வகையில் சட்டவிரோதமான முறையில் சூழலை வைத்திருப்போருக்கு எதிராகவும் சட்ட நடவடிக்கை எடுப்பதற்கும் சகல பிரதேச மட்டத்திலும் வேலைத்திட்டங்கள் முன்னெடுக்கப்படுகின்றன.

இந்த நிலையில், மக்களும் தங்களது சுற்றுப்புறச்சூழலை சுத்தமாக வைத்திருப்பதன் மூலம் பெறுமதிமிக்க உயிர்களை காத்துக் கொள்ள முடியும்.

மூன்று நாட்களுக்கு மேல் தொடர்ச்சியான காய்ச்சல் அல்லது டெங்கு நோய் தொடர்பிலான அறிகுறிகள் காணப்படும் பட்சத்தில் உடனடியாக வைத்திய ஆலோசனைகளைப் பெற்றுக்கொள்ள வேண்டும். என்று வைத்தியர்கள் அறிவுறுத்துகின்றனர். ★



தொகுப்பு: வொன்.வேணு கிருஷ்ணா

அரசின் கோரிக்கை ஒரு “பொதுவான உத்தரவாணைக்கு” இணையானது. அதாவது எந்தவொரு குறிப்பிட்ட குற்றத்துடனோ அல்லது தனிநபர்களுடனோ சம்பந்தப்படாதவரின் பெரும்பாலான தகவல்களைக் கோருவதற்கு இணையானது என்று Aghaian குறிப்பிட்டார். இதுபோன்ற உத்



தரவாணைகள் 18 ஆம் நூற்றாண்டிலேயே பிரிட்டன் சட்டங்களில் இருந்து நீக்கப்பட்டுவிட்டன. இவை அமெரிக்க அரசமைப்பின் நான்காம் சட்டத்திருத்தத்தில் தடை செய்யப்பட்டுள்ளன. அச்சட்ட திருத்தம் “காரணமற்ற தேடல்கள் மற்றும் கைப்பற்றல்களை” தடுப்பதுடன் மற்றும் அனைத்து உத்தரவாணைகளும் “உரிய காரணத்தின்... அடிப்படையில் இருக்க வேண்டும். “குறிப்பாகத் தேடல்களுக்கும் இடம், நபர்கள் அல்லது கைப்பற்றப்பட உள்ள பொருள்களை விவரிப்பதை” அது அவசியப்படுத்துகிறது. பெரும்பாலும் பொலிஸின் ஆத்திரமூட்டல்களாலேயே விளைகின்ற வன்முறை நடவடிக்கைகள் என்று குற்றஞ்சாட்டப்படுவதை சாக்குபோக்

களை இல்லாது செய்யவும் சர்வதேச அளவில் ஆளும் வர்க்கங்களால் ஒருங்கிணைந்த முயற்சிகள் நடத்தப்படுகின்ற சூழலில் தான். கொலம்பியா மாவட்ட நீதிமன்றத்தின் இத்தீர்ப்பு வந்துள்ளது. ஜூலையில் ஜேர்மனியின் ஹம்பேர்க் இல் நடந்த ஜி20 போராட்டங்களின் போது வன்முறை போராட்டங்களை ஒழுங்கமைக்க German Indymedia வலைத்தளம் உதவியதாக குறிப்பிட்டு, அத்தளத்தை மூடுவதற்கு அண்மையில் ஜேர்மன் அரசாங்கம் அசாதாரண நடவடிக்கை எடுத்தது. ஜி20 உச்சிமாநாட்டிற்கு பிந்தைய வாரங்களில், வன்முறை ஆர்ப்பாட்டக்காரர்கள்” என்ற அரசின் கூற்றுக்கள் முற்றிலும் அம்பலப்பட்டுள்ளன.

ஒடுக்குவதற்காக, “இடதுசாரி வன்முறை” என்பதை பயன்படுத்தி வருகின்ற ஜேர்மனி அரசியல்ஸ்தாபகத்தின் சகல கண்ணைகளாலும் ஆதரிக்கப்பட்டிருந்தது.

எதேச்சதிகார ஆட்சிக்குரிய ஓர் அறிக்கையாக, ஜேர்மன் உள்துறை அமைச்சர் தோமஸ் டு மலியர் அறிக்கையில் “மாறுபட்ட கருத்துக்கள் மற்றும் நாட்டின் பிரதிநிதிகளுக்கு எதிராக வெறுப்பை விதைப்பதால்”-அதாவது அரசாங்கம் மீது அரசியல் எதிர்ப்பை அறிவுறுத்துவதற்காக-அந்தவலைத்தளம் மூடப்படுவதாக அறிவித்தார்.

அமெரிக்காவில் கொலம்பியா மாவட்ட நீதிமன்றத் தீர்ப்பு குறித்து ஏறத்தாழ முழுமையாக செய்திகளே

யப்படுத்தும் போஸ்ட், வழக்காளிகள் “ஆழ்ந்த பொது ஒழுங்கு மீறல்களை விசாரித்து வருகிறார்கள்” என்ற அரசின் வாத்தத்தை ஏற்றுக் கொள்கிறது. அரசு வழக்கின் விளக்கம் அதை கணிசமானளவிற்கு பலமாக” மாற்றியுள்ளது என்று போஸ்ட் வாதிடுகிறது.

அரசாங்கத்தால் கோரப்பட்டவாறு அலசி ஆராயும் முறையை அமைப்பு மயப்படுத்துவதற்கான ஓர் அழைப்புடன் அத்தலையங்கம் நிறைவுறுகிறது. நீதிமன்றம் அங்கீகரித்த நடைமுறைகளுக்கு ஒரு தெளிவான விதிமுறை பாதையை எவ்வாறு வகுப்பது என்பதை நீதிமன்றங்களும் காங்கிரஸும் சிந்திக்க வேண்டும் என்று குறிப்பிட்டது.

ட்ரம்ப் நிர்வாகம் தொழிலாள



வெளியிடப்படவில்லை என்பதோடு, பெருநிறுவன ஊடகங்கள் மற்றும் அரசியல்ஸ்தாபகத்தில் இருந்து கருத்துரைகளே வரவில்லை என்பது அதன் நீண்டகால தாக்கங்களுடன் கூர்மையாக முரண்படுகிறது. இந்த முடிவை எதிர்த்து எந்த முன்னணி ஜனநாயகக் கட்சியினரும் அறிக்கை வெளியிடவில்லை.

அத்தீர்ப்பு குறித்து வந்த வெகுசில கருத்துரைகளில் ஒன்றாக, இந்த மிகைப்படுத்தலை நம்பாதீர்: ட்ரம்ப்-விரோத எதிர்ப்பு மீது நீதித்துறையின் ஒடுக்குமுறை இல்லை என்று தலைப்பிட்டு வொஷிங்டன் போஸ்ட் அண்மையில் ஒரு தலையங்கம் வெளியிட்டது. நிஜமான உத்தரவின் பரந்த விளைவை மிருதுவாக மட்டுமே விமர்சித்து இந்தத் தேடலை நியா

வர்க்கத்தின் ஜனநாயக உரிமைகளுக்கு ஒரு மரணகதியிலான அச்சுறுத்தலை பிரதிநிதித்துவம் செய்கின்ற அதேவேளையில், தெளிவான மற்றும் அதிர்ச்சியூட்டும் அளவுக்கு மோசமான அரசமைப்பு மீறல்களுக்கு எதிர்ப்பு இல்லை என்பது ஒருபுறம் இருக்க, கருத்துரைகள் கூட வரவில்லை என்றளவிற்கு, அமெரிக்க ஜனநாயக ஆட்சி வடிவங்களது ஒரு நீடித்த பொறிவின் விளை பொருளாக ட்ரம்ப் நிர்வாகம் விளங்குகிறது.

ட்ரம்ப் பதவியேற்றத்திற்குப் பிந்தைய இந்த ஏழு மாதங்கள்

நான்காண்டுகளுக்கு முன்னர் எட்வார்ட் ஸ்னோவ்டெனாலும் அம்பலப்படுத்தப்பட்ட தேசிய பாதுகாப்பு முகமையின் (NSA) சட்டவிரோத மற்றும் அரசமைப்பை மீறிய உள்நாட்டு உளவுவேலை உட்பட, உளவுத்துறை எந்திரத்தின் பெரிய அதிகரிப்பு மீது, ட்ரம்ப் தேர்வானதற்குப் பின்னர் இருந்து உத்தியோகபூர்வ அரசியல் விவாதத்தில், அங்கே எந்த விவாதமும் கிடையாது.

ட்ரீம்ஹோஸ்ட் வழக்கில் நீதித்துறையின் கோரிக்கைகள், ஒபாமா நிர்வாகத்தால் ஆதரிக்கப்பட்டு விரிவாக்கப்பட்ட உளவு எந்திரத்தினது மத்திய நோக்கமான, உள்நாட்டு அதிருப்தி மீதான ஒடுக்கு முறையின் ஒரு வெளிப்பாடாகும்.

(கேள்வி தொடரும்)



காகப் பயன்படுத்தி, அரசு மீதான அதிருப்தியை நடைமுறையளவில் குற்றகரமாக்குவதற்காக, எந்தவொரு வலைத்தளம் மூலமாக போராட்டங்கள் மற்றும் பிற எதிர்ப்பு நடவடிக்கைகள் ஒழுங்கமைக்கப்படுகிறதோ அல்லது ஆதரிக்கப்படுகிறதோ அவற்றின் தகவல்களைக் கோருவதற்கு அரசாங்கத்துக்கு இப்போது ஒரு சட்ட முன்னுதாரணம் கிடைத்துள்ளது.

என. உண்மையில் அந்தப் போராட்டங்கள் பொலிஸ் கலகத்திற்கான சந்தர்ப்பமாக இருந்தன. இது இடது தீவிர கொள்கையாளர்களை”

ஜி20 உச்சிமாநாட்டிற்கு பிந்தைய வாரங்களில், வன்முறை ஆர்ப்பாட்டக்காரர்கள்” என்ற அரசின் கூற்றுக்கள் முற்றிலும் அம்பலப்பட்டுள்ளன.

அரசியல் எதிர்ப்பை ஒடுக்கவும் மற்றும் அதற்கான சட்ட வழிவகை



சுதந்திர வேட்கை

அத்தியாயம் - VI

விடுதலைப் புலிகளின் அரசியற் கட்சி

தமிழ்த் தேசிய இராணுவத்தை அம்பாறை, மட்டக்களப்பு மாவட்டங்களில் விரட்டியடித்த விடுதலைப் புலிகள், தமது அதிகாரத்தை அங்கே வலுவாக நிறுவுவதில் முனைந்தார்கள். தேசிய மாவீரர் நாளில் கலந்துகொள்வதற்காக பாலாவும் யோகியும் நானும் மட்டக்களப்புக்கு விமானப்படை ஹெலிகொப்டர் மூலம் சென்றோம். உயிர்ப்பலியான விடுதலைப் புலிப் போராளிகளைக் கௌரவிக்கும் முகமாக நவம்பர் மாதம் 27 ஆம் திகதியை ஒரு தேசிய நாளாகப் பிரபாகரன் பிரகடனப்படுத்தியிருந்தார். 1989 இல் முதல் ஆண்டு ஞாபகார்த்தம் நடைபெற்றது. போராட்டத்தில் உயிர்ப்பலியான முதல் விடுதலைப் புலிப் போராளி சங்கரின் நினைவு நாளே மாவீரர் நாளாகத் தேர்ந்தெடுக்கப்பட்டது. விடுதலைப் புலிகளின் தேசிய நாள்காட்டியில் மாவீரர் நாள் ஒரு முக்கிய நாளாக அமைந்து விட்டது. ஒருநாள் நிகழ்வாக 1989 ஆம் ஆண்டு முதலில் தொடங்கிய மாவீரர் நாள், ஒருவாரம் முழுவதும் நடைபெறும் நிகழ்வாக மாறி, நவம்பர் மாதம் 27 ஆம் திகதி மாலை 6 மணிக்கு உச்சத்தை எட்டும். அந்தத் தருணத்தில் தமிழர் தாயகத்தில் எங்கும் உள்ள மாவீரர் துயிலும் இல்லங்களில் மாவீரர்களின் குடும்பத்தினர் கூடுவர். ஆலய மணிகளும் அந்தவேளை ஆர்ப்பரிக்கும்.

இந்தத் தேசிய எழுச்சிநாளைக் கொண்டாடுவதற்காக மட்டக்களப்பில் இருந்து அம்பாறை மாவட்டத்திலுள்ள பொத்துவிலுக்குப் பயணம் புரிந்தோம். அம்பாறைக்குச் செல்லும் பாதை வழியே, தங்கள் மாவட்டத்தை விட்டு இந்தியப் படைகள் அகன்றமையை ஓட்டி, மக்களிடம் காணப்பட்ட நிம்மதியும் மகிழ்ச்சியும் அப்பட்டமாகத் தெரிந்தன. மகிழ்ச்சியில் திளைத்த மக்கள் திரள், எங்கள் வாகனத் தொடரை வழிவழியே நிறுத்தி, புலிப் போராளிகளுக்கு மாலை சூட்டிக்கொண்டிருந்ததால் குறித்த இடத்தைச் சென்றடைய இரட்டிப்பு நேரம் பிடித்தது. பயணப் பாதையில் மக்கள் தங்கள் வீடுகளில் இருந்து, ஓடி வந்து, தங்கள் தாயகத்தில் இருந்து இந்தியப்படைகளை வெளியேற்றுவதில் பேச்சு வெற்றிபெற்றமைக்காக எம்மைப் பாராட்டினார்கள். அம்பாறை முழுவதிலும் ஒரு நகரில் இருந்து இன்னொரு நகருக்கு போகும் வழி நீளம் நினைவுச் சிற்றாலயங்கள் காணப்பட்டன. புலிகளின் சிவப்பு, மஞ்சள் கொடிகள் அங்கே பறந்தன. மாவீரர் நாளைக் கொண்டாட மக்கள் கூட்டம் கூட்டமாகத் திரண்டார்கள். உரிமைப்போராட்டம் இன்னும் முடியவில்லை என்றும், போராட்டம் ஒரு வித்தியாசமான மட்டத்தில் தொடரும் என்றும் புலித் தலைவர்கள் கூறுகின்றமையைக் கேட்க, மக்கள் பெருந்திரளாகக் கூடினார்கள். மட்டக்களப்பு நகருக்கு அருகே, கிழக்குக் கரையில் அக்கரைப்பற்றிலும் திருக்கோவிலிலும் வகுப்பறைகளை விட்டு ஓடிவந்தபள்ளிப்

பிள்ளைகள், பொதுமக்களோடு விடுதலைப் புலிப் போராளிகளையும் அவர்களுடைய தலைவர்களையும் பார்ப்பதற்காகவும் அவர்கள் கூறுகின்றமையைக் கேட்பதற்காகவும் காத்துநின்றார்கள்.

புலிப் போராளிகளுக்கு மல்லிகை மலர் மாலை சூட்டித் தங்கள் பாராட்டைத் தெரிவிக்க வாய்ப்புக் கிடைக்கும் என்ற நம்பிக்கையில், கூட்டம் நடைபெறும் இடங்களில் நீண்ட வரிசைகளில் மக்கள் காத்து நின்றார்கள். பிரேமதாசாவுடன் தனிப்பட்ட சந்திப்புக்களின் போது, விடுதலைப் புலித் தலைவர் பிரபாகரனைத் தாம் சந்திக்க விரும்புகின்றோம் எனவும் தமது உண்மையான ஆவலை வெளியிட்டார்கள். சிங்களத்தலைவர்கள் எவருமே அவரைச் சந்திக்கவில்லை என்றும், இதனால் அவரைப் பற்றிய திரிபுபட்ட கருத்துக்களே நிலவுகின்றன என்றும் அவர் எம்மிடம் தெரிவித்தார். பிரபாகரனுடன் உரையாடி, அவரை ஆழமாகப் புரிந்துகொள்ளவும் கூடிப் பணியாற்றக்கூடிய ஈடுபாட்டை அவருடன் ஏற்படுத்திக் கொள்ளவும் தாம் விரும்புகின்றார் என அவர் கூறினார். ஆளுமைப் புரிந்துணர்வைத் தளமாகக்



கொண்ட நேரடித் தொடர்புகள் அரசியலுக்கு அவசியமானவை என்பது அவருடைய நம்பிக்கையாகும். பிரபாகரனுடைய இராணுவ ஆற்றலும், பலம்மிக்க சக்திகளை எதிர்நோக்கும் போது அவர் காட்டும்தீரமும், மன உறுதியும் அவர் மட்டில் பிரேமதாசாவுக்கு வியப்பை ஏற்படுத்தியிருந்தன. சாதாரண குடும்பத்தில் உதித்த - யாரும் அறியாத - ஒரு சிறுவன், எப்படி மக்களால் பூஜிக்கப்படும் வரலாற்று நாயகனாக முகிழ்த்தான் என்பது பிரேமதாசாவுக்கு அதிசயமாக இருந்தது.

பாதுகாப்புக் காரணங்களுக்காகப் பிரபாகரன் கொழும்புக்கு வரமுடியாது என்று நாம் அரசுத் தலைவரை நம்ப வைக்க நேர்ந்தபோது, அவருக்கு ஏமாற்றமாக இருந்தது. நாம் முல்லைத்தீவு மூலத்தளப் பாசறையில் இருந்தபோது பிரபாகரனை, பிரேமதாசா சந்திக்கப் பெரும் ஆவலாக இருந்தமையைப் பிரபாகரனிடம் பாலா எடுத்துக்கூறினார். அந்தத் தருணத்தில், நாம் அடுத்த தடவை கொழும்பு செல்லும்போது, பிரதித் தலைவர் மகேந்திரராசாவைக் கூட்டிச் சென்று, அவரை அரசுத் தலைவருக்கு

முப்பது ஆண்டுகளுக்கு மேல் படிநிலை வளர்ச்சி கண்டு, நீட்சி கொண்ட தமிழர் வீரத்தைப் புலிகள் இயக்கத்தின் புரட்சிகர வரலாறு ஒரு மூகப்பொருள் வெடித்துச் சதந், பிரளயமாகப் பொங்கப் பிரவாகத்து அடங்கியிருக்கின்றது.

அந்த இயக்கத்தின் வரலாற்றுக்குள்ளே பொதிந்து கிடக்கும் அநீதிகளைத் தடுப்பதற்கான அம்சங்களும் தாயகங்களும் வீர வரலாறுகளும் நம்மில் பலருக்குத் தெரிவதில்லை.

வீரத்தைப் புலிகள் இயக்கம் பற்றிய ஒரு பார்வையாக - அந்த இயக்கத்துடன் பங்காற்றிய ஒரு வரலாற்றுப் பயணத்தின் படிமமாக - கட்டவிடக்கூடிய இந்த நூல்.

புலிகளின் மத்யுரைகள் அன்றைய பாசைங்கம் எழுதிய 'போரும் சாதானமும்' என்ற நூலின் உடனடி வீரத்தைப் புலிகள் இயக்கத்தைத் தரிசிக்க நாம், அவரது துணைமையான - ஆஸ்திரேலியப் பெண்ணான - அடெல் பாஸ்கிங்கத்தின் பட்டநிலைப் பதவு மூலம் புலிகள் இயக்கத்தின் உட்கருவிகளை இந்தப் புதிய தொடர் உடே அறிந்து கொள்ள முடியும்.

'சுதந்திர வேட்கை' என்ற இந்த நூல் முதலில் ஆங்கிலத்தில் 'Will To Freedom' என்ற தலைப்பில் வெளியானது. தமிழ்ப் பதிப்பு சரியாக பதினைந்து ஆண்டுகளுக்கு முன்னர் 2002 இல் 'தமிழர் வீரத்தைப் போராட்டம் - உள்ளிருந்து ஒரு நோக்கு' என்ற பிடிக்கையுடன் வெளியானது.



100



அறிமுகம் செய்து வைக்குமாறு கருத்துரைத்திருந்தார்.

ஒக்ரோபர் முற்பகுதியில், பிரபாகரனை நேரில் சந்தித்து, ஆலோசனை புரிவதற்காக, முல்லைத்தீவுக் காடுகளுக்கான இரண்டாவது பயணத்தை மேற்கொண்டோம். கிட்டுவின் துண்டிக்கப்பட்ட காலுக்கு சிகிச்சைபெறுவதற்காக அவரை லண்டனுக்கு அனுப்பத் தாம் விரும்புகி

அந்த வரலாற்று நாயகன் பிரபாகரனுடைய தோளில் முகத்தைப் புதைத்து, தேம்பி அமுதமைதான். அவரை ஒரு கதிரைப் பல்லக்கில் இருத்திய அவருடைய போராளிகள், அவரை ஹெலிகொப்டர் வரை தோளிலே சுமந்து சென்றார்கள். இந்த வடிவிலேதான் பாலாவை அவர்கள் முன்னர் தோளில் சுமந்தமையை நான் நினைவு கூர்ந்தேன். காட்டுக்குள் இருந்து வெளியே கொண்டுவரப்படும் போது, தமக்கே உரிய நேர்த்தியில், கிட்டு தமது போராளிகள் முன், கலக்கத்தை முகத்தில் காட்டாது, கலகலப்பாக, வேடிக்கையாகப் பேசித் தமது பாசத்தை அவர்கள் மீது கொட்டினார். கிட்டு கொழும்பை அடைந்ததும் அவரை பிரித்தானிய தூதரகத்துக்குக் கூட்டிச் சென்றோம். பிரித்தானியத் தூதருடன் கலந்துரையாடிய பின், பிரித்தானியாவுக்கான கிட்டுவின் விசா அனுமதி அங்கீகரிக்கப்பட்டது. ஆனால், லண்டன் புறப்படுமுன், கிட்டு ஒரு முக்கிய விடயத்தைக் கவனிக்கவேண்டி இருந்தது. இந்திய அமைதிப்படைப் பாதுகாப்பிலிருந்து விடுக்கப்பட்ட பின், முல்லைத்தீவுக் காடுகளுக்குச் சென்றமையில் இருந்து மருத்துவ மாணவியான அவருடைய காதலி, சிந்தியாவிடம் இருந்து அவர் பிரிந்துவாழவேண்டியதாயிற்று. சிந்தியாவோடு மீண்டும் இணைய வேண்டும் என்று அவர் தவித்தார். அவரைச் சந்திக்க சிந்தியா யாழ்ப்பாணத்திலிருந்து கொழும்புக்குப் பயணம் புரிந்தார். அங்கே திருமணம் செய்ய அவர்கள் தீர்மானித்தார்கள். சடங்கிலே கலந்துகொள்ள கிட்டுவின் தாயார் வல் வெட்டித்துறையிலிருந்து கொழும்புக்கு அவசரமாக வந்தார். சிந்தியாவின் பெற்றோர் ஏற்கனவே கொழும்பில் இருந்தார்கள். பேச்சின்போது புலிப் பிரதிநிதிகள் தரித்திருந்த விடுதியின் அறை ஒன்றிலே ஒக்ரோபர் மாதம் 25 ஆம் திகதி கிட்டுவுக்கும் சிந்தியாவுக்கும் பதிவுத் திருமணம் நடைபெற்றது. சில நாள் கழித்து கிட்டு லண்டனுக்கு விமானம் மூலம் பயணமானார். பயண ஏற்பாடுகளைச் செய்துகொண்டு, சிந்தியா பின்னர் லண்டனில் அவரோடு இணைந்துகொண்டார். (தொடரும்...)


“யாழ்ப்பாண சர்வதேச திரைப்பட விழா ஈழத் தமிழ் சினிமாவின் எழுச்சிக்கு உதவ வேண்டும்” என்ற தலைப்பிலான நீண்ட ஒரு செய்தியை யாழ். மாவட்ட அரசு சார்பற்ற நிறுவனங்களின் இணையம் ஊடகங்களுக்கு அனுப்பி வைத்துள்ளது. அதன் ஒரு பகுதி இங்கு பிரசுரமாகின்றது.



யாழ்ப்பாண சர்வதேச திரைப்பட விழா:

ஈழத் தமிழ் சினிமாவின் எழுச்சிக்கு

உதவ வேண்டும்



Programme (WINGS)

இலங்கை உள்ளாட்டு யுத்தத்தில் பாதிக்கப்பட்ட மக்களின் வலுப்படுத்தலுக்கான கலை சார்ந்த பணிக்காக பல நிதிக் கொடை நிறுவனங்களும் சர்வதேச அமைப்புகள், வெளி நாடுகளின் தூதுவராலயங்கள் பெரு மளவில் நிதியை வழங்கியிருந்தன. இந்தப் பெருமளவான நிதிகளை எந்த வொரு பாதிக்கப்பட்ட சமூகம் சார்ந்த அமைப்பும் பெற்று கொள்ள வில்லை என்பது வெளிப்படையானதாகும். மாறாக கொழும்பை மையப்படுத்திய அமைப்புகளே அவற்றைப் பெற்றுக் கொள்கின்றன.

இவ்வாறு கடந்த ஐந்தாண்டுகளில் பல நூறு லட்சம் ரூபா செலவிடப்பட்டுள்ளது. இவ்வாறான செயல் திட்டங்களின் மூலம் உள்ளூர் சமூகம் பயன் பெற்றிருக்க வேண்டும். ஒரு பிரதேசத்தில் இவ்வாறான மிகப்பெரிய செலவிலான நிகழ்வுகள் நடைபெறும் போது ஆகக் குறைந்தது உள்ளூர்

டங்கள் தொடர்பான வெளிப்படைத் தன்மையும் வகைக் கூறலும் காணப்படுவதில்லை. அதே போன்று பாதிக்கப்பட்டவர்களான வட புலத்தவர்கள் பங்காளிகளாக இணைக்கப்படுவதோ மற்றும் அவர்கள் அந்தத் திட்டத்தை சொந்தம் கொண்டாடுவதற்கோ வாய்ப்பளிக்கப்படுவதில்லை. மாறாக பெரிய திட்டங்களில் பாதிக்கப்பட்ட சமூகத்தவர்களில் ஒருசிலர் வெறும் கூலிகளாகவே நியமிக்கப்படுகின்றார்கள். அவர்களை பங்காளிகளென்று காட்டமுற்படுகிறார்கள். இதனால் எமது பகுதியின் இயலாற்றலும் கொள்திறனும் வளர்த்தெடுக்கப்படுவதற்கான வாய்ப்புகள் இல்லாது போகின்றன. அதே நேரம் பௌதீகவளங்களும் கூட விருத்தியாக்கப்படுவதில்லை என்பதையும் அவதானிக்க முடிகின்றது.

மேலே சொல்லப்பட்ட மிகப்பிரமாண்டமாக கலை சார்ந்த செயல் திட்டங்கள் பலநூறு லட்சம் ரூபா செலவில் நடைபெற்றவையாகும். இதில் அண்மையில் நடைபெற்ற கலையூடான இனங்களுக்கிடையிலான மீள் நல்லிணக்கம் என்ற கோஷத்துடன் நடைபெற்ற விங்ஸ் நிகழ்ச்சித்திட்டம் ஐரோப்பிய ஒன்றிய நிதியுதவியுடன் நடைபெற்றதாகும். இதற்கு 27 கோடி ரூபா செலவிடப்பட்டது என ஊடகங்கள் ஊடாக பகிரங்கப்படுத்தப்பட்டன. இதில் ஐந்து தொடக்கம் பத்து வீதமான நிதிமட்டுமே வடக்கு மற்றும் கிழக்கு பகுதிகளில் செலவிடப்பட்டிருக்கிறது.

மீதமான 90 வீதமான பணமும் கொழும்பை மையப்படுத்தியே செலவிடப்பட்டிருக்கின்றது. இந்தச் செயற்றிட்டம் நாம் மேலே சொன்ன விடங்களை தெளிவாக்குவதற்கான சிறந்ததோர் உதாரணமாகும்.

மீள் நல்லிணக்கம் என்பது பாதிக்கப்பட்டு கீழ் நிலையில் உள்ளவரை கைகொடுத்து மேலே தூக்கி எடுத்து அவரை இயல்பு நிலைக்கு கொண்டு வந்ததன் பின்னர் மேற்கொள்ளப்பட வேண்டிய செயற்பாடாகும். இலங்கையில் வேடிக்கையான செயலாக இந்தச் செயல்முறை தலைகீழாக நடக்கிறது. பாதிக்கப்பட்டவர் அதே நிலையில் இருக்க அவர் இயல்பு நிலையில் இருப்பதான கற்பனைத் தோற்றத்தை ஏற்படுத்தி பாதிக்கப்பட்டவரை சமநிலையில் வைத்து போட்டி அடிப்படையில் செயல் திட்டங்களை அணுகுமாறு கட்டாயப்படுத்துகிறார்கள்.

இந்தச் சமநிலையில் உள்ள இருவருக்கிடையில் நடைபெறுவதான தோற்றப்பாட்டுடன் நடைபெறும் போட்டியில் ஏல்வே இயல்பு நிலையில் காணப்பட்ட - வலுவான நிலையில் காணப்பட்ட தென்பகுதிச் சமூகம் பயனடையுமாறு செயல் திட்டம் சார்பு நிலைபெறும் துயரம் நடக்கிறது. குறிப்பாக கொழும்பில் மையம் கொள்வதான பிராந்திய செயற்றிட்டங்களை நடைமுறைப்படுத்துகிறார்கள். (மிகுதி நாளை...)

யுத்தம் முடிவுற்றதன் பின்னர் நல்லிணக்கத்தை ஏற்படுத்துவதற்காகவும் மற்றும் சமாதானத்தை ஏற்படுத்தும் நோக்கத்துக்காகவும் கலைகளைப் பயன்படுத்தும் பணித் திட்டங்கள் பெரியளவில் மேற்கொள்ளப்பட்டு வருகின்றன.

இந்தப் பணித்திட்டங்கள் எல்லாம் யுத்தத்தால் பாதிக்கப்பட்ட மக்களை வலுவிழ்த்தல் என்ற உயரிய நோக்கத்தில் தீட்டப்பட்ட திட்டங்களாகவும் அதற்காக வகுத்தமைக்கப்பட்ட செயற்றிட்டங்களாகவும் காணப்பட்டிருக்கின்றன. ஆனால், இந்த இலக்கு அடையப்பட்டதா? என்ற கேள்வியைக் கேட்டால் இல்லை என்ற பதிலே கிடைக்கிறது. இந்தத் தோல்விக்கான காரணம் என்ன என்பது பற்றிய கட்டமைக்கப்பட்ட மதிப்பீடுகளோ, ஆய்வுகளோ சரியான முறையில் மேற்கொள்ளப்படவில்லை எனலாம்.

யுத்தம் நிறைவடைந்த பின்னர் வடபகுதியில் குறிப்பாக கிளிநொச்சி மற்றும் யாழ்ப்பாணத்தில் கலை, விளையாட்டு, வர்த்தகம், கல்வி போன்ற பல்வேறு துறைகளில் தேசிய மற்றும் சர்வதேச நிகழ்வுகள் நடைபெறுகின்றன. இவை ஒவ்வொன்றும் பலநூறு லட்சம் செலவில் நடைபெறும் செயற்றிட்டங்களாகும்.

யுத்தத்தால் பாதிக்கப்பட்ட ஒரு பிரதேசத்தின் மீள்கட்டுமானம் என்பதில் அதிக கவனம் செலுத்தப்பட்டு சமூகத்தின் இயலாற்றலும் கொள்திறனும் அதிகரிக்கப்பட்டாலேயே மேற்சொன்ன பெரிய நிகழ்வுகளுக்கு சொந்தக்காரர்களாகவும் பங்காளிகளாகவும் பாதிக்கப்பட்ட மக்கள் இருக்கமுடியும். இந்தச் சூழலில் பாதிக்கப்பட்டவர்களின் மீள் நிர்மாணத்துக்கும் மீள் எழுச்சிக்கும் முதலில் பாடுபடவேண்டும். யுத்தத்தின் அழிந்துபோன நடவடிக்கைகளை மீளக்கண்டுபிடித்தல், பாதுகாத்தல் மற்றும் வளர்த்தெடுத்தல் போன்றதான செயற்பாடுகள் நடைபெற வேண்டியவையாகின்றன. இதற்கு நீண்டகாலமும் அர்ப்பணிப்பும் நிதிச்செலவுகளும் ஏற்படும். இவைகருத்தில் கொள்ளப்படுகின்றபோதுதான் பாதிக்கப்பட்ட சமூகம் புத்துயிர் பெற்று வளர்ச்சியடைவதற்கான வாய்ப்புக்களைப் பெறமுடியும்.

இந்தச் சூழலில் வடபகுதியில் நடைபெற்ற கலைசார்ந்த தேசிய விழாக்களை அவதானித்த அடிப்படையில் தற்போது நடைபெற்றுக் கொண்டிருக்கும் யாழ்ப்பாண சர்வதேச திரைப்பட விழா சார்ந்த கருத்துக்களை முன்வைக்கின்றோம். இதில் கடந்த காலத்தில் நடைபெற்ற மிகப்பெரிய இரண்டு செயல் திட்டங்களைப் பற்றி நாம் இங்கு குறிப்பிட்டாக வேண்டும்.

1. யாழ்ப்பாண இசைவிழா (Jaffna Music Festival)
2. Wings Art For Reconciliation

தினகரனை ஆதரிக்கும் 18 எம்.எல்.ஏக்கள் தகுதி நீக்கம்: சபாநாயகர் அதிரடி உத்தரவு!

டி.டி.வி. தினகரனை ஆதரிக்கும் 18 எம்.எல்.ஏக்களை கட்சி தாவி விட்டனர் எனக் கூறித் தகுதி நீக்கம் செய்து சபாநாயகர் தனபால் உத்தரவிட்டுள்ளார். அ.தி.மு.க. அணிகள் இணைப்புக்குப் பின் டி.டி.வி. தினகரன் 19 எம்.எல்.ஏக்களுடன் தனி அணியாகச் செயற்பட்டு வந்தார். அவர் 19 எம்.எல்.ஏக்களுடன் ஆளுநர் வித்யாசாகர் ராவைச் சந்தித்து முதலமைச்சர் எடப்பாடி பழனிச்சாமிக்கு அளித்து வரும் ஆதரவைத் திரும்பப் பெறுவதாக கடிதம் கொடுத்தார். முதல்வரை மாற்றுவது என்பது உட்கட்சி விவகாரம், எனவே, நான் தலையிட முடியாது என்று ஆளுநர் அவர்களிடம் தெரிவித்துவிட்டார். என்றாலும் தினகரன் ஆதரவு எம்.எல்.ஏக்களும், தி.மு.க.

உள்ளிட்ட எதிர்க்கட்சிகளும் ஆளுநர் நடவடிக்கை எடுக்க வேண்டும் என்று வலியுறுத்தி வந்தார்கள். இந்நிலையில், 19 எம்.எல்.ஏக்கள் மீதும் நடவடிக்கை எடுக்குமாறு சபாநாயகர் தனபாலுக்கு அ.தி.மு.க. கொறடாராஜேந்திரன் பரிந்துரை செய்தார். இதை ஏற்று சபாநாயகர் தனபால் 19 எம்.எல்.ஏக்களுக்கும் நோட்டீஸ் அனுப்பினார். அதில், தன்னை நேரில் சந்தித்து விளக்கம் அளிக்குமாறு தெரிவித்திருந்தார். நோட்டீஸை பெற்றுக் கொண்ட எம்.எல்.ஏக்கள் விளக்கம் அளிக்க கால அவகாசம் கோரி இருந்தனர். இதை யடுத்து அவர்களுக்கு கடந்த 14ஆம் திகதி வரை பதில் அளிக்க சபாநாயகர் தனபால்



அவகாசம் அளித்து இருந்தார். அதன் பிறகும் எம்.எல்.ஏக்கள் நேரில் விளக்கம் அளிக்க வரவில்லை. அவர்கள் சார்பில் வெற்றிவேல் எம்.எல்.ஏ. மட்டும் சபாநாயகரை சந்தித்துப் பேசினார். இதற்கிடையே

தினகரன் அணியில் இருந்த ஜக்கையன் எம்.எல்.ஏ. மீண்டும் எடப்பாடி பழனிச்சாமி அணிக்குத் திரும்பினார். இந்நிலையில், சபாநாயகர் தனபால் திடீரென்று 18 எம்.எல்.ஏக்களை கட்சி தாவி

விட்டனர் எனக் கூறி தகுதி நீக்கம் செய்து நேற்று உத்தரவிட்டுள்ளார். இது தொடர்பாக சட்டமன்ற பேரவை செயலாளர் பூபதி வெளியிட்டுள்ள செய்திக் குறிப்பில் - இந்திய அரசமைப்புச் சட்டம், பத்தாவது அட்டவணை யின்படி ஏற்படுத்தப்பட்டுள்ள 1986 ஆம் ஆண்டு தமிழ்நாடு சட்டமன்றப் பேரவை உறுப்பினர்களின் (கட்சிமாறுதல் காரணமாக) விதிகளின் கீழ், பேரவைத் தலைவர் கீழ்க்காணும் தமிழ்நாடு சட்டமன்றப் பேரவை உறுப்பினர்களை 18.9.2017 முதல் தகுதி நீக்கம் செய்து ஆணையிட்ட தன் காரணமாக தங்கள் சட்டமன்ற உறுப்பினர் பதவியை இழந்துள்ளார்கள். - என்றுள்ளது.

சாமியார் குர்மீத் சிங் வளர்ப்பு மகள் ஹனி பிரீத் நேபாளத்துக்கு ஓட்டம்!



சண்டிகர். செப். 19

தேரா சச்சா சவுதா அமைப்பின் தலைவர் குர்மீத் ராம் ரஹீம் சிங்கின் வளர்ப்பு மகள் ஹனி பிரீத் நேபாளத்தில் பதுங்கியுள்ளார் எனத் தகவல்கள் வெளியாகி உள்ளன. தேரா சச்சா சவுதா அமைப்பின் தலைவர் குர்மீத் ராம் ரஹீம் சிங் பலாத்கார வழக்கில் கடந்த மாதம் குற்றவாளியாக அறிவிக்கப்பட்டார். அதைத் தொடர்ந்து அரியானா, பஞ்சாப் உள்ளிட்ட ஐந்து மாநிலங்களில் பெரும் கலவரம் ஏற்பட்டது. இந்தக் வன்முறையில் 38 இற்கும் அதி கமானோர் உயிரிழந்தனர். நூற்றுக்கணக்கானோர் படுகாயம் அடைந்தனர். வன்முறையின் போது குர்மீத்தின் ஆதரவாளர்கள் வாகனங்களுக்கு தீவைத்ததோடு, பொதுச் சொத்துக்களையும் பெருமளவில் சேதப்படுத்தினர். இந்த கலவரம் தொடர்பாக அரியானா மாநில பொலிஸார் 43 பேர் மீது வழக்குப் பதிவு செய்து தேடி வருகின்றனர். இவர்களில் குர்மீத் ராம் ரஹீம் சிங்கின் வளர்ப்பு மகள் ஹனி பிரீத் இன்சான் முதலிடத்தில் இருக்கிறார். இந்நிலையில், பொலிஸாரால் தேடப் படுவதை அறிந்த ஹனி பிரீத் சிங் தொடர்ந்து தலைமறைவாக இருந்து வருகிறார். அவர் பீகார் மாநிலத்தின் எல்லையோரம் அமைந்துள்ள நேபாளத்தில் பதுங்கி இருக்கிறார் எனத் தகவல்கள் வெளியாகியுள்ளன.

சசியின் ரகசியங்களை அம்பலப்படுத்துவேன்!

சசிகலா குடும்பத்தினர் தொடர்ந்து கட்சியை இழிவு படுத்தும் வகையில் பேசி வந்தால் அவர்கள் குடும்பத்தைப் பற்றிய ரகசியங்களை வெளியிடுவேன் என துணை முதல்வர் ஓ.பன்னீர் செல்வம் எச்சரித்துள்ளார். நாமக்கல்லில் நடந்த எம்.ஜி.ஆர். நூற்றாண்டு விழாவில் துணை முதலமைச்சர் ஓ.பன்னீர் செல்வம் பேசியுள்ளார். அவர் பேசியவை வருமாறு:-



எச்சரிக்கும்
ஓ.பி.எஸ்

ஜெயலலிதா ஏற்படுத்திக் கொடுத்த இந்த ஆட்சி தொடரக் கூடாது எனச் சிலர்திட்டம் போடுகின்றார்கள். இந்தச் சதித்திட்டத்தை தவிடு பொடியாக்கும் ஆற்றல், அவருடைய விசுவாச தொண்டர்களிடம் உள்ளது. எதிரிகள், துரோகிகளை எப்படி எதிர்கொள்வது என்பது பற்றி ஜெயலலிதா எங்களுக்குக் கற்றுக்கொடுத்துள்ளார். அ.தி.மு.க.வை யாராலும் அசைக்க முடியாது. மலையோடு மோதினால் மலை உடையாது, மோதுகிறவர்களின், தலை

உடைந்து சிதறிப்போகும் என்பதை ஆட்சியை கவிழ்க்க நினைப்பவர்களுக்கு எச்சரிக்கையாகச் சொல்ல விரும்புகிறேன். ஜெயலலிதா இல்லாத ஆட்சி தானே என சிலர்துள்ளி விளையாட நினைக்கின்றனர். இந்த நினைப்பு உள்ளவர்கள் தமிழக மக்களின் துணையோடு கிள்ளி எறியப்படுவார்கள்.

நானும், எடப்பாடி பழனிச்சாமியும் சாதாரண நிலையில் இருந்து தான் இந்த நிலைக்கு உயர்ந்து உள்ளோம். எங்களை பார்த்து சுய நலத்திற்காக இணைந்துள்ளோம் எனக் கூறுகின்றார்கள். அவர்கள் ஜெயலலிதாவுக்கு உண்மையான வர்கள் இல்லை. துரோகச் செயல்களை செய்தவர்கள். 2014 ஆம் ஆண்டில் அந்தக் குடும்பத்தை சேர்ந்த 16 பேரை கட்சியில் இருந்து ஜெயலலிதா நீக்கினார். அப்போது என்னை அழைத்து, தினகரனுடன் பேசக்கூடாது என்றார். மேலும் தான் உயிரோடு இருக்கும் வரை அவரை வீட்டிற்குள் விடமாட்டேன் என என்னை அழைத்துக் கூறியதுண்டு. ஏற்கனவே, சசிகலா குடும்பம் குறித்த ரகசியத்தில் 10 சதவீதம் சொல்லி உள்ளேன். இது சதவீதம், இன்னும் 89 சதவீதம் உள்ளது. அவர்கள் தொடர்ந்து என்னை ஏதாவது சொன்னால், நானும் தொடர்ந்து பல ரகசியங்களை வெளியிடுவேன் என்று தெரிவித்துள்ளார்.

ஜெயலலிதாவின் ரகசிய புகைப்படங்களை வெளியிடத் திட்டமிட்டுள்ளார் தினகரன்

ஜெயலலிதா அப்பலோ மருத்துவமனையில் சிகிச்சை பெற்ற புகைப்படங்களை வெளியிட டி.டி.வி. தினகரன் திட்டமிட்டுள்ளார். அ.தி.மு.கவின் இரு அணிகளும் இணைந்த பின் டி.டி.வி. தினகரன் மீது அமைச்சர்கள் அனைவரும் குற்றம் சாட்டி வருகின்றனர். அதிலும், ஜெயலலிதா மரணத்திற்கு, சசிகலா குடும்பமே காரணம் என

ஜெயகுமார், சீனிவாசன் உள்ளிட்ட பல அமைச்சர்களும் பகிரங்கமாக மேடைகளில் பேசி வருகிறார்கள். இதை நையாடுத்து, தினகரன் அணியைச் சேர்ந்த முக்கிய பிரமுகர்கள் நேற்று முன்தினம் அவர் வீட்டில் ஆலோசனை நடத்தினார்கள். அப்போது மன்னார் குடியில் உள்ள திவாகரனிடம் பேசிய தினகரன், அப்பல்லோ மருத்துவமனையில் ஜெய

லலிதா சிகிச்சை பெற்ற போது எடுத்த புகைப்படங்களை வெளியிடலாம் என்று கூறியுள்ளார். இந்நிலையில், சிறையில் இருக்கும் சசிகலாவை ராஜா தினகரன் சந்திக்க வுள்ள நிலையில், அவரிடம் அனுமதி பெற்று ஜெயலலிதாவின் சிகிச்சை புகைப்படங்களை வெளியிடத் திட்டமிட்டுள்ளார் எனத் தகவல் வெளியாகியுள்ளது.

பாக், லாகூர் தொகுதி இடைத் தேர்தல்: நவாஸ் ஷெரீப்பின் மனைவி வெற்றி!

லாகூர், செப். 19 பாகிஸ்தானின் லாகூர் தொகுதியில் நடைபெற்ற இடைத்தேர்தலில் முன்னாள் பிரதமர் நவாஸ் ஷெரீப்பின் மனைவி குல்கும் நவாஸ் 13 ஆயிரம் வாக்குகள் வித்தியாசத்தில் வெற்றி பெற்றுள்ளார். 'பனாமா கேட்' ஊழல் வழக்கில் பாகிஸ்தான் முன்னாள் பிரதமர் நவாஸ் ஷெரீப் பதவி இழந்தார். அவரது எம்.பி. பதவியும் பறிக்கப்பட்டது. அதைத் தொடர்ந்து வெற்றிடமான நவாஸ் ஷெரீப்பின் லாகூர் தொகுதிக்கு நேற்று முன்தினம் ஞாயிற்றுக்கிழமை இடைத்தேர்தல் நடந்தது. அதில் பாகிஸ்தான் முஸ்லிம் லீக் (நவாஸ்) கட்சி சார்பில் நவாஸ் ஷெரீப்பின் மனைவி குல்கும் நவாஸ் போட்டியிட்டார்.

அவரை எதிர்த்து மும்பைத் தாக்குதல் தீவிரவாதியும் ஜமாத்-உத்-தவா அமைப்பின் தலைவருமான ஹபீஸ் சயீத்தின் ஆதரவாளர் யாகூப் ஷேக் சுயேச்சை வேட்பாளராய் போட்டியிட்டார். முன்னாள் கிரிக்கெட் வீரர் இம்ரான் கான் கட்சியைச் சேர்ந்த யாஸ்மின் ரசீதும் இந்தத் தேர்தலில் போட்டியிட்டார். இந்தத் தேர்தலில் 44 பேர் போட்டியிட்டனர். இதில் 3 லட்சத்து 20 ஆயிரத்துக்கும் மேற்பட்டோர் வாக்களித்தனர். வாக்குப் பதிவுநிறைவடைந்த நிலையில், வாக்குகள் எண்ணப்பட்டு முடிவுகள் அறிவிக்கப்பட்டன. இதில் குல்கும் நவாஸ், 59 ஆயிரத்து 413 வாக்குகள் பெற்று சுமார் 13 ஆயிரம் வாக்குகள் வித்தியாசத்தில் வெற்றி பெற்றார்.



அவரை எதிர்த்துப் போட்டியிட்ட ரசீத், 46 ஆயிரத்து 145 வாக்குகள் பெற்றார். ஹபீஸ் சயீத்தின் ஆதரவாளர் யாகூப் ஷேக்குக்கு சுமார் 4 ஆயிரம் வாக்குகளே கிடைத்தன.

தேர்தல் வெற்றி தொடர்பில் நவாஸ் ஷெரீப்பின் மகள் மரியம் தெரிவிக்கையில் - "இந்தத் தொகுதி மக்கள் நவாஸ் ஷெரீப் மீதான அன்பை வெளிகாட்டி உள்ளனர். இது எதிர்க்கட்சியினர்

அழுவதற்கான நேரம். கடவுளுக்கு லட்சம் முறைநன்றிகள் தெரிவித்துக் கொள்கிறேன். இந்தத் தேர்தல் பாகிஸ்தான் முஸ்லிம் லீக் (நவாஸ்) கட்சிக்கும் மற்றும் அனைவருக்கும் எதிராக நடந்தது. உச்ச நீதிமன்றத் தீர்ப்பை மக்கள் நிராகரித்துள்ளனர். நவாஸ் ஷெரீப் தான் இன்னும் மக்களின் பிரதமர் என்பதை மக்கள் உணர்த்தியுள்ளனர்." - என்றார். இதேவேளை, இந்தத் தேர்தலில் மோசடி நடத்தியிருக்கிறது என ரசீத் குற்றஞ்சாட்டியுள்ளார். இதுகுறித்து அவர் பேசுகையில், "போலி வாக்குகள் தொடர்பில் நீதிமன்றம் முடிவெடுக்கும் வரை இந்தத் தோல்வியை ஏற்றுக்கொள்ள மாட்டேன்" என அவர் கூறியுள்ளார். (ச)

ஜப்பான் பாட்டிக்கு அடித்தது யோகம்!

ஜமைக்கா நாட்டைச் சேர்ந்த உலகின் மிக வயதான பெண்மணி தனது 117 ஆவது வயதில் உயிரிழந்தமையால், அந்த இடத்தைத் தற்போது ஜப்பானைச் சேர்ந்த பாட்டி ஒருவர் பெற்றுள்ளார். ஜமைக்கா நாட்டில் வாழ்ந்து வந்த வயலட் பிரவுன் என்பவர் உலகின் மிகவயதான பெண்மணி என்ற சாதனையுடன் கடந்த ஏப்ரல் மாதம் கின்னஸ் புத்தகத்தில் இடம் பெற்றிருந்தார். இந்த நிலையில், வயலட் பிரவுன் உடல் நலக்குறைவால் கடந்த வெள்ளிக்கிழமை உயிரிழந்தார். இதை அடுத்து, ஜப்பான் நாட்டின் கிக்காய் தீவில் வாழ்ந்து வரும் நபி தஜிமா என்ற 117 வயது பெண்மணிக்கு உலகின் மிகவும் வயதான பெண்மணி என்ற பட்டம் கிடைத்துள்ளது. (ச)

ரோஹிங்யாக்கள் மீதான தாக்குதலை நிறுத்த

ஆங் சான் சூகிக்கு கடைசி வாய்ப்பு!

எச்சரிக்கிறார் ஐ.நா. பொதுச் செயலாளர்

நியூயோர்க், செப். 19 ரோஹிங்யா முஸ்லிம்கள் மீதான இராணுவத் தாக்குதலை தடுத்து நிறுத்த மியன்மாரின் நடைமுறைத் தலைவர் ஆங் சான் சூகிக்கு இதுவே கடைசி வாய்ப்பு. - இவ்வாறு ஐ.நா. பொதுச் செயலாளர் ஆன்டனியோ குட்டரெஸ் கூறியுள்ளார். ரோஹிங்யா வன்முறை தொடர்பில் ஐ.நா. சபையில் இடம்பெற்ற முக்கிய கூட்டத்தில் பேசும் போதே அவர் மேற்கண்டவாறு தெரிவித்தார். பல லட்சம் ரோஹிங்யா முஸ்லிம்கள் மியன்மாரை விட்டு வெளியேறுவதற்கு இந்த இராணுவத் தாக்குதல் வழிவகுத்துள்ளது. இப்போதைய நிலைமையை அவர் மாற்றாவிட்டால், அங்கு நடக்கப்போகிற சோகம் மிகவும் பயங்கரமானதாகி விடும்.



எதிர்காலத்தில் இந்தப் பிரச்சினை மாறுவதற்கு வாய்ப்பு இருக்கிறது என நான் கருதவில்லை என அவர் மேலும் தெரிவித்தார். மியன்மாரில் பொலிஸ் படையினர் மீது கடந்த மாதம் 25 ஆம் திகதி ரோஹிங்யா முஸ்லிம்களின் சிபியாளர்கள் (அர்சா) தாக்குதல் நடத்தி, 12 பேரை கொன்றனர். அதைத் தொடர்ந்து, ராக்கின்



மாகாணத்தில் இருந்து வந்த அந்த இன மக்கள் மீது இராணுவமும், புத்தமதத்தினரும் தாக்குதல் நடத்தினர். அதைத் தொடர்ந்து உயிர் பிழைப்பதற்காக சுமார் 4 லட்சம் ரோஹிங்யா முஸ்லிம்கள் பங்களாதேஷுக்குச் சென்று தஞ்சம் அடைந்துள்ளமை குறிப்பிடத் தக்கது.

சிரித்தவுடன் உறங்கிவிடும் விசித்திர நோய்!

இளம் பெண் பாதிப்பு



வாய் விட்டுச் சிரிக்கும் போது திடீரென அப்படியே உறங்கிவிடும் விசித்திர நோயால் இளம் பெண் ஒருவர் பாதிக்கப்பட்டுள்ளார். பிரித்தானியாவைச் சேர்ந்த ஜெஸிகா சௌதாலா (Jessica Southall) (வயது-20) இவருக்கு ஒரு வயதில் குழந்தை உள்ளது. இவர் narcole எனப்படும் விசித்திர நோயால் பாதிக்கப்பட்டுள்ளார். அவர் எதையாவது நினைத்துச் சிரித்தால் அடுத்த நொடியே உறங்கிவிடுவார். உறங்கும் சமயத்திலும் அருகில் நடக்கும் விடயங்களை அவரால் உணர முடியுமாம். (ச)

ஈராக் பாடசாலையில் குண்டு வெடிப்பு: 15 இராணுவத்தினர் சாவு!

பக்தாத், செப். 19 ஈராக் நாட்டின் மொசூல் - மாகாரன் கிராமத்தில் அமைந்துள்ள பாடசாலை ஒன்றில் நேற்று முன்தினம் இடம் பெற்ற குண்டு வெடிப்புச் சம்பவத்தில் சிக்கி 15 இராணுவத்தினர், உடல் சிதறி உயிரிழந்தனர்; 23 பேர் படுகாயமடைந்துள்ளனர். ஈராக் நாட்டின் 2 ஆவது பெரிய நகரமான மொசூல் நகரம், கடந்த ஜூலை மாதம் ஐ.எஸ். பயங்கரவாதிகளின்



பிடியில் இருந்து முழுமையாக இராணுவத்தால் மீட்கப்பட்டது. இதன் மூலம் அங்கு 9 மாதங்களாக நடந்து வந்த கடும்

சண்டை ஓய்ந்தது. அதைத் தொடர்ந்து அங்கிருந்து ஐ.எஸ். பயங்கரவாதிகளை விரட்டியடிக்கும் நடவடிக்கையில் இராணுவம் ஈடுபட்டது.

மொசூல் நகரத்தின் பாதுஷ், தால் அபார் ஆகிய இரு சிறிய நகரங்களுக்கு மத்தியில் மாகாரன் என்ற கிராமம் உள்ளது. அங்குள்ள பாடசாலைக் கட்டடம், ஈராக் அரசுக்கு ஆதரவாக செயற்படுகிற சன்னி பிரிவைச் சேர்ந்த 'டிரைபல் மொபிலிசேசன்' என்னும் இராணுவத்தினரின் பயன்பாட்டுக்கு வழங்கப்பட்டுள்ளது. அந்தக் கட்டடம் இராணுவத்தினருக்கு பயிற்சி அளிப்ப

தற்கு பயன்படுத்தப்படுகிறது. இந்த நிலையில், அந்தப் பாடசாலைக் கட்டடத்தில் பயங்கர சத்தத்துடன் ஒரு குண்டு வெடித்தது. இதில் படுகாயம் அடைந்த 23 பேர் மருத்துவமனையில் சேர்க்கப்பட்டுள்ளனர். இதனை இராணுவத் தலைவர்தரகாம் அல் மாவலா உறுதி செய்துள்ளார். இந்த குண்டு வெடிப்பைத் தொடர்ந்து அந்தப் பகுதியில் கூடுதல் படையினர் குவிக்கப்பட்ட

துரப்பாட்டத்தில் வடக்குப் பெண்கள் தேசிய மட்டத்தில் சம்பியனாகினர்



(காங்கர்)

தேசிய மட்ட மென்பந்தாட்டத் துடுப்பாட்ட போட்டியின் இறுதிப்போட்டியில் மேல்மாகாண அணியை வீழ்த்திய வடமாகாண பெண்கள் துடுப்பாட்ட அணி முதன் முறையாகச் சம்பியனாகியுள்ளது.

தேசிய விளையாட்டு விழாவுக்கான பெரு விளையாட்டுப் போட்டிகள் தற்போது நடைபெற்று வருகின்றன. அதன் ஓர் அங்கமாக மாகாணப் பெண்கள் அணிகளுக்கிடையிலான அணிக்கு 6 பேர் 5 பந்துபரிமாற்றங்களைக் கொண்ட மென்பந்தாட்டத் துடுப்பாட்டத் தொடர் நடைபெற்றது.

மேற்படி மென்பந்தாட்ட தொடரின் இறுதிப்போட்டி 17 ஆம் திகதி ஞாயிற்றுக்கிழமை குருநாகல் வெலகொட மைதானத்தில் நடைபெற்றது. இறுதிப்போட்டியில் மேல்மாகாண அணியை



எதிர்த்து வடக்கு மாகாண அணி மோதியது.

நாணயச் சுழற்சியில் வென்ற மேல் மாகாண அணி முதலில் துடுப்பெடுத்தாடியது. நிர்ணயிக்கப்பட்ட 5 ஓவர்களில் அனைத்து விக்கெட்டுகளையும் இழந்து 34 ஓட்டங்களைப் பெற்றது.

35 ஓட்டங்கள் என்ற வெற்றியிலக்கை நோக்கி, பதிலுக்குத் துடுப்பெடுத்தாடிய வடக்கு மாகாண அணி, 4.4 ஓவர்களில் எந்தவித விக்கெட்டையும் இழக்காமல் வெற்றியிலக்கை அடைந்தது. துடுப்பாட்டத்தில் றஜித்தா 20 ஓட்டங்களைப் பெற்றார்.

இறுதிவரையில் போராடிய யூனியன் அணி; தண்ட உறையில் வென்றது ஞானமுருகன்



(காங்கர்)

கோலுக்கு கோல் என்றபடி ஆடி ஞானமுருகன் அணியை திக்குமுக்காடச் செய்த ஆணைக்கோட்டை யூனியன் அணி, சமநிலை தவிர்ப்பு உறையில் விட்ட தவறினால் தொடரில் இருந்தும் வெளியேறியது.

அரியாலை சரஸ்வதி விளையாட்டுக்கழகத்தின் ஏற்பாட்டில், யாழின் கில்லாடி என்னும் உதை பந்தாட்டச்சுற்றுப்போட்டியொன்று கடந்த 10 ஆம் திகதி முதல் அரியாலை உதைபந்தாட்ட பயிற்சி மைதானத்தில் நடைபெற்று வருகின்றது.

இந்தச் சுற்றுப்போட்டியில் யாழ்.மாவட்டத்தைச் சேர்ந்த 32 உதைபந்தாட்ட அணிகள் பங்கு பற்றுகின்றன. அணிகள் ஏ, பி என இரண்டு பிரிவுகளாகப் பிரிக்கப்பட்டு போட்டிகள் நொக்கவுட முறையில் நடைபெற்று வருகின்றன.

முதற்சுற்றுஆட்டங்கள்நிறைவு பெற்று, தற்போது இரண்டாம் சுற்று ஆட்டங்கள் நடைபெற்று வருகின்றன. 17 ஆம் திகதி ஞாயிற்றுக்கிழமை நடைபெற்ற இரண்டாம் சுற்று ஆட்டமொன்றில் ஆணைக்கோட்டை யூனியன் அணியை எதிர்த்து மயிலங்காடு ஞானமுருகன் அணி மோதியது.

போட்டியில் முதற்பாதியில் இருந்து, மிக முழுமையாக ஆதிக்கம் செலுத்திய ஞானமுருகன் அணி, அடுத்தடுத்து 3 கோல்களை அடித்துப் போட்டியை தம் வசப்படுத்தி வைத்திருந்தது. முதற்பாதியாட்டத்தில் ஞான முருகன் அணி 3:1 என்று முன்னிலை வகித்தது.

இரண்டாம்பாதியில் யூனியன் அணி புத்துணர்ச்சி பெற்றது போல் ஆடியது. ஞானமுருகன் அணியை அதிர்ச்சியை வைக்கும் வகையில் அடுத்தடுத்து 2 கோல்களைப் போட்டு, ஆட்டத்தை சமநிலைப்படுத்தி வைத்திருந்தது. அதனைத் தொடர்ந்து, ஞான முருகன் அணிக்கு கிடைத்த தண்ட உதைவாய்ப்பை அவ்வணி கோலாக்கி கோல் எண்ணிக்கையில் முன்னிலை பெற்றது. எனினும், மீண்டும் சிறப்பாக ஆடிய யூனியன் அணிபுதல் கோலைப் போட்டு, போட்டியை 4:4 என சமநிலைப்படுத்தியது. ஆட்டநேரத்தில் இரண்டு அணிகளும் சம கோல்களைப் பெற்றிருந்தமையால் வெற்றியாளரைத் தீர்மானிக்க சமநிலை தவிர்ப்பு உதை நாடப்பட்டது. அதில் ஞானமுருகன் அணி 5:4 என்ற கோல்கள் கணக்கில் வெற்றி பெற்றது.



அசத்தலான ஆட்டத்தால் வென்றது வதிரி டயமன்ஸ்



(காங்கர்)

வதிரி டயமன்ஸ் அணியின் முன்களவீர்துரைராஜா துசிகரன் மிகவேகமாக ஆடிய ஆட்டம், சென்.அன்ரனீஸ் அணியை நிலைகுலையச் செய்ய, கிண்ணத்தை சுவீகரித்தது வதிரி டயமன்ஸ் அணி.

உரும்பிராய் சென்.மைக்கல் விளையாட்டுக்கழகம், யாழ்.மாவட்ட கழகங்களுக்கிடையில் அணிக்கு 9 பேர் கொண்ட உதை பந்தாட்டச்சுற்றுப்போட்டியொன்றை உரும்பிராய் இந்துக் கல்லூரி மைதானத்தில் நடத்தியது. இந்தச்

சுற்றுப்போட்டியில் யாழ்.மாவட்டத்தைச் சேர்ந்த 48 அணிகள் பங்குபற்றின.

முதற்சுற்று ஆட்டங்கள் மற்றும் காலிறுதி ஆட்டங்கள் என்பன நொக்கவுட முறையில் நடைபெற்றன. தொடர்ந்து அரையிறுதியாட்டங்கள் லீக் முறையில் நடைபெற்றன. அரையிறுதியில் முதல் இரு இடங்களையும் பெற்ற வதிரி டயமன்ஸ் மற்றும் பாசையூர் சென்.அன்ரனீஸ் அணிகள் இறுதிப் போட்டிக்குத் தகுதி பெற்றன.

இறுதிப்போட்டி கடந்த ஞாயிற்றுக்கிழமை இரவு மின்னொளியில் நடைபெற்றது. முதற்பாதியாட்டம் ஆரம்பமானதும், சென்.அன்ரனீஸ் அணியின் வேகம் மைதானத்தில் அதிகமாகக் காணப்பட்டது. இரண்டு தடவை கோல்கம்பத்தை நோக்கி அடித்த அடிகள், வதிரி டயமன்ஸ் அணியின் கோல் காப்பாளரால் தடுக்கப்பட்டன. இருந்தும், 16 ஆவது நிமிடத்தில் சென்.அன்ரனீஸ் அணிக்குச் சிறப்பான வாய்ப்பொன்று கிடைக்க அதனை அவ்வணி கோலாக்கியது.

இதன் பின்னரும் அன்ரனீஸ்

அணியின் ஆக்கிரமிப்பு அதிகமாக இருந்த போதும், வதிரி டயமன்ஸ் அணியின் கோல் காப்பாளர் மசுரமணி ஜனார்த்தனனை மீறி எதனையும் செய்ய முடியாமல் போனது. முதற்பாதியாட்டம் அந்தக் கோலுடன் முடிவுக்கு வந்தது. இரண்டாவது பாதியாட்டம் ஆரம்பமானதும், டயமன்ஸ் அணியின் ஆதிக்கம் முதல் நிமிடத்தில் இருந்து தொடங்கியது. இரண்டாவது பாதியின் 2 ஆவது நிமிடத்தில், துசிகரன் எடுத்துக் கொடுத்த பந்தை, பிரேமராஜா லக்கிகன் கோலாக்கினார்.

அந்தக் கோலுக்கு பின்னர், சென்.அன்ரனீஸ் அணிக்கு மிக எளிமையான வாய்ப்பொன்று கிடைத்தும், அதனை அவர்கள் அடிப்பதற்குத் தடுமாறி, வதிரி அணியின் கோல் காப்பாளர் பந்தை தன்வசப்படுத்தி அந்த முயற்சியை முடித்து வைத்தார்.

இந்நிலையில், ஆட்டத்தின் 16 ஆவது நிமிடத்தில் வதிரி அணிக்கு கிடைத்த 'பிரீக்' வாய்ப்பொன்றை, அவ்வணியின் தவராஜா பிரதீப் கோலாக மாற்றினார். அந்தச் கூட்டுடன் மேலுமொரு அதிர்ச்சி வைத்தியத்தைக் கொடுத்தார் வதிரி அணியின் துரைராஜா துசிகரன். தனியாளாக வேக

மாகக் கொண்டு சென்ற பந்தை கோல்காப்பாளரை ஏமாற்றி, கோல்கம்பத்துக்குள் தள்ளினார். போட்டியின் 26 ஆவது நிமிடத்திலும் துசிகரன் தனியாளாக பந்தைக் கொண்டு சென்று, நிலை தடுமாறி கோல் கம்பத்துக்கு வெளியே அடித்தார்.

முடிவில் வதிரி டயமன்ஸ் அணி 3:1 என்ற கோல்கள் கணக்கில் வெற்றிபெற்றது.

சுற்றுப்போட்டிப் போட்டியின் தொடர்நாயகனாக பலாலி விண்மீன் அணியின் காண்டபனும், இறுதிப்போட்டியின் நாயகனாக வதிரி டயமன்ஸ் அணியின் துரைராஜா துசிகரனும், சிறந்த கோல் காப்பாளராக அதே அணியின் மசுரமணி ஜனார்த்தனனும் தெரிவுசெய்யப்பட்டனர்.

சம்பியனாகிய அணிக்கு 60 ஆயிரம் ரூபா பணப்பரிசிலும் வெற்றிக்கிண்ணமும், இரண்டாம் இடம்பெற்ற அணிக்கு 40 ஆயிரம் ரூபா பணப்பரிசிலும் வெற்றிக்கிண்ணமும், மூன்றாமிடம் பெற்ற அணிக்கு 20 ஆயிரம் ரூபா பணப்பரிசிலும் வெற்றிக்கிண்ணமும், நான்காமிடம்பெற்ற அணிக்கு 10 ஆயிரம் ரூபா பணப்பரிசிலும் வெற்றிக்கிண்ணமும் வழங்கப்பட்டன.

துயிலும்....

(முதலாம் பக்கத் தொடர்ச்சி)
மாவீரர் துயிலுமில்லக் காணிகள் அந்தந்தப் பிரதேச சபையினால் பொறுப்பேற்கப்பட்டு அவை தாவரவியல் பூங்காவாகவும் பாதுகாக்கப்பட வேண்டும்.

நல்லூர் ஆலய நிர்வாகத்தின் அனுமதியுடன், திலீபனின் நினைவுத் தூபி தமிழ்த் தேசியக் கூட்டமைப்பின் நாடாளுமன்ற உறுப்பினர் சிவஞானம் சிறிதரனினால் ஒதுக்கப்பட்ட 2 லட்சம் ரூபா நிதியில் புனரமைக்கப்பட்டு யாழ்.மாநகர சபையினால் பாதுகாக்கப்பட வேண்டும் என்ற முடிவும் அத்தீர்மானத்தின் உட்பட எடுக்கப்பட்டுள்ளது.

யாழ்.மாவட்ட ஒருங்கிணைப்புக்குழுக் கூட்டம் நேற்று காலை மாவட்டச் செயலகக் கேட்போர் கூட்டத்தில் நடைபெற்றது. இக் கூட்டம் வடமாகாண முதலமைச்சர் சி.வீ.விக்கேனஸ்வரன், நாடாளுமன்ற உறுப்பினர்களான அங்கஜன் இராமநாதன், மாவை சேனாதிராசா மற்றும் அரசாங்க அதிபர் என்.வேதநாயகன் உள்ளிட்டவர்களின் இணைத்தலைமையில் நடைபெற்றது.

இக் கூட்டத்தில் நாடாளுமன்ற உறுப்பினர்களின் பன்முகப்படுத்தப்பட்ட வரவுசெலவுத் திட்ட நிதியில் இருந்து ஒதுக்கப்பட்ட வேலைத்திட்டங்கள் தொடர்பில் பேசப்பட்டது.

இதன் போது தமிழ் தேசியக் கூட்டமைப்பின் நாடாளுமன்ற உறுப்பினர் சிவஞானம் சிறிதரன் யாழ்.நல்லூர் ஆலயத்திற்கு பின் புறமாக உள்ள தியாகி திலீபனின் நினைவுத் தூபியைப் புனரமைப்பதற்காகத் தம்மால் ஒதுக்கப்பட்ட 2 லட்சம் ரூபாவுக்கான வேலைகளை முன்னெடுப்பதில் ஏற்பட்டுள்ள தாமதம் தொடர்பில் விசனம் வெளியிட்டார்.

கிளிநொச்சியில் உள்ள மாவீரர் துயிலும் இல்லங்களைப் பாதுகாப்பதற்காக ஒதுக்கப்பட்ட நிதியைக் கொண்டு செயற்றிட்டங்கள் முன்னெடுக்கப்பட்டுள்ளன. அவை இன்று அந்தந்தப் பிரதேச சபைகளினால் பாதுகாக்கப்பட்டு வருகின்றன.

ஆனாலும் கடந்த 9 மாதங்களுக்கு முன்னர் திலீபனின் நினைவுத் தூபி புனரமைப்புக்கு 2 லட்சம் ரூபா நிதி ஒதுக்கப்பட்டிருந்தது. இருப்பினும் எந்தவிதமான புனரமைப்பு வேலைகளும் இதுவரையில் முன்னெடுக்கப்படவில்லை என்பதை அவர் சுட்டிக்காட்டியிருந்தார்.

இது தொடர்பில் கருத்து வெளியிட்ட யாழ்.மாநகர சபை ஆணையாளர் வாக்கீஸ்நினைவுத் தூபி அமைந்துள்ள காணி நல்லூர் ஆலயத்திற்கு சொந்தமானது. அக் காணியுடன் இணைந்துள்ள கடைத்தொகுதிகளுக்கு உரிய காணிகளும் நல்லூர் ஆலயத்திற்குச் சொந்தமானவை. அவற்றை 1970 ஆம் ஆண்டின் நடுப்பகுதியில் இருந்து 10 வருடங்களுக்குக் குத்தகைக்கு மாநகர சபை பெற்றுக் கொண்டுள்ளது. அக்குத்தகையை புதுப்பித்துக் கொண்டும் வருகின்றது. அக் குத்தகைக் காலத்தை 20 வருடமாக மாற்றி உலகவங்கியின் நிதியைப் புனரமைப்பதற்கான ஏற்பாடுகள் செய்யப்பட்டு கின்றன. - என்றார்.

இதன்போது குறுக்கிட்ட எம்.பி. சிறிதரன், நாங்கள் அத்தூபியைப் பிரமாண்டமாக அமைக்கக் கோரவில்லை. அதனைச் சூழச் சுவர்களை எழுப்பச் சொல்லவில்லை. அதற்கு நான் ஒதுக்கிய நிதியோதாது. 1989 ஆம் ஆண்டில் திலீபனின் நினைவுத் தூபி எவ்வாறு இருந்ததோ அதே போன்று தான் புனரமைக்க மாறு கேட்கின்றோம். - என்றார்.

அன்றைய யாழ்.மாநகர சபை ஆணையாளராக இருந்த சி.வீ.கே. சிவஞானமே இத்தூபியை திறந்து வைத்தார். அவரால் முடியுமானால் இப்போதைய மாநகர சபை ஆணையாளரால் அதனைப் புனரமைக்கக் கூட

முடியாதா என்றும் அவர்களே வி எழுப்பினார்.

இதன் போது கருத்து வெளியிட்ட வடமாகாண முதலமைச்சர் சி.வீ.விக்கேனஸ்வரன், காணி தொடர்பான பிரச்சினை உள்ள மையால், முதலில் நல்லூர் ஆலய நிர்வாகத்தினருடன் பேசி காணி தொடர்பில் தீர்க்கமான முடிவு ஒன்றை எடுப்போம். அதன் பின்னர் புனரமைப்பது தொடர்பில் நடவடிக்கை எடுப்போம் என்றார்.

முதலமைச்சரைத் தொடர்ந்து கருத்து வெளியிட்ட வடமாகாண சபை பேரவைத்தலைவர் சி.வீ.கே. சிவஞானம் இத்தூபி அமைக்கும் போது எந்த மறுப்பும் தெரிவிக்கப்படவில்லை. எப்போதும் நல்லூர் ஆலய நிர்வாகத்தினர் திலீபனின் தூபியின் இருப்பிடம் தொடர்பில் எந்த எதிர்ப்பையும் வெளியிடவில்லை. இனியும் வெளியிட மாட்டார்கள். வேண்டுமானால் அவர்களிடம் எழுத்து மூலமான கடிதம் ஒன்றை நான் பெற்றுத் தருகின்றேன். அதன் பின் திலீபனின் நினைவுத் தூபியைப் புனரமையுங்கள். வீணாகக் காலத்தை இழுத்தடிக்காதீர்கள். - என்றார்.

மேலும் யாழ்.மாவட்டத்தில் சாட்டி, கோப்பாய் போன்ற மாவீரர் துயிலும் இல்லங்களை தாவரவியல் பூங்காக்களாக அந்தந்தப் பிரதேச சபை உடாகப் பராமரிக்க வேண்டும் என்று கோரப்பட்டது.

இந்த மாவீரர் துயிலும் இல்லங்கள் அமைந்துள்ள காணிகள் பிரதேச செயலகங்கள் உடாகப் பிரதேச சபையிடம் பார்ப்படுத்தப்பட்ட பின்னர் உரிய வகையில் பராமரிக்கவும் கூட்டத்தில் ஏகமனதான தீர்மானிக்கப்பட்டது.

இத்தீர்மானங்களுக்கான பிரேரணைகளை தமிழ்த் தேசியக் கூட்டமைப்பின் நாடாளுமன்ற உறுப்பினர் சிவஞானம் சிறிதரன் முன்மொழிந்திருந்தார்.

புதிய...

(முதலாம் பக்கத் தொடர்ச்சி)
திரன் தெரிவித்தார்.

“இந்தச் சட்டமூலம் குறித்துத் தீர்மானம் எடுப்பதற்காகக் கூட்டமைப்பின் நாடாளுமன்றக் குழு இன்று செவ்வாய்க்கிழமை காலை 10.30 மணிக்கு கூடுகின்றது. “உள்ளூராட்சித் தேர்தல் விடயத்தில் ஏற்கனவே வட்டாரவாரித் தேர்வு, விகிதாசாரப் பிரதிநிதித்துவம் ஆகியவை கலந்த தேர்தல் முறைமையை நாங்கள் ஆதரித்தோம். நாடாளுமன்றத்திற்கான தேர்தல் முறைமையும் தொகுதிவாரி மற்றும் விகிதாசாரப் பிரதிநிதித்துவத்தொடுக்க இடம் வேண்டும் என்பதே கூட்டமைப்பின் நிலைப்பாடு.

“ஆகவே, அதே போன்ற முறைமையை மாகாண சபைகளும் அறிமுகப்படுத்துவதற்கு இந்தச் சட்டம் கொண்டு வரப்படுகின்றமையால் அதனை நாம் ஆதரிப்பது தவிர்க்க முடியாதது.” - என்றார் சுமந்திரன். (உ)

கூட்டு...

(முதலாம் பக்கத் தொடர்ச்சி)
கெதிராக பெரும் மக்கள் போராட்டங்கள் முன்னெடுக்கப்படும் என்றும் -

கூட்டு எதிரணியின் மூத்த பிரமுகர் ஒருவர் நேற்றிரவு ‘காலைக்கதிர்’ நாளிதழ்க்குத் தெரிவித்தார்.

தேர்தல் ஒத்திவைப்பு நடவடிக்கைக்கு எதிராக தேசிய ரீதியில் பெரும் எதிர்ப்புப் போராட்டங்கள் முன்னெடுப்பதற்கு கூட்டு எதிரணி தயாராக இருக்கவும் -

கூட்டு எதிரணியின் வாக்குப்பலத்துக்கு அஞ்சியே அரசு தேர்தலையும், மக்களையும் சந்திக்காமல் ஒளிக்கின்றது என்பதைப் பெரிய அளவில் பிரசாரமாக முன்னெடுத்துச் செல்வதற்கு ஏற்பாடுகள் நடக்கின்றன எனவும் - கூறப்பட்டது. (உ)

அரசு...

(முதலாம் பக்கத் தொடர்ச்சி)
எதிரணியின் எம்.பியான உதயகம்மன்பில குற்றம் சுமத்தியுள்ளார்.

இருபதாவது அரசமைப்புத் திருத்தத்தை கைவிடுவதாகக் கூறும் அரசு, அது விவாதிக்கப்பட வேண்டிய தினத்தில் - அதாவது நாளை (20 ஆம் திகதி) - கிடப்பில் இருந்த ஒரு சட்ட மூலத்தைக் கொண்டு வந்து அவசர அவசரமாக நிறைவேற்றி அதன் மூலம் இந்த மாகாண சபைத் தேர்தல் களை காலவரையறையின்றி ஒத்திப்போட சதி செய்கின்றது.

ஒரு சட்டமூலம் நிறைவேற்றப்பட வேண்டுமானால் அது குறித்து வர்த்தமானி அறிவிப்பு விடுத்து, மக்கள் அது பற்றிய தமது கருத்தை வெளியிட இரண்டு வார கால அவகாசம் வழங்கப்பட வேண்டும்.

அதனால், புதிய சட்டம் ஒன்றுக்கு அரசு முன்னறிவித்தல் கொடுத்து, இனி அதனை நாடாளுமன்றத்தில் நிறைவேற்ற வாய்ப்பு இல்லை. அதற்கு இடையில் தேர்தல் ஆணையம் மூன்று மாகாண சபைகளுக்கான தேர்தலை அறிவித்து விடும்.

அதைத் தடுப்பதற்காக மாகாண சபைகளில் முப்பது வீத இடத்தைப் பெண்களுக்கு அறிவிக்க வேண்டும் என வகை செய்யும் விதத்தில் ஏற்கனவே பிரேரிக்கப்பட்டு, வர்த்தமானியில் அறிவிக்கப்பட்டு, கிடப்பில் போடப்பட்டிருக்கும் சட்டமூலத்தை அரசு நாளை அவசர அவசரமாக எடுத்து விவாதிக்க உள்ளதாகக் கூறப்படுகின்றது.

இந்தச் சட்டமூலம் மாகாண சபையில் பெண்களுக்கு அதிக இடங்களை ஒதுக்குவது பற்றிய தேவிர, தொகுதி வாரியான தேர்தல் முறைமை பற்றியதல்ல. அதனால் இந்தச் சட்டமூலத்தின் மீதான குழுநிலை விவாதத்தின்போது அந்தத் தொகுதிவாரி முறைமையை அறிமுகப்படுத்தி அதன் மூலம் அந்த விடயத்தையும் உள்ளடக்கி சட்டமூலத்தை நிறைவேற்ற அரசு திட்டம் தீட்டியுள்ளது.

அப்படி ஒரு சட்டம் நிறைவேற்றப்பட்டால், தொகுதிவாரித் தேர்தல் முறைமைக்கான ஏற்பாடுகள் முடியும் வரை தேர்தல் ஆணையம் தேர்தல் நடத்தாமல் காத்திருக்க வேண்டி நேரும். அதற்கு வருடக் கணக்கிலும் செல்லலாம்.

அத்துடன் ஒரு சட்டத்தின் மூல விடயங்களை வர்த்தமானியில் பிரசுரித்து, மக்கள் கருத்தறிய இடமளிக்காமல், வேறு விடயத்தின் அடிப்படையில் வர்த்தமானியில் பிரசுரிக்கப்பட ஒரு சட்டத்துக்குள் - நாடாளுமன்றில் குழுநிலை விவாதத்தின்போது - அந்த விடயத்தைச் செருகி, அதனை நிறைவேற்றுவது மக்களுக்குச் செய்யும் துரோகம். மக்களின் கருத்தை மூடி வைத்து விட்டு சட்டத்தை நிறைவேற்றும் சதி வேலை இது. - இப்படி உதயகம்மன்பில மேலும் தெரிவித்துள்ளார்.

தேர்தல் ஆணையம்....

(முதலாம் பக்கத் தொடர்ச்சி)
பகல் கொழும்பில் கூடுகின்றது. தேர்தல் ஆணைக் குழு வின் தலைவர் மஹிந்த தேசப்பிரிய, ஆணையாளர்களான ஜனாதிபதி சட்டத்தரணி என்.ஜே. அபேசேகரா, பேராசிரியர் எஸ். ரட்னஜீவன் கூல் ஆகியோர் அடங்கிய ஆணையமே இன்று கூடி நிலைமைகளை ஆராய்ந்த பின்னர் முடிவுகளை அறிவிக்கும் எனத் தெரிவிக்கப்படுகிறது. (உ)

தேர்தல்...

(முதலாம் பக்கத் தொடர்ச்சி)
ஒரு மாகாண சபையின் பதவிக் காலம் முடிவடைந்து ஒரு வார காலத்தில் புதிய தேர்தலை அறிவிப்பதற்கான அதிகாரம் தேர்தல் ஆணையத்துக்கு அரசமைப்பின் கீழ் உள்ளது.

ஆனால் அந்தத் தேர்தலை நடத்துவது தொடர்பான முறைமை நாடாளுமன்றச் சட்டங்களுக்கு அமைவாகவே இருக்க வேண்டும் என்பது விதி.

புதிய சட்டம் ஒன்றின் மூலம் மாகாண சபைகளுக்கான தேர்தல்களைத் தொகுதி வாரியாக நடத்த வேண்டும் என நாடாளுமன்றம் தீர்மானிக்குமாயின் அத்தகைய முறைமைக்கான சட்டத்தை ஏற்படுத்தும் வரை தேர்தல் ஆணையம் காத்திருக்க வேண்டி நேரும்.

உள்ளூராட்சித் தேர்தல் விடயத்திலும் அப்படித்தான் நடந்தது.

அந்தத் தேர்தலை வட்டார முறையில் நடத்த வேண்டும் என ஒரு சட்டத்தை நிறைவேற்றி விட்டு நாடாளுமன்றம் நீண்ட காலம் வாளாவிருந்தது.

அந்த வட்டாரங்களை வகுப்பதற்கான எல்லை நிர்ணயக் குழு நியமிக்கப்பட்டு, அந்தக் குழு செயற்பட்டு, அதன் அறிக்கை வந்த பின்னர் உள்ளூராட்சித் தேர்தல் திருத்தச் சட்டம் நாடாளுமன்றில் தீர்மானம் நிறைவேற்றப்படும் வரை - சுமார் மூன்று ஆண்டுகளுக்கு மேல் - தேர்தல்கள் நடத்தப்பட வேயில்லை. தேர்தல் ஆணையம் காத்திருந்தது.

இப்போதும் அதே சதிதான் மாகாண சபைக்கும் வரப்போகின்றது எனக் கொழும்புச் செய்திகள் தெரிவிக்கின்றன.

மாகாண சபைகளுக்கான தேர்தல்களை தொகுதி வாரியாகவோ அல்லது தொகுதிவாரி மற்றும் விகிதாசாரப் பிரதிநிதித்துவம் ஆகிய இரண்டும் சேர்ந்த கூட்டு முறையிலோ நடத்த வேண்டும் என்ற ஒரு சட்டத்தை அரசு அடுத்த பதினைந்து நாள் களுக்குள் நிறைவேற்றி விட முயல்கின்றது.

அப்படி நிறைவேற்றினால் - இனி மாகாணங்கள் தோறும் தொகுதிகளை வரையறை செய்வதற்கான எல்லை நிர்ணயக் குழு நியமித்து அது தனது பணிகளை முடித்து, அதன் அறிக்கையைப் பெற்று, அதனோடு சேர்ந்து மாகாண சபைகள் தேர்தல் திருத்தச் சட்டம் ஒன்று நிறைவேற்றி முடிக்கும் வரை தேர்தல் ஆணையம் இந்தத் தேர்தலை நடத்தாமல் காத்திருக்க வேண்டும் எனக் கூறப்படுகின்றது.

இப்படித் தேர்தலை நடத்தாமல் தள்ளிப் போடுவதற்கு எடுக்கப்பட்ட அரசின் நடவடிக்கைத் திட்டத்தைக் கண்டிப்பதைத் தவிர தேர்தல் ஆணையத்துக்கு வேறு மார்க்கம் ஏதும் இருக்காது என்றும் கூறப்படுகின்றது. (உ)

ஆறு...

(முதலாம் பக்கத் தொடர்ச்சி)
தற்கு ஆறு மாத காலக்கெடு விதிக்கப்படும் என அரசுத் தரப்புச் செய்திகள் தெரிவித்தன.

அப்படி அந்தச் சட்டத்தில் ஆறு மாத காலக்கெடு விதிக்கப்படும் அந்தக் காலக் கெடுவில் அது தொடர்பான ஏற்பாடுகள் பூர்த்தியாக்காவிட்டால் அவை பூர்த்தியாவதற்காகக் காத்திருக்கின்றமையைத் தவிர வேறு வழியில்லை என வேறு சட்ட வட்டாரங்கள் தெரிவித்தன.

அந்தக் காலக்கெடு சட்டத்தால் விதிக்கப்பட்டாலும், அது நீண்ட பல வருடங்கள் இழுப்பட்டு - அது வரை மாகாண சபைத் தேர்தல்கள்தாமதமானாலும் - அதனைத் தடுப்பதற்கு வேறு மார்க்கம் இல்லை என்றும் அந்த வட்டாரங்கள் மேலும் தெரிவித்தன. (உ)

20 ஆவது...

(முதலாம் பக்கத் தொடர்ச்சி)
நாடாளுமன்றில் மூன்றில் இரண்டு பங்கு பெரும்பான்மை ஆதரவும், சர்வஜன வாக்கெடுப்பு மூலம் மக்கள் அனுமதியும் பெறப்பட வேண்டும் என உயர்நீதிமன்றம் தீர்ப்பளித்துள்ளது என்றும் -

அதனால் ‘இருபதாவது திருத்தம் அவுட்’ என்றும் - கடந்த வெள்ளிக்கிழமை உங்கள் ‘காலைக்கதிர்’ நாளிதழ் மட்டும் பிரத்தியோகமாக - தனித்துவமாக - அந்தச் செய்தியை வெளியிட்டிருந்தது.

அதன்படி அந்தத் திருத்தத்தை அரசு கைவிட்டு விட்டது என்ற தகவல் இப்போது உறுதியாகியுள்ளது.

மேற்படி உயர்நீதிமன்றத்தின் தீர்ப்பை சபாநாயகர் இன்று பிற்பகல் நாடாளுமன்றத்தில் அறிவிப்பார்.

அதன் பின்னர் அந்தத் திருத்தம் தொடர்பில் மேற்கொண்டு நடவடிக்கை எடுப்பதில்லை என்ற தகவலை அரசுத் தரப்பு தெரியப்படுத்தும் என அறியவருகின்றது. (மற்றொரு செய்தி 08 ஆம் பக்கத்தில்)

3 மாகாண...

(முதலாம் பக்கத் தொடர்ச்சி)
அந்தத் தேர்தல் முறைமை தொடர்பான ஏற்பாடுகள் செய்யப்பட்டு, அது தொடர்பான சட்டங்கள் நிறைவேற்றப்படும் வரை -

காலாவதியாகும் மாகாண சபைகளின் நிர்வாகம் சம்பந்தப்பட்ட ஆளுநர்களின் கீழ் நேரடியாக வரும் எனக் கூறப்பட்டிருக்கின்றது. இந்த மாதத்துடன் பதவிக் காலம் முடிவுறும் கிழக்கு, வடமத்தி, மற்றும் சப்பிரகமுவ மாகாண சபைகள் அடுத்த மாத ஆரம்பம் முதல் நேரடியாக ஆளுநரின் கீழ் வரும்.

தேர்தல் மூலம் தெரிவிக்கப்பட்ட பிரதிநிதிகள் இல்லாத நிலையில் ஆளுநரே மாகாண சபையின் நிர்வாகம் தொடர்பில் முழு முடிவுகளையும் எடுப்பார். எனினும் சபையின் சட்டமாக்கல் அதிகாரம் எதுவும் அவருக்கு இருக்காது. இருக்கின்ற சட்ட விதிகளை வைத்துக் கொண்டு அவர் சபை நிர்வாகத்தைக் கொண்டு நடத்தலாம்.

மாகாண சபைத் தேர்தல்கள் தொடர்பாகத் தற்போது நிறைவேற்றப்படும் சட்டத்துக்கு அமைவாகத் தேர்தல் ஒழுங்கு விதிகள் அடுத்த வருடம் செப்டெம்பருக்குள் தயாராகாத நிலைமை நீடிக்குமானால் வடக்கு மாகாண சபை உட்பட மேலும் 3 மாகாண சபைகள் இது போன்று நேரடியாக ஆளுநரின் நிர்வாகத்தின் கீழ் வரும்.

மாகாண சபைத் தேர்தல்கள் தொடர்பாகத் தற்போது நிறைவேற்றப்படும் சட்டத்தில் கூறப்பட்ட விடயங்களை உள்ளடக்கிய தேர்தல் முறைமை ஒழுங்குபடுத்தப்பட்டு அதற்கான சட்டங்களும் நிறைவேற்றப்படும் வரை அத்தகைய ஆளுநரின் கீழான நிர்வாகங்கள் சம்பந்தப்பட்ட சபைகளில் நீடிக்கின்றமையை மாற்ற முடியாதிருக்கும் என விடயமறிந்த வட்டாரங்கள் சுட்டிக்காட்டுகின்றன. (உ)

தேர்தலைத் தள்ளி...

(முதலாம் பக்கத் தொடர்ச்சி)
மாகாண சபைகளில் முப்பது வீத இடங்களைப் பெண்களுக்கு வழங்குவதற்கு வகை செய்யும் சட்ட மூலம் ஒன்று அரசினால் முன்மொழியப்பட்டு, ஏற்கனவே வர்த்தமானியில் பிரசுரிக்கப்பட்டுள்ளது.

அதனைத் தாசுதட்டி எடுத்துப் பயன்படுத்தியே உடனடியாக மாகாண சபைத் தேர்தல் நடத்தும் கட்டாயத்தை முறியடிக்க அரசு

உறவுகள் உயிருடன் உள்ளனர்; ஆதாரங்கள் எம்மிடம் உள்ளன!

யாழ்ப்பாணம், செப். 19
எமது பிள்ளைகள் உயிருடன்
உள்ளார்கள் என்ற ஆதாரத்
துடன் தான் நாம் போராடிக்
கொண்டு இருக்கிறோம் எனத்
தெரிவித்த காணாமற்போன
வர்களுடைய உறவினர்கள்,
சர்வதேசத்தின் அழுத்தத்தின்
ஊடாகவே இலங்கை அரசு
எமக்கான நீதியைத் தரும் என
வும் சர்வதேச மன்னிப்புச் சபை
யிடம் சுட்டிக்காட்டியுள்ளனர்.
சர்வதேச மன்னிப்பு சபை
யின் இலங்கைக்கான நிபுணர்
ஜெலண்டா பொஸ்ரர் உள்
ளிட்ட குழுவினர் நேற்றுமுன்
தினம் யாழ். மாவட்டத்துக்கு
வருகை தந்திருந்தனர்.

இவர்கள் வடக்கு கிழக்கில்
காணாமற்போனவர்கள் தொடர்
பாக அரசால் முன்னெடுக்கப்
பட்டுள்ள செயற்றிட்டங்கள்
காணாமற்போனவர்களுடைய
குடும்ப உறவினர்களின் தற்
போதைய நிலை மற்றும் அவர்
களுடைய கோரிக்கைகள்
தொடர்பாக காணாமற்போன
வர்களுடைய உறவினர்களை
யும் புத்திஜீவிகள், மனித உரிமை
செயற்பாட்டாளர்களை யாழ்.
மாவட்டத்தின் பல்வேறு பகுதி
களில் சந்தித்து கலந்துரையாடி
யிருந்தனர்.

அதில் காணாமற்போனவர்
களுடைய உறவுகளின் பிரதி
நிதிகளின் சந்திப்பின் போதே
மேற்குறித்த விடயத்தை முன்
வைத்துள்ளனர்.

அது தொடர்பில் அவர்கள்
சர்வதேச மன்னிப்புச் சபை யி
னரிடம் முன்வைத்த கோரிக்கை
கள், கருத்துக்கள் வருமாறு:-
சர்வதேசத்தின் அழுத்தத்
துடன் இலங்கை அரசு எமக்



காணாமற்போனவர்களின் உறவுகள் தெரிவிப்பு

கான நீதியைத் தரும் என்ற நம்
பிக்கையில் நாம் தொடர்ந்து
எமது உறவுகளுக்காக போராடு
கிறோம்.

இறுதியாக ஜனாதிபதியால்
எமக்கு அளிக்கப்பட்ட கோரிக்கை
கள் எனவையும் நிறைவேற்
றப்படவில்லை. அவர் வாக்கு
றுதி தந்து 3 மாத காலம் கடந்
தும் எந்தவிதமான ஆக்கபூர்வ
மான செயற்பாடுகளும் நடை
பெறவில்லை.

எமது பிள்ளைகள் இருக்கி
றார்கள் என்ற ஆதாரத்துடன்
தான் நாம் போராடிக் கொண்டு
இருக்கிறோம்.

ஒருநாளாவது எமது பிள்ளை
களுடன் நாம் வாழ வேண்டும்.
அதற்கு இலங்கை அரசுக்கு
சர்வதேசம் அழுத்தம் கொடுக்க

வேண்டும்.

அப்போதுதான் எமது எதிர்
பார்ப்பு நிறைவேறும்.

ஜனாதிபதி எமக்கு அளித்த
வாக்குறுதிகளை நிறைவேற்
றாத நிலையில் அவர்களால்
தற்போது அமைக்கப்பட்ட
காணாமற்போனோர் அலுவல
கத்தை நம்புவதற்கு நாம் தயா
ராக இல்லை.

அதன் ஊடாக எமக்கு என்ன
தீர்வு தரப்போகிறார்கள்? அதன்
பயன் என்ன என்று எமக்கு
சந்தேகமாக உள்ளது.

எமக்கு முழுமையான சர்வ
தேச விசாரணை வேண்டும்
இலங்கை விசாரணை பொறி
முறையில் நம்பிக்கை இல்லை.

காணாமற்போன அலுவ
லகத்தில் நம்பிக்கை கொள்

வதற்கு ஏற்றவகையில் அந்த
அலுவலகத்தில் பொறி முறை
கள் காணப்படவில்லை.

அதாவது, நாம் போராட்டம்
ஆரம்பித்து 200 நாட்களைக்
கடந்த நிலையிலும் தொடர்ந்து
தெருவோரத்தில் போராடி வரு
கிறோம்.

நாம் ஜனாதிபதியைச் சந்தித்த
போது காணாமற்போனவர்
களுடைய பெயர்ப்பட்டியல்
வெளியிடப்படவேண்டும்.

மறைமுக தடுப்பு முகாம்கள்
வெளிப்படுத்தப்படவேண்டும்.
தமிழ் அரசியல் கைதிகள் விடு
விக்கப்பட வேண்டும். அபிலா
ஷைகள் நிறைவேற்றப்பட
வேண்டும். நிலங்கள் மீட்கப்
படவேண்டும் என்ற கோரிக்கை
களை ஜனாதிபதியிடம் முன்
வைத்திருந்தோம்.

ஆனால், அவர் எமக்கு காணா
மற்போனோர் விடயத்தில்
அளித்த வாக்குறுதிகள்

நிறைவேற்றப்படவில்லை.

அதை நிறைவேற்றினால்
நொந்துபோயுள்ள எமது உள்
ளங்களை வெல்லுவார்.
ஆனால், அதை அவர் செய்யத்
தவறிவிட்டார். சர்வதேசத்
துக்கு இந்த விடயம் தொடர்
பில் பெரும் பங்குள்ளது.

அடுத்து வரும் ஜெனீவா
கூட்டத்தொடரில் இலங்கை
அரசுக்கு அழுத்தம் கொடுக்க
வேண்டும் என மேலும் கோரி
யிருந்தனர்.

அவர்களின் பிரச்சினைகள்,
கோரிக்கைகள் தற்போதைய
நிலை தொடர்பாக ஆழமாகக்
கேட்டறிந்த சர்வதேச மன்
னிப்புச் சபை பிரதிநிதிகள்
ஜனாதிபதிக்கு முன்வைக்
கப்பட்ட கோரிக்கைகளை
நிறைவேற்றுவதில் எந்தத்
தடங்களும் இருக்கப்போவ
தில்லை எனத் தெரிவித்தனர்.
அத்துடன், உறவுகளுடைய
நிலைப்பாடுகளைச் சர்வதேச
நாடுகளின் தலைமைகளுக்
கும் இலங்கை அரசுக்கும் தெரி
யப்படுத்துவோம் என்று தெரி
வித்திருந்தனர்.

மேலும், காணாமற்போனவர்
களுடைய விவகாரத்தை அவர்
களின் உறவுகளின் நிலையை
சர்வதேச மயப்படுத்துவது
தொடர்பான செயற்பாடுகளை
மேற்கொள்வோம் என உறவினர்
களிடம் உறுதியளித்து சென்
றுள்ளனர்.

இரண்டு மணித்தியாலங்கள்
நடைபெற்ற இந்தச் சந்திப்பில்
யாழ்ப்பாணம், கிளிநொச்சி, முல்
லைத்தீவு, மன்னார், வவுனியா
மாவட்ட காணாமற்போனவர்
களுடைய உறவினர்களின் பிரதி
நிதிகள் கலந்துகொண்டனர்.

வவுனியா இராசேந்திரன் குளத்தில் அதிரடிப்படை தேடுதல்!

வவுனியா, செப். 19
வவுனியா இராசேந்
திரன் குளத்தில் தனியார்
காணியில் வெடிபொருள்
கள் இருக்கின்றன என
விசேட அதிரடிப் படை
யினர் மற்றும் கடற்படை
யினருக்குக் கிடைத்த
இரகசியத் தகவலை
அடுத்து நேற்று அந்தப்
பகுதியில் தேடுதல்
வேட்டை இடம்பெற்றது.
இந்தத் தேடுதலின்
போது வெடிபொருள்கள்
எனவையும் மீட்கப்படாத
நிலையில் மண்ணில்
புதையுண்ட நிலையில்
வெற்றுத் தகர பரல்
மட்டுமே காணப்பட்
டதை அடுத்து தேடு
தல் கைவிடப்பட்டுள்
ளது. (க-100)

மண்ணுக்கும் அரசியலுக்கும் புதியவர்கள் கூட்டமைப்பை விமர்சிப்பது விசித்திரமானதே!

யாழ்ப்பாணம், செப். 19
சமஷ்டியையும் வடக்கு,
கிழக்கு இணைப்பையும்
தமிழ்த் தேசியக் கூட்ட
மைப்பு கைவிட்டுள்ளது என
இந்த மண்ணுக்குப் புதிய
வர்கள், அரசியலுக்குப் புதிய
வர்கள் விமர்சிக்கின்றமை
விசித்திரமாக உள்ளது எனத்
தமிழ்த் தேசியக் கூட்ட
மைப்பின் நாடாளுமன்ற
உறுப்பினரும் இலங்கைத்
தமிழரசுக் கட்சியின் தலைவ
ருமான மாவை சேனாதிராசா
விசனம் வெளியிட்டுள்ளார்.

கோப்பாய் கோமான் அமரர்
கு.வன்னியசிங்கத்தின் 58
ஆவது நினைவுதினம்
நேற்றுமுன்தினம் மாவை
கோப்பாயில் இடம்பெற்றது.

இந்த நிகழ்வில் கலந்து
கொண்டு கருத்துத் தெரிவிக்க
ும்போதே அவர் இவ்வாறு



தெரிவித்துள்ளார்.

இது தொடர்பில் அவர்
மேலும் தெரிவித்தவை வரு



மாறு:-

முஸ்லிம் மக்கள் பல சந்
தர்ப்பங்களில் பல இணக்கப்

பாட்டுக்கு வந்திருக்கிறார்கள்
எனவும் வடக்கு, கிழக்கு
இணைப்பு தொடர்பாக முஸ்
லிம் மக்களுடன் கலந்துரையா
டி வருகிறோம் என்றும்
தெரிவித்தார்.

அத்துடன், முஸ்லிம் மக்
களை ஓரளவுக்கேனும் திருப்
திப்படுத்தி முஸ்லிம் மக்
களின் அரசியல் அபிலாஷை
களை உள்வாங்கி வடக்கு,
கிழக்கைத் தமிழ் பேசும் மக்
களின் தாயகமாக மாற்ற
வேண்டும் எனவும் மாவை
தெரிவித்துள்ளார்.

இந்தநிகழ்வில் வடமாகாண
சபை அவைத் தலைவர்
சீ.வி.கே. சிவஞானம் மற்றும்
மாகாணசபை உறுப்பினர்
களான அ.பரஞ்சோதி, இ.ஆர்
னோல்ட், எஸ்.சிவயோகம்
ஆகியோர் கலந்து கொண்ட
னர். (க)

16 ஆண்டுகளில் பின்னர் ஜெனீவாவில் வைகோ!

ஜெனீவா, செப்.19
ஐ.நா. மனித உரிமைக் கவுன்ஸிலின் 36 ஆவது அமர்வு, செப்.19-20 ஆம் திகதி தொடங்கியது. இந்த அமர்வில் ஈழத்தமிழர்கள் பிரச்சினையும் விவாதிக்கப்பட்டிருப்பதால் இதில் பங்கேற்பதற்காக ம.தி.மு.க. பொதுச் செயலாளர் வைகோ, நேற்று முன்தினம் அதிகாலை சென்னையிலிருந்து புறப்பட்டு, பிற்பகலில் ஜெனீவா சென்றடைந்தார்.

2001 ஆம் ஆண்டு ஜெனீவாவில் நடைபெற்ற ஈழத்தமிழர் பேரணியில் வைகோ பங்கேற்றார். அதன் பின்னர் கடந்த 16 ஆண்டுகளாக ஜெனீவாவில் ஈழத்தமிழர் நிகழ்ச்சிகளில் பங்கேற்க விரும்பி விஸாவுக்கு விண்ணப்பித்தபோதும், இலங்கை

ஈழத் தமிழர்களுக்காகக் குரல் எழுப்ப



அரசின் தலையீட்டால் விஸா வழங்கப்படவில்லை. விடுதலைப்புலிகளின் தலையணை ஜெனீவா பிய ஒன்றியம் தற்போது நீக்கியுள்ள நிலையில், விஸா கொடுக்கப்பட்டு

எது. இதனால் ம.தி.மு.க. தொண்டர்களும், ஈழத்தமிழர்களும் மகிழ்ச்சியடைந்துள்ளனர். இன்று ஜெனீவாவில் நடைபெறும் பிரம்மாண்டமான ஈழத்தமிழர் பேரணி

யில் வைகோ பங்கேற்கிறார். ஈழத்தமிழர்களின் இன்றைய நிலை பற்றி, மனித உரிமை கவுன்ஸில் கூட்டத்தில் வைகோ உரையாற்றுகிறார் என்பதும் குறிப்பிடத்தக்கது.

நான்கு சீனர்கள் கசிப்புடன் கைது!

கொழும்பு, செப்.19
சட்டவிரோத சிகரெட்டுக்கள், வல்லப்பட்டை மற்றும் கசிப்பு வைத்திருந்த நான்கு சீன பிரஜைகளை கொள்ளுப்பிட்டி பகுதியில் வைத்து பொலிஸார் கைது செய்துள்ளனர்.



லப்பட்டை மற்றும் 110 லீட்டர் கசிப்பு ஆகியன கைப்பற்றப்பட்டுள்ளன என்பது பொலிஸார் கூறினர்.

கைது செய்யப்பட்டவர்கள் நேற்று கொழும்பு கோட்டை நீதிவான் நீதிமன்றத்தில் ஆஜர்படுத்தப்பட்டிருந்தனர்.

இதேசமயம், பண்டாரவளைப் பகுதியில் சட்டவிரோதமாகத் தங்கியிருந்த நான்கு இந்தியர்களும் கைது செய்யப்பட்டனர் என அறிவிக்கப்பட்டது. (உ)

ஜெனீவாவில் நடக்கட்டும் பொது வாக்கெடுப்பு; வைகோ மலரட்டும் தமிழ் ஈழம் என முழுக்கம்

ஜெனீவா, செப்.19
ஜெனீவா மனித உரிமைக் கவுன்ஸிலின் கூட்டத்தில் நேற்று சுருக்க உரையாற்றிய வைகோ அங்கு "நடக்கட்டும் பொது வாக்கெடுப்பு; மலரட்டும் தமிழ் ஈழம்" என முழுக்கம் செய்தார்.

ஜெனீவாவில் மனித உரிமைக் கவுன்ஸிலின் 36 ஆவது அமர்வில் நேற்று வைகோ ஆங்கிலத்தில் உரையாற்றினார் அதன் தமிழாக்கம் பின்வருமாறு:-

தலைவர் அவர்களே! நன்றி. வரலாற்றின் வைகறைக் காலத்தில் இருந்து ஈழத்தமிழர்கள்தான் இலங்கைத் தீவின் பூர்வீகக் குடிமக்கள் ஆவார்கள். சிங்கள இனவாத அரசுகளின் இராணுவத்தால் ஈழத்தமிழர்கள் கொடுமையான படுகொலைக்கு - இன அழிப்புக்கு - ஆளானார்கள்.

2009 ஆம் ஆண்டு ஜனவரி முதல் மே 18 வரை நடைபெற்ற இறுதிக்கட்ட யுத்தத்தில் தமிழர்கள் மிகுந்த தனமாகக் கொண்டு குவிக்கப்பட்டார்கள். சிங்கள அரசு நடத்திய தமிழ் இனப் படுகொலைக்குக் கண்டனம் தெரிவிக்க வேண்டிய இதே மனித உரிமைக் கவுன்ஸில் 2009 மே கடைசி வாரத்தில் இலங்கை அரசு நடத்திய மிகக் கோரமான படுகொலைக்குப் பாராட்டுத் தெரிவித்துத் தீர்மானம் நிறைவேற்றியது என்பதை வேதனையுடன் சுட்டிக்காட்டுகிறேன்.

ஐ.நா. சபை 2010 ஆம் ஆண்டு ஜூன் மாதத்தில் அமைத்த மார்க்சி தருஸ்மென், ஸ்டீவன் ராடனர், யஸ் மின்கூகா ஆகிய மூவர்க்கு, நடைபெற்றது ஈழத் தமிழ் இனப்படுகொலை என்பதற்கு ஆணைத்தரமான ஆதாரங்கள்தான் 2011 ஏப்ரல் மாதம் அறிக்கை சமர்ப்பித்தது.

இலங்கையின் பூர்வீகத் தமிழர் தாயகத்தில் பல்லாயிரக்கணக்கான சிங்களவர்களை சிங்கள அரசு கொண்டு வந்து குடியமர்த்துகிறது. காணாமற் போன தமிழர்களைப் பற்றி எந்தத் தகவலும் இல்லை.

சிங்கள இராணுவத்தினரால் கைது செய்யப்பட்ட ஆயிரக்கணக்கான தமிழர்கள் சிறைச்சாலைகளில்

அடைக்கப்பட்டு உள்ளனர். ஈழத்தமிழர்கள் வாழும் இடமே கொடும் சிறையாகிவிட்டது.

இருண்டு கிடக்கின்ற ஈழத்தமிழர் வானத்தில் தற்போது தோன்றியுள்ள ஒரே ஒரு நம்பிக்கை ஒளிக்கீற்று யாதெனில், மனித உரிமை ஆணையர் ஹூசைன் சிங்கள இராணுவம் நடத்திய யுத்தக் குற்றங்களை உலகத்தில் எந்த நாடும் விசாரிக்கலாம் என்று கூறியமைதான்.

நெஞ்சம் வெடிக்கின்ற வேதனையோடும், துயரத்தோடும் மதிப்புமிக்க மனித உரிமைக் கவுன்ஸிலை மன்றாடிக் கேட்கிறேன். ஈழத்தமிழர்களின் தாயகத்திலும், உலகெங்கும் உள்ள புலம்பெயர்வாழ் ஈழத்தமிழர்களிடத்திலும் சுதந்திரமான இறையாண்மையுள்ள தமிழ் ஈழ தேசத்திற்கு பொது

வாக்கெடுப்பு நடத்த முன்வாருங்கள். அதற்கு முன்னால் இலங்கையின் வடக்கிலும், கிழக்கிலும் இருந்து சிங்கள இராணுவம் முற்றாக வெளியேற்றப்பட்ட வேண்டும். சிங்களக் குடியேற்றங்கள் அகற்றப்பட்ட வேண்டும். தமிழ்க் கைதிகள் விடுதலை செய்யப்பட வேண்டும். இந்தப் பொது வாக்கெடுப்பை ஐ.நா. மன்றமே நடத்த வேண்டும். - என்றார் ஆங்கிலத்தில் இப்படி பேசிவிட்டு வைகோ "மலர்க் தமிழ் ஈழம். நன்றி, வணக்கம்" என்று தனக்குக் கொடுக்கப்பட்ட ஒன்றரை நிமிடத்தில் பேசி முடித்தார். 'தமிழர் உலகம்' என்ற அமைப்பின் சார்பில் வைகோ பேசினார்.

கவுன்ஸில் கூட்டத்திற்குப் பல நாட்களிலிருந்தும் வந்திருந்த ஈழத்தமிழர்கள் வைகோவுக்குப் பாராட்டும், நன்றியும் தெரிவித்தனர். (உ)

சரணாலயத்தின் பேரில் ஆக்கிரமிப்பு

வடமராட்சி மருதங்கேணி பகுதியில் மக்களுடைய குடியிருப்புக்களை ஆக்கிரமிக்கும் வகையில் சரணாலய யுத்திற்காக வெளியிடப்பட்ட விசேட வர்த்தமானி மீள வாபஸ் பெறப்பட வேண்டும் என்று யாழ். மாவட்ட ஒருங்கிணைப்புக் குழுக் கூட்டத்தில் தீர்மானம் நிறைவேற்றப்பட்டுள்ளது.

இந்த வர்த்தமானி அறிவிப்பால் பறிபோன கடற்றொழில் பகுதிகள், பாடசாலைகள், நிலங்கள் என்பன மீளவும் கையளிக்கப்பட வேண்டும் என்றும் அக் கூட்டத்தில் தீர்மானம் நிறைவேற்றப்பட்டுள்ளது.

யாழ். மாவட்ட ஒருங்கிணைப்புக் குழுக் கூட்டம் நேற்றுக் காலை மாவட்டச் செயலகத்தில் உள்ள கேட்போர் கூடத்தில் நடைபெற்றது.

இக் கூட்டத்தில் கலந்து கொண்ட மருதங்கேணி பிரதேச செயலர்களேஸ்வரன் வடமராட்சி கிழக்கில் மக்களுடைய காணிகள் மற்றும் தொழில்கள் ஆக்கிரமிக்கப்படுவது தொடர்பிலான பிரேரணை ஒன்றை முன்வைத்திருந்தார்.

குறிப்பாக வடமராட்சியில் சரணாலயத்திற்காகக் காணிகள் சுவிக்கரிக்கப்பட்டுள்ளன. குறிப்பாக 1938 ஆம் ஆண்டு இந்தச் சரணாலயம்

25,550 ஏக்கர் நிலத்தில் இருந்தது. ஆனால் இப்போது 48,330 ஏக்கர் வரை சரணாலயம் விஸ்தரிக்கப்பட்டுள்ளது. இவ்விஸ்தரிப்பால் 22,780 ஏக்கர் நிலம் மேலதிகமாக சரணாலய யுத்திற்கு வழங்கப்பட்டுள்ளது. யுத்தத்திற்குப் பின்னர் விசேட வர்த்தமான அறிவிப்பு விடுக்கப்பட்டு, இவ்விஸ்தரிப்பு மேற்கொள்ளப்பட்டது.

இவ்விஸ்தரிப்பினால் மக்களுடைய குடியிருப்புக் காணிகள், பாடசாலைகள் மற்றும் கடற்றொழிலின் கரைவலைப்பாடு என்பவை ஆக்கிரமிக்கப்பட்டுள்ளன.

இதே போன்று நாகர் கோவில் பகுதியிலும், 3 கிராம சேவகர் பிரிவுகளை உள்ளடக்கிய பகுதிகள் வர்த்தமானி அறிவிப்பின்படி ஆக்கிரமிப்புச் செய்யப்பட்டுள்ளன. புதிய விசேட வர்த்தமானி அறிவிப்பு மக்களுக்கு பாதிப்பை ஏற்படுத்தியுள்ளது.

எனவே புதிய விசேட வர்த்தமானி அறிவிப்பு மீள் பெறப்பட வேண்டும். பழைய வர்த்தமானி அறிவிப்பின்படி சரணாலயத்தின் எல்லை நிர்ணயம் செய்யப்பட வேண்டும் என்று வலியுறுத்தினார் பிரதேச செயலர். அவர் வலியுறுத்திய விடயம் கூட்டத்தில் தீர்மானமாக நிறைவேற்றப்பட்டது.



ஐந்து மாடிக் கட்டடம் இடிந்ததில் ஐவர் காயம்



காலி - அஹங்கம பகுதியில் நிர்மாணிக்கப்பட்டு வந்த ஐந்து மாடிக் கட்டடமொன்று நேற்றுக் காலை இடிந்து வீழ்ந்ததில் 7 பேர் காயமடைந்துள்ளனர்.

சம்பவத்தில் காயமடைந்த ஐவர் கராப்பிட்டிய போதனா வைத்தியசாலையில் சேர்க்கப்பட்டனர்.

இடிபாடுகளில் சிக்கியிருந்த மற்றுமொரு நபரை மீட்கும் முயற்சியில் பொலிஸ் விசேட அதிரடிப்படையினர், இராணுவம், தீயணைப்புப் படையினர் மற்றும் பிரதேச மக்கள் ஈடுபட்டனர்.

சுமார் 3 மணித்தியாலங்களாக மேற்கொள்ளப்பட்ட தேடுதல் நடவடிக்கையின் பின்னர் அந்நபர் மீட்கப்பட்டு கராப்பிட்டிய வைத்தியசாலையில் சேர்க்கப்பட்டார்.

கட்டடத்தின் ஒப்புநகக்காரரும் காயமடைந்துள்ளார். சம்பவம் தொடர்பில் ஆராய்வதற்காக ஹபராதுவ பிரதேச சபையின் தொழில்நுட்ப அதிகாரிகள் நேற்று மதியம் அங்கு சென்றிருந்தனர்.

மூன்று மாடிகளுக்கு அனுமதி வழங்கியிருந்த போதும், ஐந்து மாடிகள் நிர்மாணிக்கப்பட்டுள்ளதாக முதற்கட்ட ஆய்வுகளில் இருந்து தெரியவந்துள்ளது. கட்டடத்தின் ஐந்தாம் மாடி கடந்த வெள்ளிக்கிழமை நிர்மாணிக்கப்பட்டுள்ளது.

இதேவேளை, கடந்த மாதம் 17 ஆம் திகதி நிக் கொழும்பு - பெரியமூலல் பாலத்திற்கு அருகில் உள்ள ஹோட்டல் கட்டடம் இடிந்து வீழ்ந்ததில் நால்வர் காயமடைந்தனர்.

கொழும்பு - வெள்ளவத்தையில் நிர்மாணிக்கப்பட்டிருந்த ஐந்து மாடிக் கட்டடம் ஒன்று கடந்த மே மாதம் 18 ஆம் திகதி இடிந்து வீழ்ந்ததில் மூவர் உயிரிழந்தமையும் குறிப்பிடத்தக்கது. (உ)

